


اِفَادَاتٍ فَارُوقِی

IFADAT-E-FAROOQI

مَكَتبَةُ النُّورِ - كراچی



بِسْمِ اللَّهِ الرَّحْمَنِ الرَّحِيمِ

سلسلہ نمبر ۷

افادات فاؤنڈیشن

افادات

شفیق الأمیت حضرت مولانا شاہ محمد فاروق صاحب دامت برکاتہم
خلیفہ خاص

مسیح الأمیت حضرت مولانا شاہ محمد سعیح اللہ صاحب رحمۃ اللہ علیہ

ناشر

مکتبۃ التور، پوسٹ بکس ۱۳۰۱۲

کراچی ۷۵۲۵۰ پاکستان

فہرست مضمایں

مختصر نمبر	نمبر شمار عنوان
۵	۱۔ عرض ناشر
۶	۲۔ کثرت ذکر
۳۹	۳۔ تعلیمات مسیح الامت کا خلاصہ
۷۳	۴۔ تعلق مع اللہ میں مہلکات
۸۵	۵۔ کامیابی کے تین گر
۱۱۹	۶۔ اپنی جان کے حقوق

عرض ناشر

بعد الحمد والصلوة توفيق الہی اپنے مرشد پاک شفیق الامت ہی السنت حضرت مولانا شاہ محمد فاروق صاحب دامت برکاتہم حتیٰ نو پھیم کی برکت سے حضرت اقدس ہی کے مواضع کا سلسلہ نمبرے ہام باقا دامت فاروقی حاضر خدمت ہے۔

الحمد للہ حضرت اقدس کے ان مواضع کی طاعت سے امت مسلم کی علیم کشیز کو بے حد فتح ہو رہا ہے اور روز بروزان کی مانگ میں اضافہ ہو رہا ہے اور یہ میرے مرشد پاک کی برکت و توجہ کا نتیجہ ہے کہ توفیق الہی سے اس کی طاعت میں بھی تمیز پیدا ہوئی اللہُمَّ لَكَ الْحَمْدُ وَلَكَ الشُّكْر

موجودہ دور بہت مصروفیت کا ہے اور ہر شخص اس مصروفیت میں منہک ہے ضرورت اس بات کی ہے کہ اس مصروفیت میں سے کچھ وقت دینی ذمہ داریوں کے لئے وقف کیا جائے اور شب و روز کی مصروفیات کو شرعی تقاضوں سے ہم آنکھ کیا جائے حضرت اقدس کا ارشاد ہماوک ہے کہ موجودہ سائنسی دور میں ہر چیز کا ست ٹکلا جا رہا ہے منوں نہوں دوا یہوں کو مختصر کر کے ایک کیپوول کی ٹھلل دے دی گئی ہے ہمیں کا سفر گھنٹوں میں تبدیل ہو گیا ہے تو اسی طرح ضرورت اس بات کی ہے کہ اب عوام الناس کو اتنا تی اس سل اور مختصر مفہومیں کے ذریعے شریعت اسلامیہ کی طرف راغب کرنے کی سعی کی جائے، مختلف قسم کے ذرائع ابلاغ کے ذریعے بہت تمیز سے لا دینی زبردھارے معاشرے میں سراہت کر رہا ہے اگر ہم نے اپنے اطراف کا جائزہ نہ لیا تو آئندہ آنے والے دور میں دین پر عمل کرنا بہت مشکل ہو جائے گا۔

اٹھیں سب موجودہ ضروریات کے پیش نظر حضرت اقدس کے مواضع ہر خاص و عام میں مقابل ہو رہے ہیں کہ ان میں نہایت سل ادازیں جاہیت کے ساتھ رہنمائی فرمائی گئی ہے۔ حق تعالیٰ ہمیں اخلاص کے ساتھ اس پر عمل کی توفیق نسب نصب فرمائیں حضرت اقدس و دیگر اولیاءِ کرام، علماءِ حق اور دینی شخصیات کی مurons میں افروذی فرمائیں اور ان کی برکات سے امت کو مستحب فرمائیں۔ آئینہ بجا و سید المرسلین صلی اللہ علیہ وسلم

سکریپٹ شفیق الامت
احترم محمد عزیز فاروقی فتحی عن

بِسْمِ اللَّهِ الرَّحْمَنِ الرَّحِيمِ



اقاولات

شفیق الامم حضرت مولانا شاہ محمد فلوق صاحب دامت برکاتہم

خلیفہ خاص

مسیح الامم حضرت مولانا شاہ محمد سعید اللہ صاحب رحمۃ اللہ علیہ

ناشر

مکتبۃ التور پوسٹ بکس ۱۳۰۱۲

کراچی ۵۰۵۰ پاکستان

خطبہ ماثورہ

نحمدہ و نصلی و نسلام علی رسولہ الکریم ○

توفیق الہی سے سورۃ الحزاب کی ایک آیت مبارکہ آپ کے سامنے تلاوت کی گئی۔ اس کا ترجمہ یہ ہے کہ ”اے ایمان والو! تم اللہ کو خوب کثرت سے یاد کرو۔“

موضوع سخن

اہل ایمان کو خطاب ہے اور کثرت ذکر کا حکم ہے تو ذکر اللہ کے بارے میں چند باتیں انشاء اللہ اس وقت عرض کرنی ہیں۔

حضرت فرماتے ہیں کہ جس قدر ہو سکے اللہ کا نام لیتے رہنا۔ قرآن و حدیث میں اس کا حکم بھی ہے اور فضیلت اور ثواب بھی ہے۔ اور کچھ مشکل کام بھی نہیں ہے۔ تو ایسے آسان کام میں بے پرواہی یا سستی کر کے

حُم کے خلاف کرنا اور اتنا برا ثواب کھو کر اپنا نقصان کرنا۔ کیسی بے جا اور
یری بات ہے۔ پھر اللہ کا نام لیتے رہنے میں نہ کسی گنتی کی قید ہے، نہ وقت
کی، نہ پکار کر پڑھنے کی، نہ وضو کی، نہ قبلے کی طرف منہ کرنے کی، نہ کسی
خاص جگہ کی، نہ ایک جگہ بیٹھنے کی۔ ہر طرح سے آزادی اور اختیار ہے۔
پھر کیا مشکل ہے؟ البتہ اگر کوئی اپنی خوشی سے تسبیح پڑھنا چاہے گنتی یاد
رکھنے کے لئے یا اس لئے کہ تسبیح ہاتھ میں ہونے سے پڑھنے کا خیال آجائے
ہے یہ ”ذکرہ“ ہے۔ ذکر یاد دلانے والی ہے تو تسبیح رکھنا جائز ہے۔

شیطانی دھوکہ

اور اس کا خیال نہ کرے کہ تسبیح رکھنے سے دکھلاوا ہو جائے گا۔ یہ
بات غلط ہے۔ ریا چیزیں نہیں پھرتی بلکہ ریا نیت اور ارادے سے ہوتی ہے۔
جب نیت آپ کی صحیح ہے تو پھر کوئی ڈر نہیں۔ آپ ذکر الٰہی کے لئے تسبیح
ہاتھ میں رکھ سکتے ہیں۔ اس میں دکھلاوا نہیں ہے شیطان کا بہکادا ہے۔
دکھلاوا تو نیت سے ہوتا ہے یعنی جب نیت ہو کہ دیکھنے والے مجھے بزرگ
سمجھیں اور اگر یہ نیت نہیں ہے تو دکھلاوا نہیں ہے اس کو دکھلاوا سمجھنا۔
ایسے وہوں سے ذکر کو چھوڑ دینا۔ یہ شیطان کا دھوکہ ہے وہ اس طرح سے
بہکا کر ثواب سے محروم رکھنا چاہتا ہے۔

اور وہ ایک دھوکہ یہ بھی دیتا ہے کہ جب دل تو دنیا کے کام میں پھنسا رہے اور زبان سے اللہ کا نام لیتے رہے تو اس سے کیا فائدہ؟ سو خوب سمجھ لو یہ بھی غلطی ہے جب دل سے ایک دفعہ یہ نیت کر لی کر ہم ثواب کے واسطے اللہ کا نام لینا شروع کرتے ہیں اس کے بعد اگر دل دوسری طرف بھی ہو جائے اور نیت نہ بدلتے۔ برا بر ثواب مٹا رہے گا۔ البتہ جو وقت اور کاموں سے غالی ہو اس میں دل کو ذکر کی طرف متوجہ رکھنے کی بھی کوشش کرنی چاہئے۔ فضول قصوں کی طرف خیال نہ لے جائیں تاکہ اور زیادہ ثواب ملے۔

اخلاص کی حقیقت

بہت سے آدمی اخلاص کے بارے میں بہت گھبراایا کرتے ہیں کہ صاحب میرے اعمال کے اندر میرے ذکر کے اندر اخلاص نہیں ہے۔ للهیت نہیں ہے، خلوص نہیں ہے۔ دیکھئے! اخلاص نیت، خلوص نیت یہ امر اختیاری ہے۔ جب آپ نے ایک مرتبہ ارادہ کر لیا کہ میں اللہ کا نام اللہ کے لئے لیتا ہوں میں رضاۓ الہی کے لئے نماز پڑھتا ہوں رضاۓ الہی کے لئے تلاوت کرتا ہوں وغیرہ وغیرہ تو حضرت کی تحقیق یہ ہے کہ جب اس کے خلاف خیال خود نہ لائے اس وقت تک اخلاص قائم ہے۔ مثلا جب آپ

نے اپنے اختیار سے یہ ارادہ کر لیا کہ یہ کام میں اللہ کے لئے کرتا ہوں۔
 اپنے ارادے سے آپ نے یہ خیال جمالیا، یہ نیت کر لی۔ یہ ارادہ کر لیا کہ
 یہ کام خالص اللہ کے لئے ہے۔ اس میں میری کوئی غرض و غایت نہیں ہے۔
 اب جب تک یہ اپنے اختیار سے دوسرا خیال اس کے خلاف نہ لائے گا
 اخلاص قائم رہے گا۔ مقامات باطنیہ میں جس طرح دیگر مقامات اختیاری
 ہیں اس طرح اخلاص بھی اختیاری ہے۔ جیسے توحید اختیاری ہے، شکر
 اختیاری ہے، اسی طرح اخلاص بھی اختیاری ہے آسانی سی بات ہے۔
 اب اس میں فرق ایک بات کا رہ جاتا ہے۔ درجہ رسوخ اور کمال کا..... تو
 جیسی آپ کی محنت ہو گی۔ جیسا آپ کا ارادہ ہو گا۔ اور بار بار آپ تجدید
 اخلاص کرتے جائیں گے، رسوخ ہوتا چلا جائے گا، وہ بات الگ ہے۔ لیکن
 اخلاص کا درجہ ہر مسلمان کو حاصل ہو جاتا ہے۔ جب وہ ارادہ کر لتا ہے کہ
 یہ کام میں اللہ کے لئے کر رہا ہوں اور اس کے خلاف اپنے اختیار سے پھر
 وہ خیال نہیں لاتا تو اخلاص قائم رہا۔ اس نے شیطان کے چکر میں نہیں پڑنا
 چاہئے کہ میرے پاس اخلاص کی دولت نہیں ہے۔ میں اخلاص سے خالی
 ہوں۔ ہاں! محنت یہ کرے کہ اخلاص میں استقامت اور رسوخ ہو۔

حضرت تھانوی رحمۃ اللہ علیہ فرمایا کرتے تھے عمل کے شروع میں بھی
 اخلاص کا ارادہ کر لے، عمل کے بیچ میں بھی، عمل کے آخر میں بھی، بار بار
 تجدید کرتا رہے۔ اس سے انشاء اللہ اور استقامت پیدا ہو گی رسوخ اور

کمال کا درجہ حاصل ہو گا۔

ذکر کا عظیم فائدہ

ذکر کے بہت سے فائدے ہیں۔ بے شمار فضائل ہیں سب سے بڑی فضیلت یہ ہے۔ ”فاذکر و نی اذکر کم“ حق تعالیٰ شانہ نے ارشاد فرمایا تم بمحض کویاد کرو میں تم کویاد رکھوں گا۔

ذکر لسانی اور ذکر حقیقی

میں یہاں ایک بات عرض کر دوں کہ ذکر دو طرح سے ہوتا ہے۔ ایک ہوتا ہے ذکر لسانی اور ایک ہوتا ہے ذکر حقیقی۔ اس بات کو سمجھ لجھنے انشاء اللہ اگر یہ بات سمجھ لی اور تھوڑی سے توجہ اور کوشش آپ نے فرمائی تو امید ہے کہ آپ ذاکرین میں سے ہو جائیں گے، اور غالباً من سے نجات جائیں گے تو ”ذکر لسانی“ زبان سے اللہ کویاد کرنا یہ بھی اختیاری ہے اور ایک ہے ”ذکر حقیقی“ وہ یہ ہے کہ مذکور لیجنی ذات باری تعالیٰ کے احکام کی خلاف ورزی نہ کی جائے۔ حق تعالیٰ شانہ کے حکموں کی پابندی کی جائے۔ سادہ الفاظ میں یوں کہہ لجھنے کے اتباع شریعت..... یہ ہے ”ذکر حقیقی“ توجہ ب

ان کے احکام کی خلاف ورزی سے بچے گا، عدول حکمی سے بچے گا۔ تو ان کی عتایات بندے پر زیادہ ہو جائیں گی اور یہی عنایت کا زیادہ ہوتا ہے جس کو حق تعالیٰ نے فرمایا ”میں تم کو یاد رکھوں گا“

صاحب نسبت بننے کا نسخہ

حضرت تھانوی رحمۃ اللہ علیہ سے کسی نے پوچھا کہ صاحب نسبت بننے کا کیا نسخہ ہے؟ فرمایا کہ ”دوام طاعت اور کثرت ذکر“ کثرت ذکر سے مراد ذکر لسانی ہے۔ اور دوام طاعت سے مراد اتباع شریعت ہے۔ آدمی دو باتوں کا اہتمام کر لے۔ دوام طاعت یعنی اتباع شریعت کا اہتمام کر لے۔ کثرت ذکر اور ذکر لسانی میں لگا رہے۔ اور ذکر لسانی کے ساتھ قلب کو متوجہ رکھے۔ انشاء اللہ کامیاب ہو جائے گا۔ اللہ تعالیٰ کے دوستوں میں ہو جائے گا۔ مقام ولایت اس کو حاصل ہو جائے گا۔

ان کی نسبت ان کی دوستی حاصل کرنا..... فرض ہے۔ نفل میں کلام نہیں ہو رہی ہر مسلمان کو صاحب نسبت بننا فرض ہے۔ نسبت کا حاصل کرنا فرض ہے۔ اور نسبت ہی کا نام بزرگی ہے۔ فرمایا! واللذين يذكرون اللہ قياماً و قعوداً و على جنون بهم، ایسے لوگ جو ہر حال میں اللہ کو یاد کرتے ہیں کفرے بھی، بیٹھے بھی، لیٹئے بھی۔

اور آگے فرمایا کہ اے شخص! اپنے رب کی یاد کیا کر خواہ اپنے دل میں یعنی آہستہ آواز سے عاجزی کے ساتھ اور خوف کے ساتھ اور خواہ زور کی آواز کی نسبت کم آواز کے ساتھ اسی عاجزی اور خوف کے ساتھ سچ و شام.... سچ و شام کا مطلب؟ ہمیشہ ہمیشہ اور غفلت والوں میں سے مت ہوتا۔

ضرب و جر کا حکم

آج کل ضرب اور جر مناسب نہیں ہے۔ ضرب و جر اور بہت زور سے ذکر کرنا یہ کوئی ثواب کی بات نہیں ہے۔ لیکن کوئی بزرگ جو شریعت کے پابند ہوں اور علاج کے طور پر بتلا دیں تو جائز ہے۔ لیکن اس میں نائم اور مصلحی کی پوری رعایت کرنی چاہئے۔ سونے والے کی اور نماز پڑھنے والے کی پوری رعایت کرنی چاہئے۔ اور وہ علاج یہ ہے کہ اس سے بعضوں کے دلوں پر زیادہ اثر ہوتا ہے۔ لیکن اس کا خیال رکھئے کہ کسی کی عبادت میں یا کسی کی نیند میں خلل نہ پڑے ورنہ گناہ ہو گا۔

اور فرمایا کہ جن لوگوں کو اللہ تعالیٰ اپنی طرف رسائی دیتا ہے وہ لوگ ہیں جو ایمان لائے اور اللہ کے ذکر سے ان کے دلوں کو اطمینان ہوتا ہے۔
الاَذْكُرُ اللَّهَ تَعْمَلُنَ الْقُلُوبُ، خُوبِ سَبِّحُ لَوْ، آمَّا هُوَ جَاؤَ! بَاخْرُ هُوَ جَاؤَ! جَانُ لَوْ!

کہ اللہ کے ذکر سے ان کے دلوں کو اطمینان نصیب ہوتا ہے۔ میں بقسم عرض کرتا ہوں۔

اطمینان و سکون کسی نہیں ملے گا۔ سوائے اللہ کی یاد کے، سوائے ان کے نام مبارک کے، اللہ تعالیٰ ہمیں اپنا نام مبارک لینے کی زیادہ سے زیادہ توفیق عطا فرمائے۔ اس طرح سے حق تعالیٰ اور بندے میں تعلق بڑھ جاتا ہے۔ اور اطمینان کی جذبی تعلق ہے۔

فرمایا! بجدوں میں ایسے لوگ اللہ کی پاکی بیان کرتے ہیں کہ ان کو نہ کسی چیز کا خریدنا اللہ کی یاد سے غفلت میں ڈالتا ہے۔ اور نہ کسی چیز کا بیچنا اور نہ ہی نماز پڑھنے اور زکوٰۃ دینے سے روکتا ہے۔ ولذکراللہاکبُر، اور اللہ کی یاد بست بڑی چیز ہے۔ لیکن اس میں بست بڑا ثواب اور بست بڑی فضیلت ہے۔ اے ایمان والو! تم کو تمہارے مال اور اولاد اللہ کی یاد سے غافل نہ کرنے پائیں۔

بھائی! ذکر کی توفیق اللہ سے طلب کرتے جاؤ، دل ہی دل میں دعا کرتے جاؤ۔ یا اللہ! آپ کے ذکر مبارک کا بیان ہو رہا ہے ہمیں بھی توفیق دے دیجئے۔ ہمیں ذاکرین میں سے کرو دیجئے۔ دلوں میں بڑے بندگے ہوئے ہیں۔ اللہ تعالیٰ معاف فرمائیں۔ لوگ بڑی طویل طویل دنی باقی بھی کرتے ہیں۔ لیکن ذکر کی طرف سے غافل ہیں۔

قلب کا جاری ہونا

بعض یوں کہتے ہیں کہ صاحب! قلب جاری ہو گیا۔ ہمارے ہاں ایک بزرگ تشریف لائے تھے۔ ہم تو سب سے حسن ظن رکھتے ہیں۔ یوں قلب کی طرف انگلیاں مار مار کے قلب کو پھر کنے والے بناتے۔ تھوڑی دیر تو پھر کتے رہے بعد میں وہ لوگ نمازوں کے بھی پابند نہ رہے۔ یاد رکھئے! یہ ذکر قلبی نہیں ہے۔ قلب کا جاری ہونا نہیں ہے۔ قلب کا جاری ہونا یہ ہے کہ ہر وقت فکر ہو جائے کہ جائز بات کون سی ہے اور ناجائز کون سی ہے۔ جائز کو میں اپنالوں ناجائز سے بچوں۔ یہ ہے قلب کا جاری ہونا۔ لوگوں نے قلب کے پھر کنے کا نام قلب کا جاری ہونا رکھ لیا ہے، یہ بات غلط ہے۔ بالفااظ دیگر یوں کہہ لجھئے کہ ذکر قلبی نام ہے فکر قلبی کا۔ فکر آخرت آپ کو دامن گیر ہو جائے۔ ہمہ وقت اپنے عیوب پر نظر رہے۔ رذاں کی اصلاح کا فکر رہے۔ یہ فکر قلبی ہے۔ یہ فکر قلبی نام ہے ذکر قلبی کا۔ اس بات کا اہتمام کیجئے۔ یہ ہے قلب کا جاری ہونا قلب تو اللہ پاک نے سب کا جاری فرمادیا ہے آپ زرا اس سے کام لجھئے۔ اللہ تعالیٰ سے اس کی صلاحیت اور استعداد طلب کیجئے۔ قلب سب کا جاری فرمادیا ہے یہ کوئی بات نہیں ہے۔ یہ نظری باتیں ہیں۔ بازیاں ہیں یوں انگلی ماری قلب جاری ہو۔ دیکھو تو بعد میں فرض نمازوں کے بھی پابند نہیں رہے۔ ایک دفعہ تو وہ شہرت کر گئے، اپنی

بات پچھا گئے بہر حال یاد رکھئے! یہ باقی فائدے کی باقی نہیں ہیں۔ اللہ تعالیٰ نے جو آپ کو اختیار بخشنا ہے۔ آپ اختیار سے کام لجھئے۔ امور اختیار یہ کے اندر کو تابعی نہ برقراری۔ کسی اللہ کے مقبول سے اپنے لئے ذکر تجویز کرائیے۔ اور ذکر لسانی کے ساتھ دوام طاعت یعنی اتباع شریعت کا خاص اہتمام لجھئے۔ تب آپ کو ذکر لسانی کا فائدہ حاصل ہو گا۔ یہ مأمورات میں سے ہے ذکر لسانی جو ہے کوئی معمولی بات نہیں ہے۔ بہت بڑا عمل ہے اس سے قرب الہی حاصل ہوتا ہے۔ اللہ تعالیٰ کی محبت مبارکہ حاصل ہوتی ہے۔

ذکر الہی کی نیت

ایک بات میں پنج میں عرض کردوں کہ اللہ کا ذکر دو ارادوں کے ساتھ لجھئے کہ اس نام مبارک کی مجھے برکت بھی حاصل ہو اور اللہ تعالیٰ کی محبت بھی حاصل ہو۔ حصول محبت الہی کے لئے اور برکت کے لئے اللہ کا نام مبارک لجھئے۔ اس سے انشاء اللہ بہت فائدہ ہو گا۔ انما الاعمال بالنيات یہ یقینی بات ہے کہ تمام نیک اعمال کا دار و مدار نیتوں کے اوپر ہے۔ ہمارے اکابر نے نیتیں بتلائی ہیں۔ نیات کی تعلیم دی ہے وہ یہ ہے کہ اللہ تعالیٰ کے نام مبارک سے مجھے برکت حاصل ہو۔ اللہ تعالیٰ کے نام مبارک کی برکت

سے ان کی محبت حاصل ہو۔ اس نیت سے ذکر کیجئے۔ جب اس نیت کے ساتھ آپ ذکر کریں گے انشاء اللہ آپ کو فائدہ ہو گا۔

ترک تعلقات کا مطلب

یاد رکھیئے! آج کثرت کلام نے، فضول کلائی نے، بلا ضرورت کلام نے ہمیں تباہ و بر باد کر دیا ہے۔ قرآن پاک میں ایک مقام پر فرماتے ہیں کہ اپنے رب کا نام لیتے رہو اور سب سے الگ ہو کر اسی کے ہو جاؤ۔ کیا مطلب؟ کہ سب سے ترک تعلق کرو! ارے نہیں، الگ ہونے کا مطلب یہ ہے کہ اللہ کا تعلق تمام تعلقات پر غالب رہتا چاہئے۔ یا اللہ! آپ ایسا ہی کر دیجئے۔ ہم آپ سے التجا کرتے ہیں سارے جائز تعلقات باقی رہیں۔ اداۓ حقوق کی توفیق ہوتی رہے۔ لیکن سب سے زیادہ اپنا تعلق نصیب فرمادیجئے۔ ارے! اللہ تعالیٰ کا تعلق کام آئے گا۔ قد افلح من تزکی و ذکر و اسم رہ، فصلی ○، کامیاب ہوا وہ شخص انتہائی مراد کو پہنچا وہ شخص جو برے عقیدوں اور برے اخلاق سے پاک ہو گیا اور اپنے رب کا نام لیتا رہا اور نماز پڑھتا رہا۔

سرکار دو عالم حضرت جتاب رسول مقبول صلی اللہ علیہ وآلہ وسلم نے ارشاد فرمایا کہ جو لوگ اللہ کا ذکر کرنے کے لئے بیشتر ہیں ان کو فرشتے گھیر

لیتے ہیں توفیق الہی سے یہ بیٹھنا بھی ذکر الہی کی مجلس ہے اور یقینی بات ہے کہ ملانکھنے اس کو گھیرا ہوا ہے۔ اور ان پر اللہ کی رحمت چھا جاتی ہے۔ اور ان پر چیلن کی کیفیت اترتی ہے۔ اندازہ فرمائیے کتنا بڑا فائدہ ہے۔ اگر کوئی بات یاد رہے یا نہ رہے۔ یہ دوسری بات ہے لیکن یہ کتنا بڑا احسان ہے کہ ہم اللہ کے لئے جمع ہیں اور اس وقت اللہ کی نافرمانی سے بچے ہوئے ہیں گناہ سے بچے ہوئے ہیں۔ اگر قلوب میں ذرا بھی استعداد اور صلاحیت ہے عداوت نہیں ہے تھا سد نہیں ہے اور طلب صادق طلب صادق ہے۔ طلب خالص ہے۔ یقینی بات ہے کہ چیلن اور سکینہ کی کیفیت محسوس ہوگی اور یوں معلوم ہو گا کہ اس وقت ہم دنیاوی تعلقات سے منقطع ہیں۔ اللہ تعالیٰ ہمیں ذکر حقیقی اور ذکر لسانی دونوں اذکار کی توفیق عطا فرمائے۔

حدیث شریف کے اندر آتا ہے کہ آپ صلی اللہ علیہ وسلم نے فرمایا کہ ”جو شخص اپنے پروردگار کا ذکر کرتا ہوا اپنے رب کا ذکر کرتا ہوا اور جو شخص ذکر نہ کرتا ہو۔ ان کی حالت زندہ اور مردہ کی سی ہے یعنی ذکر کرنے والا زندہ ہے اور ذکر نہ کرنے والا گویا کہ مردہ ہے۔ کیونکہ روح کی زندگی یعنی اللہ کی یاد ہے یہ نہ ہو تو روح مردہ ہے۔

حدیث شریف میں آتا ہے حضور اکرم نبی مکرم رسول اللہ صلی اللہ علیہ وسلم نے فرمایا کہ اللہ پاک فرماتے ہیں کہ میں اس کے لیے اپنے بندے کے ساتھ ہوتا ہوں جب وہ میرا ذکر کرتا ہے پس فرمایا کہ اگر اپنے جی میں

میرا ذکر کرے تو میں اپنے جی میں اس کا ذکر کرتا ہوں اور اگر وہ بھرے مجمع
میں میرا ذکر کرے تو میں اس کا ذکر کرائیے مجمع میں کرتا ہوں جو اس مجمع سے
بہتر ہوتا ہے یعنی فرشتوں اور پیغمبروں کے مجمع میں کرتا ہوں ارے کتنی بڑی
سعادت ہے۔

اِس سعادت بزور بازو نیست
تَانَه بَخْشَد خَدَائِي بَخْشَرَه
اللہ سے توفیق طلب کرتے چلتے۔ یا اللہ! ہمیں ذکر کی توفیق عطا فرما
و بجھے۔ ہم کہاں پڑ گئے؟ ذکر کی جو ضد ہے وہ غفلت ہے اور غفلت کی ضد ذکر
ہے۔ یاد کی ضد بھول اور بھول کی ضد یاد ہے۔ اللہ تعالیٰ ہمیں اپنی یاد کی
توفیق عطا فرمائے۔

حدیث شریف میں آتا ہے کہ آپ صلی اللہ علیہ وسلم نے فرمایا جب تم
جنت کے باغات میں سے گزار کرو تو اس کے میوے اچھی طرح کھالیا کرو
لوگوں نے عرض کیا کہ حضور! جنت کے باغات کیا ہیں؟ آپ صلی اللہ علیہ
 وسلم نے فرمایا ذکر کے حلقة اور مجمع یعنی جہاں پر دین کی باتیں ہوتی ہیں۔
 آخرت کی تکریل ولائی جاتی ہے۔ اللہ اور رسول کے ارشادات پیش کئے
 جاتے ہیں یہ مجالس ذکر ہیں۔

اور فرمایا: کہ جو شخص کسی جگہ بیٹھے جس میں اللہ کا ذکر نہ کرے اللہ کا
نام مبارک نہ لے تو اللہ کی طرف سے اس پر گھاٹا ہو گا نقصان اور خسارہ

ہوگا۔ جو شخص کسی جگہ لیئے جس میں اللہ کا ذکر نہ کرے اللہ کی طرف سے اس پر گھانا ہوگا۔ مقصد کیا ہے؟ کہ کوئی موقع کوئی حالت ذکر سے خالی نہیں ہونی چاہئے۔ چلتے پھرتے اٹھتے بیٹھتے۔ (خواجہ صاحب فرماتے ہیں)۔

چلتے پھرتے اٹھتے بیٹھتے آٹھ پر ہو اللہ اللہ

یعنی ہر حالت میں ذکر انہی کا اہتمام کرنا چاہئے۔

خدام دین کے لئے دو ضروری باتیں

بلکہ جو حضرات اہل دین ہیں۔ دین کے خادم ہیں۔ دین پیش کرنے والے ہیں اکابر نے بتایا کہ وہ دو باتوں کو لازم پکولیں۔ ایک خلوت کو ایک ذکر لسانی کو اس کے بغیر ان کی تقریروں میں اور ان کے وعظوں کے اندر روحاںیت پیدا نہیں ہو سکتی۔ حضرت جناب رسول مقبول صلی اللہ علیہ وسلم ایک مجلس میں سترستہ بار اور سو بار استغفار فرمایا کرتے تھے۔ ہمارے حضرت والا نے فرمایا ”میں جب بولا جب ہی پچھتا یا“۔ اندازہ فرمائیے۔ جو بخاری شریف کے استاد ہیں۔ شیخ الحدیث ہیں کتنے بڑے شخص ہیں اپنے زمانے کے لیکن وہ فرماتے ہیں ”جب بولا جب ہی پچھتا یا“ اس سے ہم لوگوں کو نصیحت حاصل کرنی چاہئے کہ ہمارا بولنا کس قسم کا ہے۔ آج ہمارے کلام میں علوم و معارف نہیں ہے۔ روحاںیت نہیں ہے اس کا اصل

سبب یہ ہے کہ نہ خلوت کا اہتمام ہے نہ ذکر کا اہتمام ہے ان دو باتوں سے آج ہم کورے ہیں۔ اس لئے اہل دین کو اہل سلوک کو کچھ خلوت کا اہتمام بھی کرنا چاہئے اور ذکر کا اہتمام بھی کرنا چاہئے۔

واعظین کے لئے زریں اصول

اور جب انسان کوئی اپنی بات پیش کرے اس بات کو جان بھجئے کر حضرت تھانوی رحمۃ اللہ کا ارشاد گرامی ہے کہ میں نے جب کبھی وعظ کما اپنے عیوب کے اوپر کما۔ جو عیوب مجھے کھٹکا اس کے اوپر میں نے ایک وعظ کہہ دیا اور مجھے نفع ہوا۔ فرمایا! جب میرے مزاج میں ایک مرتبہ تیزی بڑھی تو میں نے تفصیلاً ایک وعظ کما اس وعظ کا نام "الغضب" ہے خواجہ صاحب نے کچھ شکایت کی تھی کہ حضرت مزاج میں آج کل کچھ تیزی بڑھ رہی ہے۔ فرمایا وعظ "الغضب" کا مطالعہ کیجئے۔ یہ وعظ میں نے اپنے لئے کہا تھا۔ لوگوں کے عیوب پر نظر نہ لے جاؤ۔ اپنے عیوبوں کو تلاش کرو۔ تم اپنے عیوبوں سے پاک نہیں ہو۔ رذاں سے خالی نہیں ہو۔ بڑے بڑے رذیلے اہل علم کے اندر موجود ہوتے ہیں۔ آج تھماری تحریکات کے اندر جو روحانیت نہیں ہے اس کا اصل سبب یہ ہے کہ خلوت نہیں ہے اور ذکر نہیں ہے۔ بصیرت سے تم کام نہیں لیتے ہو۔ زری بصارت سے کام لیتے ہو۔

تحاصل برستے ہو کس طریقے سے انوار و برکات تمہارے کلام میں پیدا ہوں؟ یاد رکھئے! مراقبہ احسانی کا اہتمام کیجئے کہ ہمارا اللہ ہمارے ساتھ ہے۔ موجود ہے ہمیں دیکھ رہا ہے۔ ہماری جان سے زیادہ قریب ہے میرے ساتھ ہے۔ اور ایک یہ ذکر لسانی کا اہتمام کیجئے۔ انشاء اللہ علوم و معارف نازل ہوں گے۔ آپ دیکھیں گے کہ بات کا رخ پھر جائے گا۔ اللہ تعالیٰ توفیق عطا فرمائے۔

جامع عمل

ایک شخص نے عرض کیا کہ اے اللہ کے رسول! شرعی اعمال مجھ پر بہت ہیں۔ مطلب یہ ہے کہ ^{نفلی} اعمال زیادہ ہیں۔ تاکیدی اعمال جو فرائض و واجبات ہیں وہ تو بہت نہیں ہیں۔ ثواب کے اتنے کام ہیں کہ سب کا یاد رکھنا اور سب پر عمل کرنا مشکل ہے۔ اس لئے آپ مجھ کو کوئی ایسی چیز بتلا دیجئے کہ میں اس کا پابند ہو جاؤں اور وہ سب کے بد لے کافی ہو جائے۔ کیسے کیسے سائل تھے؟ کیسے کیسے طالب صادق تھے؟ آپ صلی اللہ علیہ وسلم نے اس صحابی سے فرمایا کہ ”اس کی پابندی کرو کہ تمہاری زبان ہیشہ اللہ کے ذکر سے تر رہے“ یہ بہت بڑی نصیحت ہے۔

ذکر کی مشھاں

ایک اللہ کے مقبول بزرگ ہمارے حضرت مجدد تھانوی رحمۃ اللہ علیہ کے خلفاء میں سے ہیں۔ کئی بار انہوں نے ارشاد فرمایا کہ جب میں اللہ تعالیٰ کا نام مبارک لیتا ہوں تو یوں معلوم ہوتا ہے جیسے میرے منہ میں گز اور شکر گھلا ہوا ہے اور فرمایا کہ میں صرف وہی طور پر نہیں کہہ رہا یا کشفی طور پر نہیں کہہ رہا۔ بعض دفعہ تو حقیقتاً مادی طور پر محسوس ہوتا ہے کہ مشھاں منہ میں آگئی ہے۔

ابنالے میں ایک اللہ کے مقبول ہوئے ہیں سائیں تو کل شاہ صاحب ابنالوی رحمۃ اللہ علیہ اہل ذکر کے ساتھ کچھ تو لگا وہ۔ خود فرمایا کرتے تھے میاں جی! جب میں اللہ کا نام مبارک لیتا ہوں تو ایسا معلوم ہوتا ہے کہ جلیبیاں اور امرتیاں منہ کے اندر موجود ہیں۔ ایسی حلاوت اللہ تعالیٰ نے اپنے مقبولین کو عطا فرمائی ہے۔ یاد رکھئے! کثرت ذکر کی بہت ضرورت ہے۔ اس کا خاص اہتمام کیجئے اور کلام کم کیجئے اور ذکر کی مقدار کو بڑھائیے۔ آج اس کے اندر بہت کمی ہے۔ یہی وجہ ہے کہ ہمارے کاموں میں جان نہیں ہے۔ خالی لفافے ہیں لوگ ہم سے گھبرا تے ہیں لوگ ہم سے بھاگتے ہیں۔ حدیث شریف کے اندر آتا ہے کہ حضور صلی اللہ علیہ وآلہ وسلم سے سوال کیا گیا کہ بندوں میں سے سب سے افضل اور قیامت کے دن اللہ کے

نزویک سب سے برتر کون ہے؟ آپ صلی اللہ علیہ وسلم نے فرمایا! جو مرد کثرت سے اللہ کا ذکر کرنے والے ہیں اور جو عورتیں اسی کثرت سے اللہ کا ذکر کرنے والی ہیں۔ یہ قیامت کے دن سب سے افضل ہیں۔ اور اللہ کے نزویک سب سے برتر ہیں۔ والناکرین اللہ کثیراً والناکرات میری مائیں بہنیں غور فرمائیں اللہ تعالیٰ نے آپ کا نام لیا ہے۔ والناکرین اللہ کثیراً والناکرات اور کثرت سے اللہ کا ذکر کرنے والے مرد اور کثرت سے اللہ کا ذکر کرنے والی عورتیں۔ دیکھئے! آپ کا ذکر حق تعالیٰ شانہ نے اپنے کلام مقدس کے اندر فرمایا ہے۔

عرض کیا گیا کہ اے اللہ کے رسول جو شخص اللہ کی راہ میں جماد کرے کیا اس سے بھی ذاکرین اور ذاکرات افضل ہیں! آپ صلی اللہ علیہ وسلم نے فرمایا ”اگر کوئی شخص کفار و مشرکین میں اس تدر تکوار مارے کہ تکوار مارتے مارتے تکوار نوث جائے اور یہ شخص بھی تمام خون میں لٹ پت ہو جائے زخموں سے رنگیں ہو جائے تو یہ ذاکرین اور ذاکرات پھر بھی اس شخص سے درجے میں افضل ہیں۔ بہت بڑی فضیلت ہے ذکر کرنے والوں کی بیٹری ہے کہ کہیں ہم غالفن میں سے نہ ہوں۔ اللہ تعالیٰ معاف فرمائے!

میں آپ کے سامنے توبہ کرتا ہوں کہ اللہ تعالیٰ ہمیں غالفن میں سے نہ کرے۔ اللہ تعالیٰ ہمیں ذاکرین میں سے کرے انشاء اللہ ثم انشاء اللہ اگر ذاکرین میں سے ہو گئے تو خاتمہ بالخیر ہو گا۔ اور بڑی اطمینان والی زندگی کے

ساتھ یہاں سے رخصتی ہوگی۔

آپ صلی اللہ علیہ وسلم نے فرمایا! دیکھو بھائی۔ ہر چیز کی ایک قلعی ہے۔ صیغل اور پالش ہوتی ہے۔ فرمایا! دلوں کی قلعی اللہ کا ذکر ہے۔ معلوم ہوا کہ دلوں کے اندر میل آ جاتا ہے۔ کدورت پیدا ہو جاتی ہے۔ فضول کلام سے لغو کلام سے کثرت کلام سے لہذا جائز باقیں بھی کم کرنی چاہئے۔ شرعاً جائز ہیں ان کو بھی محدود کرنا چاہئے بقدر ضرورت کلام کرنا چاہئے۔ دلوں کے اندر تکدر پیدا ہو جاتا ہے۔ یہی وجہ ہے کہ علوم کی آمد نہیں ہوتی۔ تو فرمایا کہ ہرشی کی ایک قلعی ہے اور دلوں کی قلعی اللہ کا ذکر ہے۔ اللہ تعالیٰ ہمیں اپنا نام مبارک لینے کی توفیق عطا فرمائے۔ اے اللہ! ہم سب کو ذاکرین میں سے کر دیجئے جو ہماری مائیں بہنیں دین کی باقی ملنے آئیں یا اللہ! اس دولت سے ان کو بھی نوازیئے۔

حدیث شریف میں آتا ہے کہ آپ صلی اللہ علیہ وسلم نے فرمایا۔ ”شیطان آدمی کے قلب پر چمٹا ہوا بیٹھا رہتا ہے۔ جب وہ اللہ کا ذکر کرتا ہے تو ہٹ جاتا ہے اور جب یاد سے غافل ہو جاتا ہے۔ تو سو سو ڈالنے لگتا ہے“ دیکھا! ذکر کی برکت دیکھئے! کہ ذکر کی برکت سے شیطان جو قلب سے نیک لگائے بیٹھا تھا دور چلا جاتا ہے اور جب یہ ذکر کی طرف سے غافل ہوتا ہے تو پھر وہ دسو سے ڈالنے لگتا ہے۔

شیطانی و ساوس کی پچان

اور میں پچان بتلا دوں شیطانی خیالات کی۔ شیطانی و ساوس کی پچان یہ ہے کہ وہ معاصی کی طرف آپ کا میلان کرتا ہے لیکن اس کی خاص پچان یہ ہے کہ عنوان بدلتا رہتا ہے کسی ایک عنوان پر جمٹا اور ڈھنا نہیں ہے کسی ایک معصیت کے لئے ڈٹ جائے جم جائے عنوان نہ بدلتے یہ نفسانی و ساوس ہیں ان کا علاج مخالفت نفس ہے اور مجاہد ہے اور شیطانی خیالات کا علاج ذکر اللہ ہے اللہ کے ذکر میں لگنا ہے۔

کثرت کلام کی نحوست

اور آپ نے فرمایا! کہ ذکر اللہ کے سوا ذکر الہی کے سوا بہت کلام مت کیا کرو۔ کیونکہ ذکر اللہ کے سوا بہت کلام کرنا قلب میں سختی پیدا کرتا ہے اور سب سے زیادہ اللہ سے دور وہ دل ہے جس میں سختی ہو، اندازہ فرمائیے! یہ حضور کا ارشاد گرامی ہے۔ جی! جو ہمارے سر کار دو جہاں ہیں فرماتے ہیں! ذکر اللہ کے سوا بہت کلام مت کیا کرو۔ کیونکہ ذکر اللہ کے سوا بہت کلام کرنا قلب میں سختی پیدا کرتا ہے اور سب سے زیادہ اللہ سے دور وہ دل ہے جس میں سختی ہو۔ اللہ تعالیٰ ہمارے قلوب کی سختی کو اپنے ذکر کی برکت سے

دور فرمائے، یا اللہ! ذکر کی خاص توفیق ہمیں نصیب فرمائیے۔ ارے بھائی!
بڑی بڑی خراب باتیں ہو جاتی ہیں۔ جب آدمی ذکر کے اندر نہیں لگتا غیبت
اس سے صادر ہوتی ہے چغلی، جھوٹ نقل روایات کے اندر غلطی امر
پرستی، بدگمانی، بدغلنی، سوءظن کاشکار ہو جاتا ہے۔ بلا تحقیق سنی سنائی بات
پر عمل کرتا ہے۔ غلط آئندی یعنی لگاتا ہے ذکر کے ساتھ اس کا تعلق ہوتا تو یہ
بات نہ ہوتی۔

کامیابی تو کام سے ہوگی نہ حسن کلام سے ہوگی
اللہ جزاۓ خیر دے، عارف ہندی، حضرت خواجہ عزیز الحسن صاحب
مجذوب غوری خلیفہ اعظم مجدد تھانوی رحمۃ اللہ علیہ کو انہوں نے فرمایا۔

کامیابی تو کام سے ہوگی نہ حسن کلام سے ہوگی
خوبصورت تقاریر اور مواعظ اور باتیں بنانے سے کامیابی نہیں ہوگی۔
کامیابی تو کام سے ہوگی نہ حسن کلام سے ہوگی
ذکر کے اہتمام سے ہوگی، فکر کی اتزام سے ہوگی
اللہ تعالیٰ ہمیں ذکر کا اہتمام اور فکر کا اتزام نصیب فرمائے۔ کیسی
عجیب بات فرمائے!

فساد قلبی کی جڑ، مجدد تھانویؒ کی تحقیق

مجدد تھانوی رحمۃ اللہ علیہ فرماتے ہیں کہ اصل صفائی اعمال صالحے سے

ہوتی ہے اور اصل سختی برے اعمال سے ہوتی ہے اور گناہوں سے اور دونوں اعمال کی جڑ قلب کا ارادہ ہے، اور ارادہ کی جڑ خیال ہے۔

پس جب ذکر میں کمی ہوتی ہے شیطان برے برے خیالات قلب میں پیدا کرتا ہے جس سے برے برے ارادوں کی نوبت آتی ہے۔ اور نیک ارادوں کی ہمت نہیں رہتی۔ توبہ توبہ! پس نیک کام نہیں ہوتے اور برے کام ہونے لگتے ہیں اور جب ذکر کی کثرت ہوتی ہے تو برے خیال قلب میں پیدا نہیں ہوتے۔ پس برا ارادہ بھی نہیں ہوتا اور گناہ بھی نہیں ہوتے اور نیک کاموں کا ارادہ اور نیک کام ہوتے رہتے ہیں۔ اس طرح سے صفائی قلب میں پیدا ہوتی ہے۔ مگر یہ با تمیں خود بخود نہیں ہوتیں کرنے سے ہوتی ہیں۔ سو اگر کوئی خالی ذکر کیا کرے اور اتباع شریعت کا اہتمام نہ کرے۔ گناہوں سے اپنے آپ کو نہ بچائے وہ دھوکے میں ہے اس کو ہمت کر کے گناہوں کو ترک کرنا چاہئے۔ نیک کاموں کا اہتمام کرنا چاہئے اور پھر جب ذکر لسانی کا اہتمام ہوگا اتباع شریعت کے ساتھ تو سونے پر سماگہ ہو گا۔ جس کو حضرت کے الفاظ میں سن لیجے۔ کہ ”دوام اطاعت اور کثرت ذکر“ یہ دو چیزیں ہیں جس سے کہ انسان اللہ کا ولی بن جاتا ہے۔ اللہ تعالیٰ ہمیں اس کی توفیق عطا فرمائے۔ آمین

حضرور اکرم صلی اللہ علیہ وسلم نے فرمایا کہ ”بہت سے لوگ دنیا میں

نرم نرم بستروں پر اللہ کا ذکر کرتے ہوں گے۔ اللہ تعالیٰ ان کو اونچے اونچے درجات عطا فرمائے گا۔ کیا مطلب؟ کہ کوئی یوں خیال نہ کرے کہ جب تک امیری کے سامان کو نہیں چھوڑوں گا۔ کوئی بُنگلوں کو نہیں چھوڑوں گا۔ ذکر اللہ سے نفع نہیں ہو گا۔

ہمارے حضرت والا فرمایا کرتے ہیں کہ چپڑا سی سے لے کر سربراہ مملکت تک ہر شخص اپنی اپنی سیٹ پر ہو لیکن طالب صادق ہو طلب غالص ان کے اندر ہو سب اللہ کے ولی اور صاحب نسبت بن سکتے ہیں۔ کسی کو اپنی سیٹ چھوڑنے کی ضرورت نہیں ہے۔ یہ تصور رہبانیت اسلام کے اندر نہیں ہے کہ یہوی بچوں کو عاق کر دیا جائے۔ کاروبار کو چھوڑ دیا جائے۔ صحراؤں کو اور غاروں کو اپنا لیا جائے یہ تصور اسلام کے اندر نہیں ہے۔ یہ نصاریٰ کا تصور ہے "لارہبانیت فی الاسلام" اسلام کے اندر اس قسم کی رہبانیت نہیں ہے بلکہ شری زندگی اختیار کیجئے۔ یہوی بچوں کے ساتھ رہئے۔ تجارت کیجئے۔ ملازمت کیجئے۔ لیکن اس کے ساتھ صاحب نسبت بن جائیے۔ یہ سب کچھ اختیاری ہے ممکن ہے۔ بلکہ تاریخ اسلام کے اور اراق اٹھا کے دیکھئے۔ بغداد سے تجارت کا مشن چلا ہے۔ اور اہل تاریخ یہ کہتے ہیں کہ سب سے زیادہ اسلام کی اشاعت اور اسلام کا پھیلانا مسلمان تاجر و مارکیٹ کے ذریعے ہوا ہے۔ اس لئے یہ کوئی ضروری نہیں کہ انسان اپنے آرام اور راحت کے اسباب کو ترک کر دے تب ذکر اللہ سے نفع ہو گا۔ نہیں.....

”ہر حالت میں ذکر اللہ سے نفع ہو گا“ بس! حکم عدوی سے باز آجائے۔
گناہوں سے باز آجائے۔ اتباع شریعت کا اہتمام کر لے اس کے ساتھ ان
کا نام مبارک لے گا۔ انشاء اللہ بے حد نفع ہو گا۔

حدیث شریف کے اندر آتا ہے۔ آپ نے فرمایا! اس کثرت سے اللہ
کا ذکر کرو کہ لوگ پاگل کئے لگیں۔“ اندازہ فرمائیے! یہ سند ہے بارگاہ
رسالت کی۔ کثرت ذکر کا حکم دیا جا رہا ہے۔ اگر لوگ اعتراض کریں کہ
میاں ہر وقت اللہ کے ذکر میں لگے رہتے ہو اس بات کی پرواہ نہ کرو۔ کسی
سے مرعوب ہونے کی اور متاثر ہونے کی ضرورت نہیں ہے۔ ایسا تاثر مت
لو۔

حدیث شریف کے اندر آتا ہے کہ اتنا ذکر کرو کہ منافق۔ بد دین لوگ
تم کو ریا کار اور مکار کئے لگیں۔ اور جب کئے لگیں ایسے حال میں متاثر
اور مرعوب نہ ہونا ذکر کو مت چھوڑنا۔ ذکر میں لگے رہنا۔

خدمات قرآن کو نصیحت

آج ذکر کی بڑی کمی ہے۔ بعض حفاظات اور قراءے یہ کہتے ہیں بعض علماء یہ
کہتے ہیں کہ ہم ہر وقت علمی مشاغل کے اندر لگے ہوئے ہیں ہمیں ذکر کا وقت
نہیں ملتا۔ اس کے اندر بھی بعض عذر لانگ ہیں میں ادب کے ساتھ عرض

کرتا ہوں کہ حضرت قاری فتح محمد صاحب پانی پتی دامت برکاتہم (افسوس) کے حضرت قاری صاحب جعراۃ الشعبان ۱۸ شعبان ۱۴۰۰ھ کو انتقال فرمائے اور جنت بقیع میں مدفون ہیں) سے زیادہ کون تلاوت کا اہتمام کرتا ہوگا۔ اور کس کو فرم معافی اتنے حاصل ہوں گے۔ جن کے اوپر ہر وقت محبت الہی اور خشیت الہی کا غلبہ ہم نے دیکھا وہ نوے، بانوے سال کا بزرگ آج جس کو اللہ تعالیٰ نے مدینے کی جنت نصیب فرمائی ہے۔ اتنی کثرت کے ساتھ ہم نے ذکر کرتے ہوئے دیکھا ہے۔ قرآن کی منزل کے ساتھ علمی مشاغل کے ساتھ کہ وہ ہم جانتے ہیں۔ ہم نے کوئی ایسی نظریاً اور مثال دو سری نہیں دیکھی کہ اتنے علمی مشاغل کے ساتھ۔ تدریس کے ساتھ ذکر اللہ کا اہتمام دیکھا کہ رات کے کسی پر میں دیکھ لجھئے۔ حضرت قاری صاحب ذکر فرمارہے ہیں۔ اندازہ فرمائیے۔ حزب المحر طواف کے اندر پڑھتے ہیں۔ سودانے کی تسبیح پر ہر دانے کے اوپر ننانوے نام اللہ تعالیٰ کے پڑھتے ہیں۔ ہر دانے پر پورنے اسماء الہمہ پڑھ کے تسبیح پوری کرتے ہیں عجیب عجیب انداز میں ہم نے اللہ کا نام مبارک لیتے ہوئے ان کو دیکھا ہے۔ معاف کجھے!

میں تو ادنی طالب علم بھی نہیں ہوں۔ علماء کی جو تیوں کی خاک کے برابر بھی نہیں ہوں لیکن غذر لنگ اس کے اندر ضرور ہے۔ میری اپنی تحقیق ہے غذر لنگ اس کے اندر ضرور ہے کہ علمی مشاغل کے اندر ہم مشغول ہیں۔ ہمیں وقت نہیں ہم نے علمی مشاغل کے ساتھ بہت کثرت کلام اور

فضول کلام کے اندر لوگوں کو جلا دیکھا ہے۔ صرف اللہ کے ذکر کے لئے وقت نہیں۔

ہم نے حضرت قاری محمد طیب صاحب (سہتمدار العلوم دیوبند) رحمۃ اللہ علیہ کو دیکھا کہ مغرب کے بعد قرآن پاک کی منزل ہمیشہ سزا "حضراء" اواپین کی نماز میں پڑھا کرتے تھے وہ بھی تو علمی مشاغل رکھتے تھے۔ جن کے چار چار رکھنے کے وعزا ہوتے تھے اور علوم بہادیتے تھے۔ معارف کی بڑی آمد ہوتی ہے۔ ایسے حضرات کو دیکھا ہے۔ کیا کوئی ان کی طرح علمی خدمات انجام دے گا۔ آج کس شماریں ہے کوئی شخص۔

حضرت حکیم الامت کو دیکھ لجھے کہ کتنے علمی مشاغل ہیں۔ آپ ایک ہزار کتابوں کے مصنف ہیں۔ دس پارے قرآن مجید کے روزانہ پڑھتے تھے۔ چوبیس ہزار اسم ذات کرتے تھے۔ دیکھ لجھے! اور نوافل ان کے نہیں چھوٹتے۔ آج کل تو عجیب ہی حالت ہم لوگوں کی ہو گئی ہے۔ نہ کوئی نوافل کا ذوق ہے۔ نہ تسبیحات کا ذوق ہے۔ نہ خلوت کا ذوق ہے۔ اگر زیادہ نہ کہ آج ہمارے کلام میں روحانیت نہیں ہے۔

خلوص اس میں نہیں ہے،

استغفار اس میں نہیں ہے،

نداہ اس میں نہیں ہے،

معاصل سے اجتناب اس میں نہیں،

کثرت ذکر اس میں نہیں،

اس لئے معلوم ہوتا ہے کہ جیسے خالی کمپوول ہے بڑے بڑے اہل اللہ کو دیکھا علمی خدمات کے ساتھ ذکر و فکر کے اندر ان کو منسک پایا۔ یہی وجہ تھی کہ ان کی تحریکیں، ان کی کاوشیں توفیق الہی سے کامیاب ہوئیں۔ آج وہ دنیا سے رخصت ہو گئے۔ لیکن ان کے صدقات جاریہ جاری ہیں۔ اور قیامت تک جاری رہیں گے۔

فرمایا! کہ جنت والوں کو کوئی حسرت نہ ہوگی۔ اہل جنت کو کوئی حسرت نہ ہوگی۔ مگر جو گھڑی ان پر ایسی گزری ہو۔ جس میں انہوں نے اللہ کا ذکر نہ کیا ہو گا۔ دنیا کی اس گھڑی پر ان کو حسرت ہوگی۔ مگر اس حسرت میں دنیا کی سی تکلیف نہ ہوگی۔ یہ شبہ نہ رہا کہ جنت میں تکلیف کیسی۔

ایک روایت میں نے خود دیکھی حدیث شریف کے اندر کہ بعض لوگ قیامت کے میدان میں دنیاوی زندگی جو ذکر سے خالی گئی تھی۔ اس پر اتنا افسوس کریں گے کہ اپنا بازو چبانا شروع کر دیں گے۔ الگیوں سے لے کر شانے تک سارا چباڑا لیں گے۔ اور اللہ تعالیٰ سے عرض کریں گے کہ اے اللہ! دنیا کی زندگی ہمیں صرف اتنی سی دیر کے لئے دوبارہ عطا فرمادیجھے کہ ایک بارہم ”سبحان اللہ“ کہہ کرو اپس آجائیں اس وقت وہاں قدر ہوگی کہ ایک بار ”سبحان اللہ“ کی کیا قیمت ہے۔ ایک بار ”اللہ اکبر“ کی کیا قیمت

ہے۔ اور کیا ان کے ثواب ہیں۔ اور کیا ان کے فضائل ہیں۔ روایات حدیث بھری پڑی ہیں۔ اس سے زیادہ تفصیل کا وقت نہیں۔

حدیث شریف میں ہے کہ سرکار دو عالم صلی اللہ علیہ وسلم ایک صحابیہ کے ہاں گئے اس صحابیہ کے سامنے کھجور کی گھٹلیاں یا کنکریاں تھیں جن پر وہ "سبحان اللہ، سبحان اللہ" پڑھ رہی تھیں۔ آپ صلی اللہ علیہ وسلم نے ان کو منع نہیں فرمایا۔ مجدد تھانوی رحمۃ اللہ علیہ فرماتے ہیں یہ دلیل ہے تسبیح پر سُکنے کی۔ تسبیح رکھنے میں کوئی حرج نہیں ہے۔ رکھنی چاہئے۔ جنید بغدادی رحمۃ اللہ علیہ سے کسی نے کہا کہ اللہ تعالیٰ نے آپ کے سارے مقامات طے کرائیے ہیں۔ اب تسبیح کیا ضرورت ہے۔ فرمایا! اس بات کو جانے دو جس کے ذریعے کامیابی ہوتی ہے اس ذریعے کو چھوڑا نہیں جاتا۔ یہ مذکور ہے اس کے ہاتھ میں لینے سے اللہ تعالیٰ کا نام مبارک اور ذکر کی توفیق ہوتی ہے۔ ذکر یاد رہتا ہے

مسنون اذکار

اب چند مسنون اذکار میں آپ کے سامنے ذکر کرتا ہوں حدیث شریف کے اندر آتا ہے کہ سبحان اللہ و بحمدہ، سبحان اللہ و بحمدہ، سبحان اللہ و بحمدہ جو سو دفعہ صحیح کو پڑھے اور سو دفعہ شام کو پڑھے وہ ایسا ہے کہ دنیا والے جتنی

بھی میکیاں کر سکتے ہیں گویا کہ اس نے ساری کر لیں۔ اتنی بڑی فضیلت ہے۔
 الترغیب والترہیب کے اندر ایک روایت مبارکہ آتی ہے کہ سو دفعہ
 سجان اللہ صبح کو پڑھے سو دفعہ شام کو پڑھے اس تسبیح کی برکت سے اللہ
 تعالیٰ اس کو سوچ نقل کا ثواب عطا فرماتے ہیں۔

حضرت رحمۃ اللہ علیہ نے کچھ اور اذکار بھی لکھے ہیں کہ لا الہ الا اللہ،
 لا الہ الا اللہ پانچ سات دفعہ پڑھنے کے بعد جب سانس نوٹنے لگئے تو اس کے
 ساتھ ملا لے محمد رسول اللہ (صلی اللہ علیہ وسلم) اس کی تعداد بھی کسی اللہ
 والے سے اپنے لئے تجویز کرائے۔

ہر نماز کے بعد تینتیس (۳۳) دفعہ "سجان اللہ" تینتیس دفعہ (۳۳)
 "الحمد للہ" چوتیس دفعہ (۳۴) دفعہ "اللہ اکبر" پانچوں نمازوں کے بعد اور
 سوتے وقت بھی پڑھ لیتا چاہئے۔ بعض روایتوں سے یہ ثابت ہے کہ یہ تسبیح
 سوتے وقت بھی پڑھنی چاہئے۔ بلکہ جو بھی اذکار ہوں ان کی پابندی اگرچہ
 وقت کی جائے۔ پانچوں نمازوں کے بعد اور چھٹا سونے کا وقت تو انشاء اللہ
 اس کے بڑے برکات ظاہر ہوں گے۔

حضرت تھانوی رحمۃ اللہ علیہ فرمایا کرتے تھے جو شخص یہ چاہتا ہو کہ
 اس کی اصلاح باطن جلدی ہو اس کو چاہئے لا حول ولا قوة الا بالله ستر
 دفعہ ہر نماز کے بعد پڑھ لیا کرے انشاء اللہ اس ذکر کی برکت سے اس کے
 رذاکل نفاذ میں بہت جلدی تبدیل ہو جائیں گے اور گناہوں سے بچا

رہے گا۔

ہمارے حضرت والا فرماتے ہیں ظهر کے بعد مغرب کے بعد عشاء کے بعد اگر یہ تین تسبیح کی پابندی کلی جائے انشاء اللہ دونوں جماں میں با مراد ہو گا۔ سبحان اللہ والحمد للہ ولا الا اللہ واللہ اکبر میری مائیں بہنسیں غور فرمائیں۔ آپ کے پاس بہت وقت ہوتا ہے۔ حلاوت قرآن کے بعد مناجات مقبول اور مناجات مقبول کے بعد ظهر کے بعد مغرب کے بعد عشاء کے بعد تیرے کلی کی ایک تسبیح پڑھ لیا کریں۔

سوتے وقت ایک تسبیح استغفار کی پڑھ لیا کریں۔ استغفار کے مختلف صورتیں ہیں۔ استغفراللہ واتوب علیہ، استغفراللہ العظیم یا صرف استغفر اللہ، استغفراللہ، استغفراللہ اور ایک تسبیح درود شریف کی پڑھ لیا کریں۔ درود شریف مسنون اختیار کریں۔ جیسے صلی اللہ علیہ وسلم یا حدیث کے اندر آتا ہے۔ ”صلی اللہ علی النبی الائی، اللهم صل علی محمد وعلی الٰ مُحَمَّد“ یہ بھی مسنون درود شریف ہے۔ اللہ تعالیٰ اذکار مسنونہ کی۔ وظائف ما ثورہ کی آپ کو توفیق عطا فرمائے۔ چند اذکار آپ کے سامنے پیش کئے گئے۔ اپنی صحبت وہمت کا اندازہ لگا کر اپنی صحبت کو ملاحظہ رکھتے ہوئے تسبیحات کی پابندی کیجئے۔

کثرت کلام سے اپنے آپ کو بچائیے۔ اور فضول کلام سے بالکل اپنے آپ کو بچائیے۔

ملاقات میں دینی بات ضرور کریں

اور ایک اس بات کی عادت ڈال لجئے جس کسی سے ملاقات کرنی ہو۔
 جہاں کہیں بیٹھا ہو ایک دین کی بات آپ ضرور کر لیا کریں۔ اس سے انشاء
 اللہ باقی یاتوں کا کفارہ ہو جائے گا۔ ایک تیک بات ضرور کر لیا کریں۔ ایک
 حضور صلی اللہ علیہ وسلم کی سنت کا مذاکرہ ضرور کر لیا کریں۔ بھی! کھانے
 سے پسلے ہاتھ دھونا سنت ہے۔ کھانے کے بعد ہاتھ دھونا سنت ہے۔ اتنی سی
 بات کہہ دیا کریں۔ کھانا بسم اللہ پڑھ کر کھانا چاہئے۔ کھانے کے بعد
 الحمد للہ۔ یا الحمد للہ کیش رکھنا چاہئے۔ ایسی چھوٹی چھوٹی کوئی دین کی بات آپ
 ضرور کر لیا کریں۔ انشاء اللہ اس سے نیکیوں کے دروازے کھلیں گے۔
 اعمال کی زیادہ سے زیادہ توفیق ہوگی۔

اختتامی نصائح

حضرت کے آخری نصائح کے اوپر میں اپنے بیان کو ختم کرتا ہوں۔
 فرمایا! کہ ذکر سے غافل مت رہو۔ خواہ تم کوئی خاص ذکر کرو یا عام۔ پھر
 خواہ ہر وقت ایک ہی یا کسی وقت کوئی اور کسی وقت کوئی۔ پھر خواہ بے

گنتی۔ خواہ انگلیوں پر یا تسبیح پر گنتی سے۔ اور بعض دعائیں خاص و قتوں میں ہیں۔ اگر شوق ہو تو مناجات مقبول کے اندر حضرت[ؐ] نے صبح و شام کی دعائیں مختلف و قتوں کی دعائیں۔ بیان فرمادی ہیں۔ اللہ تعالیٰ توفیق عطا فرمائے۔ ذکر لسانی کی بھی توفیق دے اور ذکر حقیقی یعنی اتباع شریعت کی بھی توفیق دے۔ کثرت ذکر اور دوام طاعت کی پابندی اللہ پاک آپ کو نصیب فرمائے جو کچھ عرض کیا اللہ کے لئے عرض کیا گیا ہے۔ اللہ تعالیٰ مجھے بھی آپ کی برکت سے کثرت ذکر کی توفیق عطا فرمائے۔ اللہ تعالیٰ اپنا نام مبارک لینے کی توفیق عطا فرمائے، اپنے نام مبارک کی برکات اور اس کی برکت سے اپنی محبت کاملہ ہمیں نصیب فرمائے، تا جائز محبتوں سے پیچھا چھوٹ جائے جو جائز محبیتیں ہیں اہل حق کی ان کے حقوق ادا کرنے کی توفیق ہو اور سب سے زیادہ محبت میاں کی محبت ہو۔ بس ان کی محبت ہی دونوں جهانوں میں کام آئے گی۔ اللہ تعالیٰ ہمیں اپنی خاص الخاص محبت و افر مقدار میں عطا فرمائے۔ آمين

وآخر دعوانا ان الحمد لله رب العالمين ○

بِسْمِ اللَّهِ الرَّحْمَنِ الرَّحِيمِ

تعالیٰ مسیح الامم کا خلاصہ

افادات

شفیقُ الامم حضرت مولانا شاہ محمد فاروق صاحب دامت برکاتہم
خلیفہ خاص

مسیح الامم حضرت مولانا شاہ محمد مسیح اللہ صاحب رحمۃ اللہ علیہ

ناشر

مکتبۃ النور، پوسٹ بکس # ۱۳۰۱۲

کراچی - ۵۳۵۰ پاکستان

نَحْمَدُهُ وَنُصَلِّی وَنُسَلِّمُ عَلٰی رَسُولِہِ الْکَرِیمِ

توفیق الہی اپنے حضرت کی برکت سے چند ضروری باتیں یاد آئیں اپنی اصلاح کی غرض سے آپ حضرات کے سامنے پیش کرتا ہوں اللہ تعالیٰ میری بھی اصلاح فرمائیں اور آپ حضرات کی بھی کامل اصلاح فرمائیں۔

معمولات کی پابندی

ابا جی رحمۃ اللہ علیہ کا اس بات پر بڑا زور تھا کہ معمولات کی پابندی بست ہونی چاہئے بارہا فرمایا کرتے تھے کہ کہ معمولات کی پابندی علامت ہے

چلنے کی اس کو بہت بڑی علامت قرار دیا اور یہ بھی فرمایا کرتے تھے کہ معمولات جو شیخ تجویز کر دے بس اتنے ہی کافی ہیں زیادہ مناسب نہیں اور معمولات میں اپنے طور پر اضافہ کرنا یہ بھی مناسب نہیں میرے بچپن کا ایک واقعہ ہے کہ مجھے قرآن مجید کی تلاوت سے بہت لگاؤ تھا اور میں نے اپنے طور پر قرآن مجید کی منزل پائیج پارے تلاوت کے لئے مقرر کر لئے جب کہ دیگر مشاغل اور بھی تھے پڑھنے کا سلسلہ تھا اور دکان پر حضرت کے حکم سے والد صاحب کا ہاتھ ٹھانے کا سلسلہ تھا اور گھر کے کام کا ج تھے ہجرت کر کے آئے ہوئے زیادہ وقت نہیں گزرا تھا خاندان اور برادری کے افراد علی گڑھ میں رہ گئے تھا ہم لوگ ہجرت کر کے آئے میں نے پائیج پارے کی منزل اپنی رائے سے تجویز کر لی اور اس پر عمل در آمد شروع ہو گیا اور فوراً "میں نے خوشی خوشی اباجی کو خط لکھا یہ گمان کرتے ہوئے کہ مجھے اس پر بڑا انعام ملے گا اور سمجھیں گے کہ کیسا فرمائیں بروار مرید ہے جو اتنی تلاوت کرتا ہے میں نے خط میں لکھا کہ الحمد للہ آپ کی دعا سے روزانہ پائیج پارے تلاوت کر لیتا ہوں میرا تو گمان تھا کہ مجھے بڑا انعام ملے گا حضرت نے لکیر کھینچ کر یہ جواب تحریر فرمایا کس کی اجازت سے بس یہی انعام ملا یہ بھی انعام ہے شیخ کا نصیحت فرمانا یہ بھی بڑا انعام ہے بس میرے پیروں تلے سے زمین نکل گئی اور ایک دم بہت پریشان ہو گیا اور اپنے اصل معقول کو اختیار کیا جو حضرت کا تجویز کیا ہوا تھا اور اسی وقت میں نے خط لکھا اور بڑے ڈاک خانے میں

ڈالا تاکہ دیر نہ لگے جلدی پہنچ جائے اس زمانے میں تین چار دن میں خط پہنچ
 جاتا تھا اور آٹھ نو دن کے اندر اندر جواب آ جاتا تھا میں نے حضرت سے
 عرض کیا کہ حضرت مجھ سے خود رائی سرزد ہوئی بات سمجھ میں آگئی اللہ تعالیٰ مجھے
 معاف فرمادیں آئندہ ایسا نہیں ہو گا حضرت کا جواب نو دس دن کے بعد مجھے
 طلاقاً شاء اللہ سلامت فم سے دل خوش ہوا مزید معافی طلب نہ کی جائے
 ورنہ بندہ محظوظ ہو گا شرمندہ ہو گا بس اتنا کافی ہے میں آپ سے خوش ہوں
 ہیشہ کے لئے نصیحت ہو گئی کہ کبھی اپنے طور پر معمولات میں اضافہ نہیں کرنا
 چاہئے یہ بالکل ایسا ہی ہے جیسے ایک حکیم کسی مریض سے یوں کے کہ بھائی
 آپ سا گودانہ روزانہ تین وقت لے لیا کریں اور چیز آپ کو ہضم نہیں ہو گی
 اور سا گودانہ ہضم ہونے لگے تو کچھری لے لیا کریں بس اتنی خوراک آپ
 کے لئے کافی ہے مریض نے خود رائی سے کام لیا بجائے سا گودانہ اور کچھری
 کے اس نے چرخے کھانا شروع کر دئے لیکے کھانا شروع کر دیئے کتاب کھانا
 شروع کر دیئے بھنا ہوا گوشت لینے لگ گیا ظاہر ہے کہ اسے نقصان ہو گا وہ
 چیز اسے موافق نہیں آئے گی ضعف امعاء کی وجہ سے آنتوں میں کمزوری کی
 وجہ سے ان میں خراشیں پڑ جائیں گی اس کے لئے تو سا گودانہ اور پتلی
 کچھری تجویز کی تھی اسی طرح اور وظائف جن کو معمولات کھا جاتا ہے شیخ
 جانتا ہے کہ اس کی روح کے لئے اس وقت کتنی خوراک دینی چاہئے اور
 کس انداز میں اور کون سی دینی چاہئے اب ابی فرمایا کرتے تھے کہ شیخ کی تجویز

کی ہوئی ایک شیع ہوا اور مرید کی اپنی رائے سے تجویز کی ہوئی سوتسبیحی
اتی نافع نہیں ہیں جتنی کہ وہ ایک شیع نافع ہے۔

عزیزان من، کام کرنے کے بعد حقیقت سامنے آتی ہے نہ رہے
نہ اتے رہے لیکن کام کرے نہیں اور ذکر میں لگے نہیں تو حقیقت کا اکشاف
کیسے ہو گا؟ حقیقت کا اکشاف تو کام کرنے کے بعد ہو گا حضرت کا معمولات
کی پابندی پر بست زور تھا فرمایا کرتے تھے کہ معمولات کی پابندی کی جائے
اور ایک بات یہ بھی فرمایا کرتے تھے کہ جو مرید جس قدر ذکر کا پابند ہوتا ہے
اکتاب فیض وہ اسی قدر زیادہ کرتا ہے فیض کا حصول اسے زیادہ ہوتا ہے
لہذا معمولات کی پابندی مشورے کے مطابق ہونی چاہئے اور معمولات کے
لئے ایک سولت حضرت نے یہ بھی فرمائی تھی کہ معمولات نافع یو میہ مفیدہ
سامنے رکھ دیتے تھے اور پوچھتے تھے کہ اچھا بلا و اس میں با آسانی کتنا کر سکتے
ہو اور اس میں سے معمولات لکھ کر میرے سامنے خود تجویز کر کے لا و اس
نے معمولات کا کتاب سے انتخاب کیا اور حضرت کے سامنے لا کر رکھ دیا کہ
میں اتنا کر سکتا ہوں حضرت اس کی اہمیت کا اندازہ فرماتے تھے اور اگر وہ
بست ہی کم بتائے تو اس میں کچھ اضافہ فرمادیتے تھے اور اگر وہ زیادہ رکھے تو
اس میں کی فرمادیتے تھے اعتدال کو ہر حالت میں محفوظ رکھتے تھے اور برقرار
رکھتے تھے اور فرمایا کرتے تھے کہ معمولات کی پابندی علامت ہے چلنے کی۔
اور یہ بھی فرمایا کرتے تھے کہ صحت اچھی ہو تو ذکر بالجهہ

کرنا چاہئے ہمارے حضرات کا طریق رہا ہے ایک مرتبہ حضرت پاکستان
 تشریف لائے اور تجد کے وقت ارشاد فرمایا کہ یہاں ذاکرین نہیں ہیں؟ میں
 نے کہا جی ہیں ماشاء اللہ کتنے ہی مسمان ٹھہرے ہوئے ہیں فرمایا کہ آواز تو
 آنیں رہی۔ چشتی ہو کر ذکر بالعجمہ نہ کرے تو طبیعت کو قرار کیسے آجائے ذکر
 بالعجمہ ہونا چاہئے اور اس بات کو واضح فرمادیا کہ جر علاج کے طور پر ہے
 ثواب کے لئے نہیں ہے ذکر برائے ثواب ہے اور جر برائے علاج ہے لہذا
 اب اس کے اندر کوئی اشکال نہ رہا البتہ جر کے دوران نامم اور مصلی کی
 رعایت کی جائے گی یعنی سونے والے اور نماز پڑھنے والے کی لیکن جب صح
 صادق ہو جائے تو اب رعایت کا کوئی سوال نہیں جب فجر طلوع ہو گئی تو اب
 رعایت نہیں کی جائے گی نفل پڑھنے والے کی رعایت نہیں کی جائے گی ہاں
 اگر کوئی فجر کی سنتیں پڑھ رہا ہے اس کی رعایت کی جائے گی حضرت کو ذکر
 بالعجمہ بہت پسند تھا اور ایک زمانہ تھا کہ ہمارے حضرت والا ذکر بالعجمہ
 اور بالعرب کیا کرتے تھے ان کے پاس کتابی تصوف نہیں تھا حالی اور مقامی
 تصوف تھا فن کے امام تھے سرسے لیکر پیر تک ایک ایک کل پرزو سے
 جانتے تھے کہ ذکر کہاں کہاں سے اور کیسے کیسے نکالا جاتا ہے اور اس کی اعلیٰ
 درجہ کی مشق حضرت کے اشغال میں تھی کس کس بات کو بیان کیا جائے
 بات چھڑ جائے گی اشغال کی بات کو یہیں رہنے دیا جائے بڑی مشق تھی
 حضرت کی۔ فرمایا کرتے تھے کہ ذکر جر کی تو اجازت ہے اور رہے گی مگر ذکر

معزوب کی اب اجازت نہیں ہے کیونکہ قوائی کے اندر اور اعضاء کے اندر ضعف آگیا ہے اور کمزوری بڑھ گئی ہے اب اس کا تحمل نہیں رہا اور فرمایا کہ جر بھی تمن حم کا ہوتا ہے شدید، لطیف، خفیف شیخ تجویز کرے گا کہ کس درجہ کی اس کی صحت ہے جو شدید اس کے مناسب ہے یا جو لطیف اور اگر کمزور اور بوڑھا ہے تو جو خفیف مناسب ہے تو بہر حال مربی کی ضرورت ہے بغیر مربی کے آدمی چل نہیں سکتا۔

پھر میں نے دوسرے دن مسمانوں سے کہا کہ بھائی آپ کے جو بھی معمولات ہیں حضرت والا کے تجویز فرمائے ہوئے مہربانی فرمائیے آپ لوگ کچھ ذکر بالعہد کر لیا کریں کل حضرت تجد کے وقت باہر تشریف لائے تو کوئی ذکر نہیں کر رہا تھا کسی کی بھی آواز نہیں آرہی تھی ہمارے حضرات کا مذاق رہا ہے ذکر بالعہد کا خیر ماشاء اللہ دوسرے دن ساتھیوں نے، مسمانوں نے ذکر بالعہد شروع کیا تو حضرت کی طبع شریف کو بست خوش میر ہوئی، بست خوش ہوئے۔

المعولات کی پابندی پر حضرت کا بست زور تھا اور حقیقت یہی ہے معمولات کا درجہ غذا کا ہے اور مطالعے کا درجہ چنی کا ہے مجھے سفر میں آپ کے ملک کے ایک صاحب طے کرنے لگے کہ میں دن رات مطالعہ کرتا ہوں جب تک مطالعہ نہ کرلوں رات مجھے نیند نہیں آتی میں نے تنہائی میں پوچھا کہ آپ کا مطالعے کی نسبت ذکر کا اہتمام زیادہ ہو گا اس نے کہا جی! بس

کبھی کچھ تسبیحات کر لیں تو کر لیں اور اگر نہ کیں تو نہ کیں میں نے کہا کہ
ہمارے حضرت تو فرمایا کرتے تھے کہ مطالعے کی مثال تو چنی کی ہے جیسے اچار
چنی دستخوان پر ہو اور کوئی آدمی نہ روٹی کھائے نہ سالم کھائے نہ چاول
لے بس نہیں چنی ہی کھاتا جائے تو ظاہر ہے کہ اس سے پیٹ تو نہیں بھرے
گا یہ درجہ غذا کا نہیں ہے چنی تو زائد تبدیل کرنے کے لئے نظام ہضم
درست کرنے اور اشتماء کو بڑھانے کے لئے ہے مطالعہ کرنا چاہئے لیکن
مطالعے میں اتنا مبالغہ بھی نہیں کرنا چاہئے جب آدمی ذکر کرتا ہے اور اللہ
کی طرف متوجہ ہوتا ہے اللہ تعالیٰ اپنی طرف سے بھی اس کو علوم عطا
فرماتے ہیں۔

بینی اندر خود علوم انبیاء
بے کتاب و بے معید و اوستا
یعنی تو اپنے اندر بغیر کتاب بغیر معاون اور بغیر استاد کے انبیاء کے سے
علوم دیکھئے گا وہ درجہ بھی اللہ تعالیٰ ذا کر کو نصیب فرماتے ہیں اور یہ درجہ بھی
نصیب فرماتے ہیں ذا کر زندہ ہے اور غافل مردہ ہے لہذا ہمیں ذا کر بننا
چاہئے زندہ ہونا چاہئے ہمارے اندر بیداری ہونی چاہئے۔

صحبت نیک اور مطالعہ کا اہتمام

اور فرمایا دوسری چیز صحبت ہے جو بے حد ضروری ہے یعنی نیک صحبت کا اہتمام اگر اپنے شرمن نہیں ہے تو اس کے ہم مذاق بزرگوں کے پاس جانا شیخ کی اجازت سے، اہل حق میں بھی مختلف لوں اور مختلف رنگ کے آدی ہوتے ہیں بعض کی طبیعت میں بہت ترتیب اور سنجیدگی ہوتی ہے اور بہت سمجھا ہوا انداز ہوتا ہے اور بعض کی طبیعت آزاد ہوتی ہے اب یہ شیخ جانتا ہے کہ اس کا جانا کماں مناسب ہے اور کماں مناسب نہیں میں نے اپنے حضرت سے پوچھا کہ آپ کی اجازت ہو تو مختلف بزرگوں کے درس میں اور مجالس میں چلا جایا کروں اور زمانہ میرا طالب علمی کا ہے اور مجھے اس بات کی ضرورت بھی تھی لیکن شیخ جانتا ہے کہ اس کی ضرورت کسی ہے حضرت نے تحریر فرمایا کہ کیا تمہارے پاس میرے حضرت کے مواعظ و مفہومات نہیں ہیں میں نے لکھا کہ جی مواعظ و مفہومات ہیں فرمایا بس اس کا مطالعہ کریں الحمد للہ حضرت کے فرمانے کی برکت سے ہر سال حاضری کا شرف حاصل ہونے لگا اور حضرت والا بھی ہر سال تشریف بالالتزام لانے لگے صحبت کا اہتمام بھی بہت ضروری ہے صحبت کرنے ہیں کہ کالک جائے اور سفیدی آئے صحبت میں آنکھیں کھل جاتی ہیں بیداری پیدا ہو جاتی ہے اور غفلت دور ہو جاتی ہے اور جب تک شیخ کی صحبت نہ ملے تو اس کے ہم مذاق بزرگوں کی صحبت میں جاتا رہے ورنہ مواعظ و مفہومات کا مطالعہ رکھے۔

مکاتبت بمتابعت کا اہتمام

اور ساتھ ساتھ تیرے نمبر پر فرماتے تھے کہ مکاتبت کا اہتمام ہونا چاہئے اطلاع اور اتباع بے حد ضروری ہے ابتداء میں تو فرمایا کرتے تھے کہ ہفتے میں ایک خط ہو بعد میں فرمانے لگے کہ مینے میں تین خط ہوں پھر فرماتے تھے کہ اگر مینے میں دو بھی ہو جائیں تو کلن چل جائیگا مکاتبت کے دوران ایک روز بلا کر فرمایا کہ دیکھو بعض باتیں ایسی ہوتی ہیں جو تحریر میں آنا چاہیں اور بعض باتیں ایسی ہوتی ہیں کہ جو تحریر میں نہ آئی چاہیں بلکہ زبانی ہوئی چاہیں ان کو کاغذ پر الگ لکھ لیا کرو اور یہ سلیقہ بھی مرید کو آئانا چاہئے کہ کون سی باتیں زبانی کرنے کی ہیں اور کون سی بات لکھنے کی ہے ہر چیز سکھایا کرتے تھے حضرت کی طبیعت ترتیب کے ساتھ چلتی تھی حضرت کے ہاں تربیت میں ترتیب تھی حضرت تھانوی رحمۃ اللہ علیہ نے ہمارے حضرت کا نام لیکر فرمایا کہ ان کی تعلیم پا ترتیب ہوتی ہے حضرت خواجہ صاحب اور دیگر مخصوص احباب نے اصرار سے دریافت کیا کہ آپ کو اپنے خلفاء میں کس کی تعلیم و تربیت زیادہ پسند ہے حضرت نے فرمایا کہ عیسیٰ و مسیح سب سے بڑھ گئے حضرت مولانا محمد عیسیٰ صاحب الہ آبادی حضرت تھانوی رحمۃ اللہ علیہ کے انتقال کے چھ ماہ بعد انتقال فرمائے تھے اور اتنے پیار تھے کہ تین مرتبہ ان پر فانج کا اثر ہوا اور حضرت تھانوی رحمۃ اللہ علیہ کی نماز جنازہ میں بھی

شریک نہ ہو سکے ذات باری تعالیٰ نے ان کے برکات سے بھی مسلمہ کو خوب مالا مال کیا ہے انفاس بھی نور الصدور اور دیگر کئی بڑی بڑی عجیب کتابیں چھوڑ گئے جوان کے لئے مستقل صدقہ جاریہ ہیں اور پھر حق تعالیٰ نے اس صحیح امت سے آخر وقت تک کام لیا ہے حضرت نے بت فراخدلی کے ساتھ امت مسلمہ پر کمال شفقت کے ساتھ وہ احسانات فرمائے ہیں جن کا صد ہمارے پاس نہیں ہے ذات باری تعالیٰ ان کے احسانات ان کی محتنوں اور شفقتوں کا صدہ ان کو یہ شہ ہمیشہ عطا فرماتے رہیں اب تک تین باتیں ہوئیں معمولات کی پابندی، صحبت کا اہتمام اور صحبت نہ ہونے کی صورت میں مواعظ و ملعونات کا مطالعہ اور مکاتبت۔

اور مکاتبت کے بارے میں فرمایا کرتے تھے کہ یہ طریق بے حد نافع ہے اور اپنے شیخ کا ایک مفہوم بھی بیان فرمایا کہ خانقاہ میں جتنے بھی دینی کام ہو رہے ہیں ان میں سے سب سے اعلیٰ سب سے ضروری کام وہ ڈاک کا کام ہے اور حضرت والا کے اسی خطوط روزانہ کے ہوتے تھے بعد میں ایک روایت یہاں تک پہنچی کہ سو ہو گئے پھر ایک سو میں ہو گئے کہہ دینا آسان ہے مگر خطوط کا جواب لکھنا بت مشکل ہے ایک خط کم از کم تین بار پڑھا کرتے تھے جیسے ہی ڈاک آتی تھی فوراً "پڑھتے تھے زیادہ ضروری خط الگ رکھ دیتے تھے بڑے الگ رکھ دیتے تھے اور ساتھ ساتھ دعائیں بھی فرماتے رہتے تھے جب جواب لکھنے پہنچتے تھے تو پہلے بھی پڑھتے تھے اور جواب لکھنے

کے بعد بھی دیکھتے تھے ایک خط سچ الامت کی نظر سے تین بار گزرتا تھا ان تحریرات کو بھی کیا شرف حاصل ہوا کہ وہ ایک مرد کامل کی نظر سے تین تین بار گزرتی تھیں فرمایا کرتے تھے مکاتبہ متابعت، اتباع کے ساتھ مکاتبہ ہو پوری پوری اطلاع ہو، شیخ کی طرف سے جو تعلیم ہوا اس کی پیروی اور اتباع ہو اللہ تعالیٰ ہمیں اطلاع و اتباع کی توفیق عطا فرمائیں یہ بڑی ضروری چیز ہے میں تو یہاں تک کتا ہوں کہ آدمی مصروف ہے کشیر المنشغل ہے اور عدیم الفرست ہے تو میں میں ایک خط تو لکھ دے بعض لوگ کہتے ہیں کہ صاحب ذہن میں کوئی مضمون ہی نہیں آتا اب ابی فرمایا کرتے تھے کہ اس میں دو باتیں ہیں یا تو مقامات طے کرچکا ہے اب ضرورت نہیں رہی یا معمولات کا پابند نہیں ہے ذکر میں لگا ہوا نہیں ہے اگر ذکر میں لگا ہوا ہوتا تو احوال ضرور طاری ہوتے اب ہم خود ہمی اندمازہ کر لیں کہ کون سے نمبر پر ہیں اس کے علاوہ یہ بات بھی فرمایا کرتے تھے کہ ارے بھائی جس سے تم نے تعلق کیا ہے جس کی محبت کا تم دم بھرتے ہو اتنا بھی نہیں ہو سکتا کہ اس کی خیریت ہی پوچھ لو کیا مشفتانہ انداز ہے کہ اسی بھانے مکاتبہ شروع ہو جائے یوں کہتے ہیں کہ ہمارے شیخ ہیں ہمارے محبوب ہیں ہمارے شفیق ہیں ارے بھائی ان کی خیریت تو پوچھ لوا اور جی چاہتا ہے کہ ہمارے دوستوں کی ہمیں خیریت معلوم ہو طلب دعا کے لئے خط لکھ دیا کرو باہمی ایک رابطہ ہونا چاہئے یہ تو ایک مسلمان کا دوسرے مسلمان پر حق ہے ایسے ایسے لطیف انداز سے

آسان انداز سے سمجھایا کرتے تھے اور باتوں سے جب خط و کتابت چھڑ جاتی تھی اور خود بھی چھپر دیتے تھے تو پھر آدمی مکاتب پر لگ جاتا تھا آج بھی اس بات کی ضرورت ہے ارے بھائی زیادہ نہ سی میں میں کم از کم ایک خط ہی سی اس سے کم کیا ہو حضرت خواجہ صاحب رحمۃ اللہ علیہ نے فرمایا ہے۔

چار چیزیں ضروری ہیں استفادہ کے لئے

اطلاع و اتباع اعتماد و انقیاد

اعتماد اور انقیاد کا درجہ تو ایسا ہے کہ نکاح ہو گیا نکاح سے پہلے سب

تلی کر لی جب عقد اور واہنگی ہو گئی اب تو دو کام ہیں اطلاع و اتباع اپنے حالات کی اطلاع ہو اور جو چیز وہاں سے تعلیم ہو اس کا اتباع ہو فرماتے تھے کہ طریق بہت آسان ہے بس اتنی سی بات ہے کہ لطیف ہے محصیت کی کثافت کے ساتھ نہیں چلتا محصیت کی کدورت کے ساتھ نہیں چلتا گناہوں کے میں کچیل کے ساتھ نہیں چلتا محاصلی کو چھوڑ دو اور ذکر اللہ کو پکڑ لوز کر اللہ کے انوار لطافت اپنے اندر لے لو پھر بالکل آسان ہے کوئی مشکل نہیں بھی اعتماد تھا جب ہی تو تعلق کیا ہے اور اس کے ساتھ انقیاد، عزم بالجزم ہے کہ بھائیں کے اعتماد و انقیاد کے ساتھ تعلق ہو گیا اعتماد اور انقیاد کے ساتھ بھانے کے ارادے کے ساتھ جب عقد ہو گیا تو اب دو ہی باتیں رہ گئیں اطلاع اور اتباع طریق تو بالکل آسان ہے فرمایا کہ تصوف ہوا نہیں ہے حلوب ہے اور بہت گرم بہت لذیذ، خوش مزہ، خوش رنگ اور نتیجے کے

اعتبار سے عمدہ ہے فرمایا کرتے تھے کہ ظاہری صفائی کو پسند کرتے ہو، کہڑے صاف ہوں، بیان صاف ہو، لگنی صاف ہو، نہاتے ہو، مگر صاف کرتے ہو، بستر صاف کرتے ہو، ہرجیز صاف ہو، ہر جگہ صفائی مطلوب ہے، باطن کے اندر صفائی کیوں مطلوب نہیں ہے ایک ظاہری صفائی ہے اور دوسری باطنی صفائی اسی باطن کی صفائی کا نام تصرف ہے یہ کوئی ہوا نہیں ہے یہ کوئی انوکھی چیز نہیں ہے جدید چیز نہیں ہے شروع ہی سے تصفیہ باطن کا سلسلہ چلا آ رہا ہے فرمایا کرتے تھے کہ بغیر تصفیہ کے تو یہ نہیں ہو گا باطن میں سیدھے نہیں آئے گی اور شیزہ رہے گی جب تصفیہ کا اہتمام ہو گا صفائی کا اہتمام ہو گا تو تو یہ بھی ہو گا پھر کمال اعتدال کے ساتھ صراط مستقیم پر گام زن ہو جاؤ گے الیسی عمدہ عمدہ لطیف لطیف باقی ماری ہدایت کے لئے فرماتے تھے اس مقدس ہستی نے چڑی اور ہڈی کو ملا دیا گوشت نام کی کوئی چیز اس سیخا باطن پر نہیں رہی اپنے آپ کو گھلا کر رکھ دیا اگر فکر تھا تو بس یہی فکر تھا کہ کس طرح امت کی اصلاح ہو اور صراط مستقیم کی ہدایت حاصل کر لے ترقی بن جائیں کمال تقوی ان کے اندر ہو کمال تواضع ان کے اندر ہو، ایسے محبا نہ انداز میں پھوکے پھوکے ہونٹوں کے ساتھ نرم نرم الفاظ کے ساتھ، عاجزی کے ساتھ اور مٹ کر گفتگو کرتے تھے کہ حیرت ہوتی تھی اور فرمایا کرتے تھے کہ بہت نیچے اتر کر تشیب میں اتر کر کام کرنا پڑ رہا ہے مزاج شناس تھے مردم شناس تھے زمانہ شناس تھے، موقع شناس تھے اللہ پاک نے

مثالی تجربہ ان کو اس فن کے اندر عطا فرمایا تھا اپنے شیخ کے آگے انہوں نے بالکل خاک کر دیا تھا اس کی بدولت اللہ پاک نے نامعلوم کتنے کمالات ان کو عطا فرمائے تھے الغرض مکاتبہ بمعتابت بہت ضروری ہے اگر ہم آج مکاتبہ نہ کرتے توفیق الہی برکت ابا جی کی ہے تو یہ ہزار سے زیادہ خطوط کا ذخیرہ کماں ہوتا فرمایا کرتے تھے کہ اپنے شیخ سے ایک ایک بات مستند کروالو زندگی بھر کے لئے تسلی رہے گی جا ہے بات چھوٹی ہو یا بڑی گھر کی بات ہو یا باہر کی اپنے شیخ سے مستند کرالا ایک ملاقات میں اس بات پر بہت زور دیا کر ایک ایک بات اپنے شیخ سے مستند کرالو پوچھتے رہو۔

میں نے اپنے حضرت کو دیکھا ان کے مختلف ادواء دیکھے دوسرے وہ باتیں جو میں نے سفر حضرت میں حضرت سے پوچھیں اس پر حضرت نے فرمایا کہ اس علاقے کا مزاج یہ ہے اس علاقے کا مزاج یہ ہے بیان ایسے کرنا، یہاں ایسے کرنا، اور ایک ان دونوں باتوں کے علاوہ حضرت نے فرمایا کہ میرے دل میں بات آتی ہے ایسا ہونا چاہئے ایسا ہونا چاہئے ان تینوں کا مجموعہ میرا ماغذہ ہے میری باتوں کا پروف ہے ہر بات دیکھنے سے سمجھ میں نہیں آتی بلکہ بعض باتیں ایسی ہوتی تھیں جس کو ہم دیکھ رہے تھے حضرت نے ان کے انتیار کرنے سے منع فرمایا اور فرمایا کہ یہ میرے لئے ہے آپ کے لئے نہیں آپ حضرات کے لئے نہیں ہے بلکہ میرے لئے ہے جب کسی شخصیت سے تعلق قائم کرلو تو اصل یہی ہے کہ اپنے آپ کو پیش کر دے ان سے

پوچھو صرف دیکھنے پر اکتفا نہ کرو کہ ہم نے حضرت کا یہ انداز دیکھا ہے پوچھو کہ کیا ہمارے لئے یہ انداز مناسب ہے یا نہیں؟ حضرت فرماتے تھے کہ حضرت تھانوی رحمۃ اللہ علیہ نے ہمیں بلا یا اور فرمایا کہ اپنی تعلیمات میں اپنے متعلقین کے اندر میرا مذاق لیتا میرا مزاج نہ لیتا، ڈائشاؤ پٹنا، خانقاہ سے بستر نکلواریتا جھڑکنا یہ میرا اپنا مزاج ہے میں اس میں مامور من اللہ تھا اس انداز کو اختیار نہ کرنا بلکہ تعلیمات کے اندر میرا جو ذوق ہے اس کو لینا، ابا جی نے کئی مرتبہ فرمایا کہ آج جس کو دیکھ لو حضرت تھانوی بنا جا رہا ہے کیا پڑے کہ حضرت والا نے کیا فرمایا تھا اور کس انداز کو اپنانے کے لئے فرمایا تھا ویسی ڈائش ڈپٹ ویسا ہی جھڑکنا، میں نے آخر میں حضرت سے پوچھا کہ کیا انداز رکھا جائے حضرت مرض الوفات میں تھے فرمایا زری شفقت، زری شفقت، آپ نے فرمایا کہ کام شفقت سے چلے گا۔

یہ تین باتیں ہو گئیں اور تین باتیں میں اور ذکر کرنا چاہتا ہوں نہ معلوم پھر کب ملاقات ہو یہ تینوں باتیں حضرت نے بڑی تاکید سے فرمائی تھیں مگر ان میں بڑی غفلت برتنی جا رہی ہے ان میں سے بھی مخصوصین دو ہی باتیں جانتے ہیں تین نہیں جانتے حضرت نے ہمیں تیسرا بھی بتلائی تھی۔

محاسبہ کا اہتمام

پہلے ہے محاسبہ اور یہ کام کبھی کھار کرنے کا نہیں بلکہ ہر روز کرنے کا

ہے کھانا بھی کیا آپ کبھی کھارہی کھاتے ہوں گے پانی بھی ایک دو ہفتے کے بعد کبھی کھارہی پیتے ہوں گے، جیسے یہ کام کبھی کھار کرنے کے نہیں، ساگ روٹی دال روٹی، سالن روٹی یومیہ ضروری ہے اسی طرح یہ تینوں کام بھی ہمارے لئے ضروری ہیں حدیث شریف میں آتا ہے کہ حساب دینے سے پہلے اپنا حساب کرلو، یہ حدیث اس محاسبہ کی اصل ہے علائے کرام مشائخ عظام ایہا الطلاق! اچھی طرح سمجھ لجئے ہمارے اکابر کی تعلیمات سب قرآن و سنت سے ہیں کوئی بھی طریق قرآن و سنت سے باہر نہیں ہے صرف اپنے فرم کی بات ہے بصیرت کی بات ہے ورنہ ایک ایک بات قرآن و سنت سے ثابت ہے۔

یہ محاسبہ کبھی کھار کرنے کا نہیں ہے اگر کبھی کھار کرو گے تو اصلاح کے اندر تاخیر ہو جائے گی اب ابھی فرمایا کرتے تھے کہ اصلاح میں تاخیر بڑی مضر ہے جب کاڑی پشتو پر لگا دی ہے اب اگر ڈبے انجن سے جدا ہو گئے دور ہو گئے فرمایا کرتے تھے کہ اصلاح میں تاخیر نامناسب ہے بہت غلط بات ہے ایسا نہیں ہونا چاہئے اصلاح پر اصلاح اور پرے در پرے اصلاح ہو کر کسی طرح راستہ کی تحریکیں ہو جائے مولانا قرآن مجید پڑھاتے ہیں تو بس یہی چاہئے ہیں کہ بس کسی طرح ختم ہو اور یہ ایک دم حافظ کھلانے لگے اور بزرگوں نے ختم قرآن کی ان تقاریب کے اندر یہ بھی حکمت لکھی ہے کہ ایک دفعہ تو

یہ حافظ بھی خیال کرے گا پچاسیوں آدمیوں کے اندر میرا قرآن مجید ختم ہوا
لوگ کیا کہیں گے فرمایا کرتے تھے کہ اصلاح میں تاخیر کیسی؟ اصلاح میں
تاخیر نہ ہونی چاہئے اگر محابہ سے غفلت بر تی تو اصلاح میں تاخیر ہو جائے
گی۔

جب آپ بستر پیٹھیں تو آپ یہ غور کریں کہ صحیح سے میں اٹھا صحیح چار
بجے اللہ پاک نے مجھے بیدار کیا اس وقت سے لے کر کتنے کام میں نے اچھے
کئے اور کتنے بڑے کئے اچھے اچھے کاموں پر شکر کرتے جاؤ اور مزید توفیق
طلب کرتے جاؤ کہ یا اللہ جو توفیق آج آپ نے دی ہے کل بھی دینا آئندہ بھی
دینا ہمیشہ دینا اور صحیح بیدار ہونے سے لیکر رات کو بستر پر لینے کے وقت کی
تیاری تک جو کام آپ سے غیر معیاری سرزد ہو گئے نامناسب اور نقصان دہ
ہیں دینی اور اخروی اعتبار سے اس سے توبہ کرو "یا اللہ مجھے معاف
فرما دیجئے میں نے لغزش کا کام کیا خطا کھائی آئندہ ایسا نہیں ہو گا یا اللہ میں
نادم ہوں مریانی فرمادیجئے اب تو میں نے پکا ارادہ کر لیا ہے آپ کو راضی
کرنے کا یہ تیرہ آپ ہی نے میرے دل میں ڈالا ہے یہ تقاضا آپ ہی نے
میرے دل میں ڈالا ہے مریانی فرمائیے میرے ارادے کی سمجھیل آپ ہی کی
توفیق سے ہو گی یا اللہ آپ کی مدد سے ہو گی میں نے آپ کو راضی کرنے کا
ارادہ کر لیا ہے اس میں مجھے کامیاب فرمادیجئے اب یہ آپ کا کام ہے اب
جو کچھ ہو چکا ہے معاف فرمائیے میں معافی مانگتا ہوں آئندہ ایسا نہیں ہو گا

محاسبہ کر لیں بچتے کا ارادہ بھی کر لیں ان سے حفاظت کی دعا بھی کر لیں محاسبہ ہو گیا۔

مراقبہ موت کا اہتمام

اور دوسرا بات مراقبہ موت ہے حدیث شریف میں آتا ہے کہ مرنے سے پہلے مرنے کی تیاری کرو یہ بست لازمی بات ہے یہ تو زندوں کی نادانی ہے میں صاف کرتا ہوں کہ ہم زندہ لوگ یوں سمجھتے ہیں کہ ہم ایسے ہی تعزیت کرتے رہیں گے اور ایسے ہی عیادت کرتے رہیں گے اور ایسے ہی لوگوں کو قبرستان میں لے جاتے رہیں گے بڑی نادانی کی بات ہے میرے عزیز ایسا کبھی نہیں ہو گا ہمارا وقت بست کم رہ گیا ہے کسی بھی انسان کی عمر دنیا میں بڑھ نہیں رہی گھٹ رہی ہے لوح محفوظ میں جس جس کی جتنی جتنی عمر ہے اس میں سے گھٹ تو رہی ہے بڑھ نہیں رہی اگر کسی کی عمر کل سائٹھ سال ہے اور اب بچپن سال ہو گئی تو پانچ ہی سال تو رہ گئے لہذا دنیا کی زندگی کے لمحات عزیز کا بہت زیادہ خیال رکھنا چاہئے "مراقبہ موت" مراقبہ کے معنی ہیں گردن جھکا کر گمری سوچ یہاں پر مراقبہ موت ہے یعنی موت کے بارے میں گمری سوچ اختیار کرنا یوں سوچ لو کہ نزع کی حالت طاری ہے میرے بچے بھی پریشان ہیں بہن بھائی بھی پریشان ہیں دوست احباب بھی پریشان ہیں

اور میں چارپائی پر بے بس پڑا ہوا ہوں میری زندگی کے بارے میں سب
 مایوس ہیں جل چلا دکا وقت ہے کوئی شبیہ سن رہا ہے کوئی کلہ تلقین کر رہا ہے
 اپنی بے بس کا تصور جاری رہے یہ حالت مجھ پر طاری ہو رہی ہے میں کیا
 کروں اتنے میں دیکھا کہ ملک الموت بھی آگئے ہیں اور وہ دنیا سے رخصتی کا
 پیغام لے آئے ہیں انگوٹھے کی جانب سے میری روح کھینچی جا رہی ہے اور
 انگوٹھوں سے ٹخنوں تک آگئی کھینچتے کھینچتے پنڈلی تک آگئی پنڈلی سے کھینچنے تک
 آگئی کھینچنے سے زانوں تک آگئی زانوں سے کولے تک آگئی کولے سے پیٹ
 تک آگئی پیٹ سے سینے تک آکر دل سے گزرتی ہوئی ناک کے نتھے سے بن
 ایک دم جھکٹے سے نکالی چکی آئی روح پرواز کر گئی مر گیا ہے بسی محتاجی عاجزی
 اور سب کا روتا دھونا تصور کرے۔ حدیث شریف میں آتا ہے کہ جب تک
 میت دفاتری نہیں جاتی اپنے آپ کو اور جو کچھ اس کے ساتھ ہوتا رہتا ہے
 دیکھتی رہتی ہے اور یہ تصور کرے کہ میں دیکھ رہا ہوں کہ غیروں کو اطلاع
 دی جا رہی ہے غسل کا تخت بنایا جا رہا ہے پانی گرم کیا جا رہا ہے اور میرا
 وجود بے حس و حرکت پڑا ہوا ہے تختہ غسل پر ڈال دیا گیا کپڑے پھاڑ کر
 اتار دیئے گئے الٹ پلٹ کر مجھے غسل دے رہے ہیں مل رہے ہیں وغیرہ
 وغیرہ کفن بھی مجھے دیا گیا اور رو دھون کر مجھے گمرے نکال دیا گیا گمراہ کرنے کے
 لئے کوئی بھی تیار نہیں ہے لوگ یوں کہہ رہے ہیں کہ دیر نہ کرو مردے کو
 جلدی دفن کرنا چاہئے حکم یہی ہے بعض یوں کہہ رہے ہیں کہ پھلنے پھولنے لگا

بعض یوں کہہ رہے ہیں کہ جائے گا بدبو آئے گی اور بعض جگہ تو چیو نیاں پڑ جاتی ہیں چارپائی کے نیچے پانی کے پیالے رکھنے پڑتے ہیں مردے کی ایسی بو ہوتی ہے کہ چیو نیاں بہت جلد پہنچ جاتی ہیں بڑے اچھے اچھے صاف شفاف گھروں کے اندر جلدی سے آ جاتی ہیں اس لئے چارپائی کے نیچے پانی رکھنا پڑتا ہے میں سارا منظر دیکھ رہا ہوں اور مجھے مٹی کے گزھے کے اندر ڈال دیا گیا اور پر سے مٹی ڈال کر چلے گئے تکیرن آگئے سوال ہوا کیا جواب دوں گا؟ کیسے بن پڑے گی ہوتے ہوتے صور پھونک دیا گیا قبروں سے اٹھ گئے میدان محشر ہے تابے سے زیادہ گرم زمین ہے اور دھوپ ایسی شدت کی جیسے آفتاب سر پر آگیا ہے دماغ کھول رہا ہے زبان لٹکی ہوئی ہے پسینے کے عذاب میں اللہ کی مخلوق غرق ہے پریشان ہے اب خدا کے سامنے پیشی ہو گئی باز پرس ہو رہی ہے ڈانٹا جا رہا ہے جھڑکا جا رہا ہے ذرے ذرے کا حساب کتاب ہو رہا ہے ذرہ ذرہ اچھائی کا یا برائی کا سامنے لا یا جا رہا ہے الہی توبہ الہی توبہ یا اللہ میرا کیا بنے گا سبحان اللہ و بحمدہ سبحان اللہ العظیم استغفار اللہ الذی لا اللہ الا ہو العی القوم و اتوب الیہ بس یہاں پر یہ ایک تسبیح استغفار کی پڑھے ایمان مفصل پڑھے کلمہ طیبہ کلمہ شادوت پڑھے ایمان کی تجدید کر کے سنت کے مطابق اب سو جائے یہ دو کام کرے محاسبہ اور مراقب۔ ابھی نے یہ بھی فرمایا اگر سودا نے کی تسبیح میں استغفار کے صیغہ کے پڑا ہونے کی وجہ سے اگر یہ نہ پڑھ سکے تو اکیس مرتبہ پڑھ لے اور باقی چھوٹے

صفحے کے ساتھ تسبیح پوری کرے۔ ہمارے اباجی کے ہاں آسانی بہت ہے آزادی نہیں اور وہ کے ہاں آزادی ہے آسانی نہیں اباجی کی تعلیم و تربیت میں آسانی ہے آزادی نہیں اور مطلوب آسانی ہے یہ ایک فرق ہے لوگ اس کو نہیں سمجھتے۔ اعمال کے اندر سرگرمی عبور رسوخ اگر حاصل ہوتا ہے تو آسانی سے حاصل ہوتا ہے انسان کی طبیعت چلتی ہے تو آسانی سے چلتی ہے آزادی سے تو بے باکی آتی ہے تو فرمایا کہ اگر یہ استغفار نہ پڑھ سکے تو چھوٹا صید استعمال کرے مثلاً استغفر اللہ ربی من کل فتن و اتوب الیہ یا استغفر اللہ و اتوب الیہ استغفر اللہ استغفر اللہ اب سوجائے محاسبہ بھی ہو گیا مراقبہ بھی ہو گیا یہ کام روزانہ کے کرنے کے ہیں اس سے آپ اپنے اندر را ایک باطنی انقلاب محسوس کریں گے۔

مشارطہ کا اہتمام

تیرے نمبر پر ہے مشارطہ اور حضرت نے مجھے بیعت کے وقت خاص اس کی تلقین فرمائی تھی اور مشارطہ یہ ہے نماز فجر سے فارغ ہو کر ایک منٹ کے لئے نفس پر شرط لگائے کہ تو نے یہ دن کیسے گزارنا ہے اللہ کی فرماں برداری کے ساتھ گزارنا ہے رات کے محاسبے کو یاد رکھ رات کے

مراقبہ کو یاد رکھ، کچھ شرم کر، روزانہ جو تو نے سرکشی پر کریا نہ رکھی ہے میں آج تجھے اس طریقے سے بے باک نہیں ہونے دوں گا بس آنکھیں دکھانے کی در رے اسے کہتے ہیں مشارطہ، جس کی حضرت نے مجھے خاص طور پر تلقین فرمائی تھی ان شاء اللہ تعالیٰ دن اللہ کے فضل کے ساتھ گزرے گا اور محاسبہ مراقبہ رہے تو رات دن پورے چوبیں گھنٹے اللہ کے فضل کے ساتھ گزرنیں گے محاسبہ مراقبہ اور مشارطہ یہ تین چیزیں بہت ضروری ہیں میرے حضرت کی تعلیمات میں چھ باتیں لب لباب ہیں خلاصہ ہیں تعلیمات سچ الامت کا، معمولات کی پابندی، صحبت کا التزام عدم صحبت کی صورت میں ان کتب کا مطالعہ جو شیخ تجویز کرے، ہر کس و ناکس کی کتاب نہیں دیکھنا چاہئے اس کتاب کو دیکھیے جو شیخ تجویز کرے، اس کتاب کو دیکھنا صحبت شیخ کے قائم مقام ہے، مکاتبت بمتابعت اور یہ تین باتیں یعنی محاسبہ، مراقبہ، موت، مشارطہ، اللہ تعالیٰ ہم سب کو فہم طریق عطا فرمائیں۔

”طریق“ کہتے ہیں اللہ تعالیٰ تک پہنچنے کے سیدھے چے راست کو، بس اتنی سی بات ہے اور ”فہم“ اس راستے کی سمجھ کو کہتے ہیں، اللہ تعالیٰ اس مبارک راستے کی صحیح سمجھ عطا فرمائیں اور حقیقت یہ کہ زندگی گزارنے کا یہی اصول ہے یہی ضابطہ اور یہی رابطہ ہے اس کے بغیر زندگی بے کیف ہے جس شخص کا تعلق اللہ کے مقبولوں کے ساتھ نہ ہو جس کے ہاتھ میں اللہ کے کسی مقبول کا دامن نہ ہو اس کی بھی کوئی زندگی ہے بے سواد بے مزہ زندگی

ہے اگر مزے دار زندگی ہے تو انہیں کی ہے جو کالمین کے ساتھ اپنا تعلق
رکھتے ہیں اللہ تعالیٰ ہمیں یہ مضبوط تر تعلق نصیب فرمائیں۔ آمین۔ ۲۴

وآخر دعوانا ان العمل لله رب العالمين

بِسْمِ اللَّهِ الرَّحْمَنِ الرَّحِيمِ

تحقیق محدث اللہ علیہ محدث کاظمی

افادات

شفیق الأمانت حضرت مولانا شاہ محمد فاروق صاحب رحمۃ رکاتہم
خلیفہ خاص

مسٹح الأمانت حضرت مولانا شاہ محمد تحقیق اللہ صاحب رحمۃ اللہ علیہ

ناشر

مکتبۃ النور پوسٹ بکس ۱۳۰۱۲
کراچی ۷۵۳۵۰ — پاکستان

خطبہ ماثورہ

نحمدہ و نصلی و نسلم علی رسولہ الکریم ○

فکر اصلاح

توفیق اللہ سے اور اپنے مرشد پاک کی برکت سے اصلاحی گفتگو اپنی اصلاح کی غرض سے الحمد للہ چل رہی ہے اللہ تعالیٰ سب کو اپنی اپنی اصلاح کا بہت اچھا فکر عطا فرمائیں اور اپنی مرضیات پر چلنا آسان فرمائیں۔ دنیا کی قافی ناپائیدار زندگی ناقابل اعتبار زندگی جس پر کبھی بھروسہ نہیں کیا جاسکتا زندگی کا کوئی بھروسہ نہیں موت یقینی شئے ہے ان تمام باتوں کے ہوتے ہوئے آخرت سے غفلت بر ترا رضائے اللہ کے مطابق زندگی نہ گزارنا یہ بڑی قساوت اور غفلت کی بات ہے انسان کی زندگی دن بدن کم

ہورہی ہے۔

ہورہی ہے عمر مثل برف کم
 رفتہ رفتہ چکنے چکنے دم بدم
 ایک دن مرتا ہے آخر موت ہے
 کر لے جو کرتا ہے آخر موت ہے
 جگد جی لگانے کی دنیا نہیں ہے
 یہ عبرت کی جا ہے تماشا نہیں ہے
 ہوئے نامور بے نشان کیے کیے
 زمیں کھاگنی آسمان کیے کیے

ملک شے

عزیزان من! سب سے مملک اور خطرناک چیز اس دنیا میں گناہ ہیں
 چاہے وہ ظاہری ہوں چاہے وہ باطنی ہوں ایک بندہ مومن کو سب سے زیادہ
 نقصان گناہوں سے پنچتا ہے اور گناہ کیسے بھی ہوں چاہے وہ صغیرہ ہوں
 چاہے وہ کبیرہ ہوں سب مضر ہیں یہ نہیں کہ کبیرہ تو مضر ہیں اور صغیرہ نہیں
 ہیں نہیں بلکہ دونوں مضر ہیں۔ حضرت غوث پاک رحمۃ اللہ علیہ تو اس کی
 تخصیص نہیں فرماتے تھے۔ فرمایا کرتے تھے کہ یہ تو علاماء کا اپنا منصب ہے کہ

وہ تخصیص کرتے ہیں کہ یہ کبائر ہیں اور یہ صغار ہیں لیکن میرے نزدیک تو جتنے بھی گناہ ہیں وہ سب کبائر ہی ہیں۔ حضرت تھانوی رحمۃ اللہ علیہ نے بھی مثال دی ہے کہ چھپر میں اگر معمولی سی چنگاری لگادی جائے تو ظاہر ہے کہ سلکتے سلکتے آگ بھڑک اٹھے گی اور چھپر جل جائے گا اور اگر اس میں مٹی کا تمل چھڑک کر آگ لگادی جائے تو تب چھپر جل جائے گا، دونوں صورتوں میں چھپر جل جائے گا۔ تو یاد رکھیجے جب صغار پر اصرار کیا جاتا ہے صغیرہ گناہوں پر مصروف ہتا ہے کرتا رہتا ہے تو وہی کبیرہ بن جاتا ہے۔

تلبیس البلیس

الذَا إِنَّا هُنَّا لِلَّهِ تَوْبَةٌ! الَّلَّهُ تَوْبَةٌ! دَانَتْهُ تَوْبَةٌ بَحْرُ اس کے قریب نہ جائے اور توبہ کے بھروسے کرے نہیں یہ بڑی نادانی کی بات ہے کہ میاں چلو کوئی بات نہیں بعد میں توبہ کر لیں گے توبہ اس لئے نہیں ہے کہ آپ اس کے بھروسے پر گناہ کیا کریں بلکہ توبہ اس لئے ہے کہ نادانستہ طور پر غیر شعوری طور پر بھول کر غفلت سے کوئی نافرمانی ہو جائے تو فوراً "توبہ کر لے۔ ارے بھی گھر میں ثواب لا کر رکھی ہوئی ہے، جلے ہوئے پر لگانے کے لئے تو کس لئے رکھی ہے اس لئے کہ خدا نخواستہ اللہ نہ کرے اگر کسی کا ہاتھ جل گیا تو فوراً "لگا لے اس لئے تو لا کر نہیں رکھی کہ ہاتھ جلا یا کریں گے اور اس کو

لگایا کریں گے یہ شیطانی دھوکہ ہے کہ توبہ کے بھروسے پر گناہ کریں۔ توبہ کے بھروسے پر گناہ نہیں کرنا چاہیے یہ بہت بری بات ہے بعض دفعہ توفیق توبہ کی سلب ہو جاتی ہے اور آدمی بغیر توبہ کئے ہوئے مرتاحتا ہے۔ جیسے کہ مرہم کے اور ٹیوب کے بھروسے پر آپ ہاتھ نہیں جلاتے اسی طرح توبہ کے بھروسے پر گناہ نہیں کرنا چاہیے یہ بہت بری بات ہے۔

تعلق مع اللہ میں مملک رکاوٹ

اور گناہ چاہے کیسا بھی ہو گناہ تو گناہ ہے گناہ نام ہے اللہ تعالیٰ کی نافرمانی کا۔ چاہے وہ آنکھوں سے ہو چاہے وہ زبان سے ہو چاہے وہ کانوں سے ہو چاہے وہ ہاتھوں سے ہو چاہے وہ پیروں سے ہو جسم کے کسی بھی حصے سے ہو اور جتنے بھی گناہ ہیں اس کو یاد رکھئے یہ حق تعالیٰ کے تعلق کے اندر بہت مملک ہیں بہت مملک ہیں بلاکت خیز ہیں بھیانک ہیں خطرناک ہیں سم قاتل ہیں ایسا زہر ہے جو قتل کئے بغیر نہیں چھوڑتا زہر بھی قاتل زہر ہے تو عزیزان من! جتنے بھی گناہ ہیں چاہے وہ کبیرہ ہوں چاہے وہ صغیرہ ہوں میں بھی عرض کرتا ہوں یہ اللہ تعالیٰ کے تعلق کے اندر بہت بری رکاوٹ ہے۔

مسلمان تین طرح کے ہیں

آج کل مسلمانوں میں کل تین قسم کے مسلمان ہیں ایک تو وہ مسلمان ہیں جن کے پاس کسی نہ کسی درجے میں ایمان ہے لیکن تاکیدی اعمال کی طرف سے غفلت ہے یہ بہت غلط بات ہے اور تاکیدی اعمال کوئی زیادہ نہیں ہیں اگر آپ غور فرمائیں تاکیدی اعمال کتنے ہیں ایمان کے بعد نماز پنجگانہ اور گیارہ میسے کے بعد رمضان کے روزے وہ بھی جب کہ آپ صحت مند ہوں اور اگر صحت قابل اعتماد نہیں تو فدیہ دیا جا سکتا ہے۔ مالک نصاب نہیں تو زکوٰۃ نہیں پیسے نہیں توجیہ بھی نہیں اب تاکیدی اعمال کون سے لبے چوڑے ہیں اگر مالک نصاب نہیں تو قربانی بھی نہیں اگر تھوڑی سی آسودگی ہے تو صدقہ فطرہ ہے جیسے کہ اس سال ہمارے یہاں آٹھ روپے فی کس صدقہ فطرہ دیا گیا میں آپ سے پوچھتا ہوں کہ تاکیدی اعمال کون سے زیادہ ہیں جن کو ایک آدمی نہیں کر سکتا۔ خواہ مخواہ تاکیدی اعمال کے اندر غفلت برت کے عند اللہ مجرم بتا ہے یہ کوئی عقل مندی کی بات ہے کوئی شعور کی بات ہے؟

محصیت کی نحوست

آپ کے ماں باپ بھی اتنی رعایت آپ کی نہیں کر سکتے جتنی مالک

کائنات نے آپ کی رعایت کی ہے پندرہ سال کے دن اور پندرہ سال کی رات میں آپ پر کسی حکم کو نافذ نہیں کیا آپ اور کونسی رعایت چاہتے ہیں اس کی صورتیاں کیا کم ہیں اپنے اندر احساس پیدا کیجئے اور اللہ نے احساس کی دولت آپ کے اندر رکھی ہے اس سے آپ کام لیجئے۔ کیا کر رہے ہیں آپ؟ آپ اپنے پیروں پر کلمائیا چلا رہے ہیں آپ اپنا نقصان کر رہے ہیں آپ کسی اور کا نقصان نہیں کر رہے ہیں آپ اپنی نسلوں کو مٹانا چاہتے ہیں آپ گناہوں کے ذریعے خود بھی مت جائیں گی اور آپ کی نسلیں بھی مت آتا تو سات پتوں تک جہاں تک اس کا خون چلتا ہے گناہوں کی ظلمت اور نخوست جاتی ہے آپ اپنی نسلوں کو خراب کر رہے ہیں۔ پچھے گونگا ہو گیا بہرا ہو گیا تو تلا ہو گیا لنگڑا ہو گیا لولا ہو گیا بس ہو گیا کیسے ہو گیا بھی کبھی سوچا ہے آپ نے یہ آپ کے گناہوں کے سبب سے ہوا ہے۔ حدیث میں صاف آتا ہے بچوں کو ایسے ایسے امراض لگتے ہیں ماں باپ کے گناہوں کے سبب لگتے ہیں اور یہ ماں باپ ظالم گناہ کر کے اپنی اولاد کا مستقبل تباہ کر رہے ہیں نہ اپنے اوپر رحم کھاتے ہیں نہ اولاد کے اوپر رحم کھاتے ہیں۔ بہت افسوس کی بات ہے یہ ماں باپ اپنی اولاد کا مستقبل تباہ کر رہے ہیں۔ ماں باپ کا بہت بڑا اکرام اور احترام ہے اسلام کے اندر۔ لیکن ماں باپ بھی ظلم پر گئے ہوئے ہیں تو پھر ان کو احترام بھی نہیں مل رہا ہے۔ نہ ان کی اطاعت کی

جاری ہے نہ ان کی خدمت کی جا رہی ہے ظاہر ہے کہ گنبد کی آواز ہے ہم
 نے اپنی نصاب کی کتابوں میں پڑھا تھا آپ گنبد میں جس طرح بولیں گے وہ
 گھوم کر دیے ہی آپ کو سنائی دے گی کنوئیں کی آواز ہے۔ ارے پلے
 والدین ہیں یا اولاد ہے مجھے یہ بتائیے اولاد سے والدین ہیں یا والدین سے
 اولاد ہے ترتیب دار بات چلے گی پلے ہیں والدین بعد میں اولاد پلے والدین
 اپنی ذمہ داری کو پورا کریں جب والدین اپنی ذمہ داری کو پورا کریں گے تو
 انشاء اللہ ثم انشاء اللہ سو فیصلہ امید ہے کہ اولاد بھی اپنی ذمہ داری کو پورا
 کرے گی ہم اور آپ اتنے اونچے نہیں ہیں جو آزمائش میں آئیں وہ بڑے
 لوگ ہوتے ہیں جن کی آزمائش ہوتی ہے انشاء اللہ اگر ہم نے شریعت مطہرہ
 کے مطابق اپنی ذمہ داری کو پورا کیا تو سو فیصلہ امید ہے کہ اولاد مطیع ہوگی
 کہیں اس میں مشکلات نہیں ہے کوئی وقت نہیں ہے بات بالکل صاف
 صاف ہے آزمائش کیلئے ہم ہی نہیں رہ گئے ماوشہ سیدھے سادھے آدمی
 ارے آزمائش بڑے لوگوں کی ہوا کرتی ہے آپ نے یہ کیسے سمجھ لیا کہ میری
 آزمائش ہو رہی ہے آپ کوئی آزمائش کے قابل ہیں بڑوں کو آزمایا جاتا
 ہے اور ہم جو پڑیں آئے ہیں وہ آزمائش کیلئے نہیں آئے معاف کیجئے گا یہ
 ہمارے گناہ ہمیں بھونتے ہیں جلاتے ہیں کھاتے ہیں کھلتے ہیں مخلعے
 ہیں فی زماننا زن و شوہر کے تعلقات کا اور والدین و اولاد کے
 تعلقات کا مسئلہ بنا ہوا ہے یہ پیچیدگی کماں سے پیدا ہوئی آپ بالترتیب چلئے۔

اصل بات یہ ہے کہ ان مسائل میں چیزیں گمارے گناہوں کے سبب سے آئی ہے۔

توبہ نصوح

اور اگر گناہ نادانستہ یا مان لجھے نفس سے مغلوب ہو کر دانستہ کیا گیا ہے تو توبہ میں تاخیر کیسی؟ توبہ میں تاخیر نہیں ہونا چاہیے گناہ کرنا حرام توبہ میں تاخیر حرام اللہ پاک نے تو جناب اتنی رعایت کی ہے کہ انسان جماں پر کوئی محیثیت کر بینجا حق تعالیٰ ملائکہ سے ارشاد فرماتے ہیں کہ اس کا ابھی اندر ارج نہ کرنا ایک پرستک اگر یہ اس جگہ سے توبہ کر کے اٹھے تو اندر ارج کرنے کی کوئی ضرورت نہیں۔ اب وہ پرستک تباہ ہے بعض نے کماچھ کھنٹے ہے بعض نے کما تین کھنٹے ہے بعض نے کمادو کھنٹے ہے بعض نے کما کہ دو رکعت نماز کے برابر ہے میرے حضرت نے فرمایا کہ جس طرح فجر کی نماز ایک امام پوری خوبی اور اعتدال کے ساتھ مسنون سورتوں سے پڑھاتا ہے یہ ایک پرست کے برابر ہے نماز فجر مسنون طریقے پر جتنی دیر میں ختم ہوئی ہے اتنا ایک پرست ہے اگر اس کے اندر نداامت کے ساتھ توبہ کر لے گا تو انشاء اللہ گناہ کا اندر ارج بھی نہیں ہو گا اور گناہ کیا ہے فرشتوں کے سامنے تو توبہ نصوح کی برکت سے حق تعالیٰ ان کے ذہنوں سے بھی بھلا دیں گے تیرے اکرام کو باقی

رکھیں گے تیرے احترام کو باقی رکھیں گے وہ نہیں چاہتے کہ اپنے بندے کو کسی کے سامنے ذلیل و رسوا ہونے دیں ایسی معافی عطا فرماتے ہیں ایسی معافی عطا فرماتے ہیں بجان اللہ کیا عرض کیا جائے کمال ہو جاتا ہے پہلے سے بہتر کر دیتے ہیں ایسی معافی عطا فرماتے ہیں کہ پہلے سے بہت بہتر کر دیتے ہیں اور پہلے سے درجہ بھی اس کا بڑھا دیتے ہیں۔

تو تعلق مع اللہ میں سب سے بڑی رکاوٹ مملک رکاوٹ بھائیک رکاوٹ خطرناک رکاوٹ یاد رکھئے گناہ ہیں۔ میں عرض یہ کر رہا تھا کہ مسلمان تین قسم کے ہیں ایک تو بجا رے وہ ہیں جو تاکیدی اعمال میں غفلت برث رہے ہیں اور دوسرے وہ ہیں کہ تاکیدی اعمال تو بجا لاتے ہیں لیکن بس اس پر انہوں نے قناعت کیا ہے آگے ترقی نہیں چاہتے اور یہ دونوں طبقے گناہوں سے بچنے کے اندر کوئی کوشش نہیں کر رہے اور تیرا طبقہ وہ ہے جو تاکیدی اعمال عقائد کی درستی معاملات کی درستی معاشرت کی درستی کے ساتھ اللہ کے دین پر عمل کر رہا ہے لیکن نظر عمیق اور غامض نظر کے ساتھ معصیت سے بچنے کیلئے جیسا اہتمام ہونا چاہیے ویسا اہتمام ان سے بھی صادر نہیں ہو رہا ہے۔ یہ تین قسم کے مسلمان ہیں ایک وہ جن کو تاکیدی اعمال ہی کا اہتمام نہیں ظاہر ہے کہ سرا سر جرم ہی جرم ہے دوسرے وہ جو لے دے کر تاکیدی اعمال موٹے موٹے سے کر لیتے ہیں تاکیدی اعمال ہیں ہی کونے زیادہ جیسا کہ آپ کے سامنے ابھی عرض کیا گیا

لیکن معصیت سے بچنے کا گناہ سے بچنے کا ان دونوں طبقوں کو کوئی فکر ہی نہیں۔

سرکشی اور بغاوت

جب تک آدمی گناہ کو گناہ سمجھتا ہے تو ہمارے درجے کا ایمان باقی رہتا ہے اور آج تو بھی کیا عرض کیا جائے گناہ گار کماں ہیں جیسے پلے زمانے میں ہوتے تھے اب گناہ گار نہیں ہیں شامد ہی کوئی ہواں دونوں طبقوں کے اندر اب تو گناہ گار نہیں بلکہ سرکش اور باغی ہیں، فاشی بے حیاتی اور کھلی برائی ہے اور کہتے ہیں اس میں کیا حرج ہے لا حول ولا قوۃ الا باللہ ارے اللہ کے بندے یہی تسلیم کر لیتے کہ بت بڑا حرج ہے ہم گناہ کر رہے ہیں حرام کاری میں جلا ہیں تو کسی درجے کا ایمان تو بچا رہتا یہ کیا کر رکھا ہے تو نے توبہ! توبہ ایسی نا سمجھی نادانی اپنے ہاتھوں اتنی عظیم دولت ایمان کو کھو رہا ہے اللہ تعالیٰ حفاظت فرمائیں بھی گناہ گار کماں ہیں اب تو سرکش اور باغی ہیں رونا تو اس بات کا ہے ناجائز امور حرام کاموں کو کہتے ہیں کہ اس میں کیا حرج ہے توبہ توبہ حالانکہ میرے حضرت نور اللہ مرقدہ ایک بات ارشاد فرمایا کرتے تھے کہ گناہ کو چھوٹا سمجھنا گناہ کو معمولی سمجھنا خدا کو چھوٹا سمجھنا اور خدا کو معمولی سمجھنا ہے۔ ارے بھی خدا کی نافرمانی اتنی بڑی ذات کی

نا فرمانی اس کو تم معمولی سمجھ رہے ہو تو ظاہر ہے کہ آپ کس کو معمولی سمجھ رہے ہیں نہو ز باللہ نہو ز باللہ ارے گناہ کو چھوٹا سمجھ رہے ہیں اور کس کے گناہ کو کس کی نافرمانی کو آپ گناہ کو چھوٹا سمجھ رہے ہیں آپ بست بڑی غلطی میں ہتھا ہیں۔

عزم زان من تعلق مع اللہ فرض ہے اللہ کے ساتھ تعلق رکھنا فرض ہے اور اس میں سب سے بڑی رکاوٹ جو مملک شئے ہے ہلاک کر دینے والی نام و نشان سے مٹادینے والی وہ محصیت اور کبائر اور وہ گناہ ہیں جن کے ذریعے اللہ کے عذاب کو دعوت دی جاتی ہے۔ یہاں بوز ہے، ضعیف العز، معصوم چھوٹے چھوٹے سے نبچے، بزرگان دین، سخور کے وقت استغفار کرنے والے امت کیلئے دعائیں کرنے والے اگر نہ ہوں تو پھر دیکھ لو کیسا عذاب آتا ہے روکے سے نہیں رکے گا۔ ان کی برکت سے عذاب رکا ہوا ہے ورنہ عذاب تو منڈلا رہا ہے منڈلا رہا ہے جی گناہ گاروں پر سے عذاب رک جاتا ہے سرکش اور باغی پر سے نہیں رکتا لیکن کسی کے طفیل کام چل رہا ہے۔

بزرگان دین کی معیت کی تمنا

مولانا محمد قاسم صاحب نانو توی رحمۃ اللہ علیہ تشریف فرماتھے ان کے

خادم امام الدین انہیں پنکھا جعل رہے تھے پنکھا جھلتے ہوئے امام الدین نے
 کہا حضرت جی بعض لوگوں کی یہ تمنا ہوتی ہے کہ اللہ والوں کے قریب میری
 قبر بنے جماں اہل اللہ کی قبریں ہیں وہاں ان کے قدموں میں مجھے جگہ مل
 جائے اور یہ آرزو اور تمنا بڑے بڑے حضرات نے کی ہے ہم نے اپنی
 آنکھوں سے دیکھا بقداد شریف میں کہ خواجہ سری سقطی رحمۃ اللہ علیہ
 مرشد ہیں جنید بغدادی رحمۃ اللہ علیہ کے اور دائیں باسیں جگہ موجود ہے
 اور خالی ہے لیکن جنید بغدادی ”نے دفن ہونا پسند کیا تو مرشد پاک کے
 قدموں میں ”سری سقطی“ کے قدم اور جنید بغدادی ”کا سر ہے رقت طاری
 ہو جاتی ہے یہ منظر دیکھ کر اور عزیزان من صرف مرشد و مرید کا رشتہ نہیں
 ہے جنید بغدادی ”بھانجے ہیں اور خواجہ سری سقطی“ حقیقی ماموں ہیں جیسے
 فرید الدین شکر گنج ماموں ہیں ”علاوہ الدین صابر کلیری“ اور نظام الدین اولیاء
 بھانجے ہیں اور حقیقی بھانجے ہیں ایک بین کا بیٹا نظام الدین ہے دو سری بین
 کا بیٹا علاوہ الدین ہے۔ دیکھ لیجئے تو معلوم ہوا کہ خاندان میں اگر کوئی محقق شیخ
 ہو قرابت داری کے اندر تو اس سے رجوع کرنا چاہیے لیکن کونسا تعلق مقدم
 رکھو گے طینی یا دینی جسمانی یا روحانی، تعلق دینی مقدم رکھنا پڑے گا طینی
 تعلق مقدم نہیں موخر ہو گا روحانی تعلق مقدم ہو گا جسمانی تعلق موخر ہو گا
 تو یہ آرزو بڑے بڑے اہل اللہ نے کی ہے کہ اللہ والوں کے قریب جگہ مل
 جائے۔ مولانا عبدالحکیم صاحب ہمارے مدرسے کے صدر مدرس تھے مفتی

محمد شفیع صاحب کے خلیفہ تھے یہ ان کی تمنا تھی کہ یا اللہ مجھے مدینہ طیبہ نصیب فرمی اور جنت البقیع میں جگہ عطا فرمایا اسیانہ ہو تو مجھے میرے مرشد مفتی محمد شفیع صاحب کے قدموں میں جگہ عطا فرمایا جب ان کی طبیعت بگزدی اور ضعف کا زمانہ غالب ہوا امراض جسمانی بڑھتے چلے گئے مادی بات ہے ایسا سب کے ساتھ ہوتا ہے اور ایسا ہو جائے بہت عافیت کے ساتھ اگر ایسا ہوتا ہے تو مومن کے درجات بست بلند ہو جاتے ہیں آنا "فانا" سوتے ہوئے دم نکل گیا بعض اعتبار سے اچھی علامات میں سے نہیں مومن کچھ عرصے تک بیمار رہ کر دنیا سے رخصت ہو تیار دار بھی بخشنے جاتے ہیں خود بھی بخشا جاتا ہے خوش نصیب ہیں وہ نفوس قدیسہ جنوں نے سیع الامت کی زمانہ بیماری کے اندر تیار داری کی اللہ پاک نے نہ معلوم ان کو کتنا نواز دیا حضرت کی خدمت کی برکت سے تو امام الدین نے کیا سوال پوچھا تھا حضرت نانو توی سے کہ بعض لوگ یہ چاہتے ہیں کہ تھوڑی سی جگہ مل جائے اللہ والوں کی قبر کے قریب اس پر حضرت نانو توی نے فرمایا کہ بھائی امام الدین پنکھا کس کو جھل رہے ہو عرض کیا کہ حضرت جی آپ کو پھر حضرت نانو توی نے حاضرین مجلس سے پوچھا کہ کیا آپ حضرات کو ہوا لگ رہی ہے حاضرین نے عرض کیا کہ جی حضرت لگ رہی ہے تو حضرت نے فرمایا کہ مسئلہ سمجھ میں آگیا بزرگوں کے خدام بھی بڑے سمجھ دار ہو جاتے ہیں ان کی صحبت میں رہ کر اور انشاء اللہ ثم انشاء اللہ جو اہل اللہ کے قدموں میں رہتا

ہے جو اہل اللہ کی جو تیار اٹھاتا ہے محروم نہیں رہے گا۔

قطع راہِ عشق اے راہ رو کبھی ممکن نہیں
اک سفر ہے تابہ منزل اک سفر منزل میں ہے
ستی کے لئے بُوئے مئے تندہ ہے کافی
میخانے کا محروم بھی محروم نہیں ہے

انشاء اللہ دنیا دار سلاطین کے تاج اٹھانے والوں سے وہ شخص بہتر
ہے جو اہل اللہ کی جو تیار اٹھائے، میں آپ سے قسم کھا کر کھتا ہوں
کروڑوں روپیہ حلال کا چھوڑ جائیں یہ آپ کیلئے اتنا مفید نہیں ہے جتنا کہ
اپنے پچے کو نمازی اور دیندار بنا کے جائیں بعض والدین اپنے پچھوں کو
داڑھی نہیں رکھنے دیتے پختہ نمازی نہیں بننے دیتے نیک بندوں کی صحبت میں
نہیں بیٹھنے دیتے ارے کیوں اپنی قبر میں کثیرے ڈلوانے کے کام کر رہا ہے
بات کمری کمری ہے اور یہ دل کی بات ہے۔ امام الدین نے کما حضرت مسکلہ
جھی میں آگیا جب اللہ کے مقبول کے اوپر رحمت نازل ہوگی تو برابر میں جو
گناہ گار ہے انشاء اللہ وہ بھی محروم نہیں رہے گا جب بارش ہوئی ہے باہر تو
نمی اندر آ جاتی ہے۔

تعلق مع اللہ کے درجات

میرے حضرت نے فرمایا کہ تعلق مع اللہ فرض ہے اس تعلق کو قائم

کرنا فرض ہے اور قائم کر کے باقی رکھنا فرض ہے اور باقی رکھ کر اس کو بڑھانا ترقی عطا کرنا، ترقی بخشنا فرض ہے یہ تم درجات ہیں کیا عجیب بات ارشاد فرمائی۔

تعلق مع اللہ میں چند خاص مسئلک رکاوٹیں

لیکن اس تعلق کے اندر جو مسئلک شے ہے وہ معاصی ہیں گناہ ہیں اور ان گناہوں کے اندر چند گناہ خاص ہیں جو مسئلک ہیں یوں تو سارے گناہ مسئلک ہیں لیکن چند گناہ خاص ہیں جو پیرے حضرت نے ارشاد فرمائے۔

(۱) ایک گناہ میرے حضرت نے یہ فرمایا کہ استاد، شیخ اور والدین کی بے ادبی سے جو بازنہ آیا تو یاد رکھے وہ دنیا ہی کے اندر اس کی سزا پائے گا اور حضرت اس سلسلے میں کافی ڈرا کرتے تھے اور رورو کے اللہ تعالیٰ سے عرض کیا کرتے تھے الہی توبہ الہی توبہ ایک شخص حضرت تھانوی رحمۃ اللہ علیہ کی خدمت میں آیا کرتے تھے اور معاشی مسئلہ کے اندر پریشان تھے کاروبار کے سلسلے میں بڑی پریشانی تھی روزگار ان کا ختم ہو گیا تھا غور سے سنئے اس بات کو حضرت سے دعا کرتے تھے حضرت دعا فرماتے تھے بات آگے چلتی نہیں تھی ایک دن حضرت نے پوچھا کیا تمہارے والدین ہیں عرض کیا

مجی ہیں فرمایا کہ راضی ہیں کہ ناراض عرض کیا جی وہ تو ناراض ہیں تو فرمایا کہ میری دعا تمیس کیا گئے گی میں تو کیا ساری دنیا کے خاصان خدا اولیاء اللہ جمع ہو کر تمہارے لئے دعا کریں ان کی دعا رکی رہے گی اس وقت تک تمہارے حق میں نہیں گئے گی جب تک کہ تم اپنے ماں باپ کو راضی نہ کرلو گے۔ آج جہاں معاشی پریشانیاں کسی اور سبب سے بھی ہیں وہاں ایک سبب یہ بھی ہے والدین کی نافرمانی استاد کو ناراض کرنا اور شیخ کی مشائے کے خلاف چلنا یہ تعلق مع اللہ کے اندر رکاوٹ ہے اور مملک رکاوٹ ہے۔

(۲) ایک اور گناہ حضرت نے یہاں فرمایا کہ خواہ خواہ خواہ خواہ بلا ضرورت نہ آپ ڈاکٹر ہیں نہ حکیم نہ کوئی دینی ضرورت آپ سے وابستہ ہے۔ عورتوں کی طرف ملقت ہونا عورتوں کی طرف طبیعت کا چلنا چلانا متوجہ کرنا متوجہ ہونا جبکہ نہ آپ حکیم ہیں نہ ڈاکٹر ہیں نہ استاد ہیں نہ شیخ ہیں نہ کوئی دنیاوی ضرورت آپ سے وابستہ ہے نہ کوئی دینی ضرورت آپ سے وابستہ ہے بلا ضرورت کے بلا اجازت شرع کے طبیعت کا خواتین کی طرف چلنا چلانا اور اسی طرح نامحرم مردوں کی طرف عورتوں کی طبیعت کا چلنا چلانا یہ تعلق مع اللہ کے اندر بڑی مملک رکاوٹ ہے۔

(۳) ایک گناہ میرے حضرت نے یہ یہاں فرمایا جو اللہ کے تعلق کے اندر بہت زیادہ مضر ہے اسکوں کالج اور دینی مدارس کے لوگ کان کھول کر سن لیں جماں پر بے ریش لڑکے پڑھتے ہیں بلا ضرورت پڑھائی کے علاوہ اما روکو

اپنی خلوت گاہ میں بلا نایا ان کے پاس جانا بے شری کی باتیں کرنا بے شرمی
کا تبادلہ خیال کرنا غلط نیت سے ہاتھ کپڑتا یہ علامت ہے تعلق مع اللہ سے
محرومی کی اور اس بات کی کہ یہ راندہ درگاہ کیا جا رہا ہے جب کبھی طبیعت
اما رد کی طرف چلے فوراً "اللہ تعالیٰ سے پناہ مانگے کانپ جائے کہ کوئی سوئے
ظن بے ادبی، باطنی گناہ ایسا ہوا ہے جس سے میں نے توبہ نہیں کی اب مجھے
توبہ کرنی چاہیے ورنہ میرے مردود ہونے کا وقت آگیا ہے۔

(۲) اور تعلق مع اللہ کے اندر ایک مسلک چیز اور بھی ہے اپنے شیخ پر
اعتراض کرنا اپنے محسن پر اعتراض کرنا چاہیے وہ محسن دین کا ہو چاہیے وہ
محسن دنیا کا ہو۔ اعتراض کرنا محسن پر یہ چیز اللہ تعالیٰ کو برداشت نہیں بالکل
نہیں سوال ہی نہیں پیدا ہوتا میرے حضرت فرمایا کرتے تھے معرض اگر
تائب نہیں ہوا تو اس کی زندگی میں جو برکات ہیں وہ فوری ختم ہو جائیں گی
چاہیے آخرت میں مو اخذہ نہ ہو لیکن دنیا کی زندگی اس کی کرکری اور بے مزہ
ہو جائے گی اپنے بیوں کو ستانا اپنے استاد کو ستانا اپنے شیخ کو ستانا ماں باپ
کو ستانا اور ستانا تو درکنار اعتراض کرنا یہ چونکہ خیر خواہ ہیں ان سے بڑھ کر کون
خیر خواہ ہو گا تو چاہیے آخرت میں عذاب نہ ہو لیکن دنیا کی زندگی اس کی
کرکری اور بے مزہ ہو جائے گی جس چیز میں ہاتھ ڈالے گا نقصان ہو گا سونے
میں ہاتھ ڈالے گا وہ مٹی ہو جائے گا لہذا کبھی بھی قولًاً فعلًاً قلبًاً روحًاً یہ
میرے حضرت کے الفاظ ہیں اپنے شیخ پر اعتراض نہ کرے استاد کی آواز شیخ

کی آواز، والدین کی آواز سے کبھی برابر کی آواز یا اونچی اونچی آواز استعمال نہ کرے آواز پست ہونا چاہیے یہ ان کا حق ہے۔

(۵) اور بھی ان مہلکات میں سے ایک مملک یعنی ہلاک کر دینے والا گناہ وہ سنت کی مخالفت ہے سنت کی مخالفت کے ساتھ ان کے دربار میں آج تک کسی کو رسائی نہیں ہوئی سنت کی مخالفت کے ساتھ ان کی بارگاہ میں آج تک کوئی مقبول نہیں ہوا چاہے کتنے ہی وظیفے پڑھے چاہے کتنی ہی نفلیں پڑھے ثواب کا مسئلہ دوسرا ہے ثواب مل جانا ایک الگ بات ہے ثواب تو فاسق فاجر کو بھی مل جاتا ہے جماں تک رسائی کا تعلق ہے مقبولیت کا تعلق ہے چاہت کا تعلق ہے محوبیت کا تعلق ہے کبھی بھی اس شخص کو یہ چیز نصیب نہیں ہوگی جو سنت کا عمل مخالف ہے کہ حضور اکرم صلی اللہ علیہ وسلم کا امتی ہوتے ہوئے ان کے طریقے پر نہ چلے عمل مخالفت کرے بڑے محسن اعظم محسن انسانیت معلم اخلاق صلی اللہ علیہ وسلم کے اگر آپ احسانات دیکھیں اللہ اکبر کیا کما جائے ایسی ہستی گرامی قدر کے طریقے کی عملی مخالفت توبہ توبہ توبہ میرے حضرت فرمایا کرتے تھے آج تک ایک شخص بھی امت میں ایسا نہیں گزرا جس کو سنت کی مخالفت کر کے مقام رسائی حاصل ہوا ہو۔ سوال ہی نہیں پیدا ہوتا اور اگر مخالفت سنت پر قائم رہتا تو خطرہ یہ ہے کہ خاتمہ کمیں ایسا ویسا نہ ہو جائے حضرت زم الفاظ بولا کرتے تھے خاتمہ کمیں ایسا ویسا نہ

ہو جائے الٰی توبہ! الٰی توبہ۔

اجتناب معاصی کی تلقین

چند معاصی میرے حضرت نے تعلق مع اللہ میں جو مملک ہیں ہلاک کرنے والے ہیں محروم کرنے والے ہیں مردود کرنے والے ہیں وہ بیان فرمائے اور یہ تو میں نے ابتداء میں عرض کر دیا تھا کہ گناہ کیسا بھی ہو گناہ گناہ ہے چاہے وہ صغیرہ ہو چاہے وہ کبیرہ ہو لذ انسان کو استاد شیخ، والدین کی نافرمانی سے فوراً "توبہ کر لئی چاہیے اور کل گناہوں سے توبہ کرنی چاہیے اور توبہ میں تاخیر نہیں کرنا چاہیے اما روکی صحبت سے بچنا چاہیے بلا ضرورت خواتین کی صحبت بے بچنا چاہیے سنت کی مخالفت سے بچنا چاہیے ماں باپ کے اوپر شیخ کے اوپر اعتراض نہیں کرنا چاہیے اور اپنے شوہر کی تابعداری کرنا چاہیے اس کا شوہر جاج بن یوسف ہوا اور وہ خود چاہے رابعہ بصریہ ہو۔ میرے حضرت نے فرمایا کہ اس کا شوہر ظالم ام تھا جاج بن یوسف ہوا اور وہ خود چاہے رابعہ بصریہ ہو شوہر پھر شوہر ہے عورت پھر عورت ہے عورت بیکار ہے بغیر شوہر کے جب شوہر کا سایہ سر سے اٹھ جاتا ہے تو خدا کی قسم ایسا معلوم ہوتا ہے کہ میں ننگی کھلے میدان میں کھڑی ہوئی ہوں میں نے خود دیکھا ہے کہتی ہیں کہ چاہے میرا شوہر بیکار تھا لیکن جب

تک تھا میری بڑی ہمت تھی صاحب اولاد ہے لیکن شوہر نہیں ہے تریجی ہے
بعد میں شوہر کیلئے اسی طرح یوں بھی شوہر کیلئے بہت بڑی دولت ہے محافظ
ایمان ہے محافظ اعمال ہے محافظ چشم ہے محافظ سیرت ہے محافظ کردار ہے
خدا کیلئے ان نعمتوں کو پچانو عورتیں شوہر کی نعمت کو پچانیں اولاد ماں باپ
کی نعمت کو مرید شیخ کی نعمت کو شاگرد استاد کی نعمت کو، پچانیں اور پوری
امت علماء اور مشائخ کے وجود کو جانیں کہ وہ نائبین رسول ہیں صلی اللہ
علیہ وسلم اور ہم خوش نصیب ہیں کہ قیامت تک ان کے نائبین کا سلسلہ مدنی
سرکار کے نائبین کا سلسلہ چلا رہے گا یہ امت بغیر نائب کے کسی دور میں
نہیں رہے گی۔

آخر آپ نے کیا سوچ لیا ہے؟ انقلاب کی کوئی تاریخ مقرر ہے تو وہ
بتلا دیجئے کہ مرنے سے اتنے دن پہلے ہم اپنے کو پلٹ لیں گے اپنے اندر
انقلاب لے آئیں گے کیا آپ کو علم ہے اس بات کا یہ بھی اللہ کا احسان
ہے کہ موت کی تاریخ کسی کو نہیں بتلائی ورنہ زندگی اجیرن ہو جاتی۔ اگر آج
کسی کو یہ بتا دیا جائے کہ پچاس سال کے بعد فلاں مینے میں فلاں تاریخ میں
فلاں دن میں تمہاری موت آئے گی گن گن کے دن گزریں گے زندگی
اجیرن ہو جائے گی اور چاہے پانچ منٹ کے بعد موت واقع ہونے والی ہے
لیکن اچانک مومن صبر و شکر کے ساتھ اعمال میں لگا ہوا ہے اور بشاش ہے
 بشاش ہے اس کی روح شاداب ہے غلغٹہ ہے اور پانچ منٹ کے بعد میں

ہلاکت آجائی ہے وہ لبیک کتا ہے اور پوری بشارت کے ساتھ چلا جاتا ہے
لیکن اسے کوئی غم نہیں ہوتا ہے لاخوف علمہم ولاهم بحزنون

میرے عزیزو کامیابی تب ہوگی جب آپ معاصی چھوڑیں گے ظاہری
گناہوں کو بھی چھوڑ دیں گے اور باطنی گناہوں کو بھی چھوڑیں گے اور
گناہوں میں بالخصوص تعلق مع اللہ کے اندر جو مہلکات میرے شخچ نے
یہاں کئے ان کوئی الغور چھوڑا جائے تو توبہ میں تاخیر نہ کی جائے اور یہی کہ کبھی
مرہم کے بھروسے ہاتھ نہ جلایا جاتا ایسے ہی کبھی توبہ کے بھروسے سے گناہ
نہ کیا جائے اللہ تعالیٰ ہمیں بصیرت دین عطا فرمائیں اللہ تعالیٰ ہمارے ایمان
کو چکار دے اور ایمان کی مضبوطی عطا فرمائے اور آخری وقت تک ہمیں
ایمان کی مضبوطی کے ساتھ رکھئے اور ایمان کی مضبوطی کے ساتھ رخصتی
نصیب فرمائے۔

واخر دعوانا ان الحمد لله رب العالمين

بِسْمِ اللَّهِ الرَّحْمَنِ الرَّحِيمِ

کامیابی کے قیصر

افادات

شفیقُ الأُمَّةُ حضرت مولانا شاہ محمد فدوی صاحب دامت برکاتہم
خلیفہ خاص

مسیحُ الأُمَّةُ حضرت مولانا شاہ محمد بن اللہ صاحب رحمۃ اللہ علیہ

ناشر

مکتبۃ التور بوسٹ ۱۳۰۲ بیکس
کراچی ۷۵۰ پاکستان

خطبہ ماثورہ

نحمدہ و نصلی و نسلم علی رسولہ الکریم ○

توفیق الہی اور اپنے مرشد پاک کی برکت سے آج کی ملاقاتات میں چند ضروری باتیں اپنے حضرت کی تعلیم فرمودہ پیش کرنا چاہتا ہوں، حضرت والا کی ذکری تعلیمات میں فکری طور پر تین باتیں منتخب کرنے کی سعادت حاصل ہوئی اور ایسا اندازہ ہوا کہ حضرت خلا سے کے طور پر یہی تین باتیں ہم سے ہر دفعہ چاہتے تھے اور ان کی نظر مبارک میں پوری کامیابی تین باتوں میں ہے۔

دوا مذکر

اس میں پہلی بات ہے دوام ذکر اور ذکر سے مراد ہے یادِ الہی اللہ کی یاد

اور یاد آپ جانتے ہیں یہی سود نیان کی صد ہے، یاد رکھئے ذکر کے کئی طریقے ہیں ان کئی طریقوں میں سے اگر دو طریقوں کو ہی اپنالیا جائے تو ایسا معلوم ہوتا ہے کہ ذکر کی توفیق مدام حاصل ہو جائے گی۔ دوام ذکر کی سعادت اور شرف حاصل ہو جائے گا، اور دونوں طریقے انتہائی ضروری ہیں۔

دوام ذکر کے دو طریقے

اس میں سے ایک طریقہ ہے جس کو حقیقت ذکر کہا جاتا ہے۔ اور دوسرے طریقہ کو صورت ذکر قرار دیا جاتا ہے۔ دونوں ماموربہ ہیں اور دونوں کا ہمیں حکم فرمایا گیا ہے اور گرا ایسا ہے کہ دوام ذکر جسے کہتے ہیں وہ ان دونوں باتوں کے ملنے سے سالک و طالب کو حاصل ہو جاتا ہے، اور ان دونوں باتوں کا نتیجہ یہ ہے کہ آپ اگر بیت الخلاء میں بھی بیٹھے ہوئے ہیں تو ذاکر ہیں۔ آپ سورہ ہے ہیں تب بھی ذاکر ہیں۔ غفلت کی نیند میں ہیں تب بھی ذاکر ہیں۔ معاملات میں مشغول ہیں تب بھی ذاکر ہیں۔ سود نیان کی کیفیات کا غلبہ انسان پر اس وقت زیادہ ہوتا ہے جب کہ وہ مصروف ہوتا ہے اپنی منکوہ سے لیکن وہ پھر بھی ذاکر ہے۔ گو بعض اکابر امت نے ایسے لحاظات ماضیہ سے بھی پناہ مانگی ہے کہ یا اللہ جس میں ہم برہ راست آپ کو

یاد رکھنے میں کمزور رہے ہم پشیاں ہیں۔ ہمیں معاف فرمادے یہ مقام
محبوبیت کا ہے وہاں یہ نہیں کہا جائے گا کہ تعیل حکم میں لگا ہوا ہے۔ یہ بات
محبوبیت کی ہے اور حالانکہ دیانت کے درجے کے اندر وہ شخص مطیع ہے۔

سلوک کامزاج

یہاں یہ بات اس طرح سمجھ آئے گی کہ ایک ہیرا بیش قیمت سلطان
 محمود غزنوی نے دربار میں پیش کیا کہ اس کو توڑو، ارکان دربار میں سے کسی
 نے بھی نہیں توڑا کہ حضور کیا فرمارہے ہیں۔ ایسا قیمتی ڈامنڈ اور اس کو
 چکنا چور کر دیا جائے توڑ دیا جائے، ضائع ہو جائے گا، محمود غزنوی نے اپنے
 غلام ایاز سے فرمایا کہ ایا زاس ہیرے کو توڑ دو ایا ز نے توڑ دیا۔ اب
 سلطان محمود غزنوی کہتے ہیں ایا ز یہ تم نے کیا کیا؟ ایا ز نے عرض کیا "حضور
 غلطی ہو گئی"۔

خدا کی قسم کھا کر میں آپ سے کہتا ہوں اگر اس حکایت کو آپ سمجھ
 میں تو کبھی کوئی شکایت شیخ اور مرید کے مابین، میاں اور بیوی کے مابین پیدا
 نہ ہو، حالانکہ عقلی بات یہ ہے کہ حضور آپ نے فرمایا آپ کے حکم کی تعیل
 میں توڑ دیا۔ میں نے کوئی خلاف ورزی نہیں کی۔ سبحان اللہ سلوک کامزاج
 قائم کر دیا اور کتنے الطف انداز میں کہا "حضور غلطی ہو گئی"۔ واہ واہ، یاد

رکھئے ایسے ہی لوگ مقرب بنتے ہیں۔ بادشاہوں کی جانب سے کسی انسان کے لئے کوئی صلنہ ملے۔ تقرب اگر وہ دے دے تو جس کو تقرب شاہ حاصل ہے خدا کی قسم اس کو سب کچھ حاصل ہے۔ تقرب شاہ کیا کوئی معمولی بات ہے؟ ایسے تقرب کا مقابلہ توزیر اعظم بھی نہیں کر سکتا۔ کوئی نہیں کر سکتا۔ بس سلوک کا مزاج میں نے آپ کے سامنے پیش کر دیا۔ جب سلطان محمود غزنوی نے کماکر ایاز تم نے کیا کیا؟ تو عرض کیا کہ حضور غلطی ہو گئی۔ یہ ہے سلوک کا مزاج اور ہر سالک کو، طالب کو یہ مزاج اپناتا چاہئے۔

تو بات اسی پر چل رہی تھی کہ بعض اکابر امت نے ان لمحات ماضیہ پر بھی معافی مانگی ہے۔ کہ یا اللہ ہم نے اپنی جانب سے یاد رکھنے میں جو کمزوری اختیار کی ہم اس پر شرمندہ ہیں۔ معاف فرمادیجھے ہم یوں کے ساتھ مشغول تھے یوں نہیں کماکر یوں کے ساتھ مشغول آپ کے حکم کی تقلیل تھی، غلطی ہو گئی حضور وہی ایاز والی بات آپ اندازہ فرمائیں کہ اس زمانے کے غلام سلوک کا کتنا اعلیٰ مزاج رکھتے ہیں۔ بڑے درجے کے آدمی تھے اس زمانے کے دنیادار بھی بڑے درجے کے آدمی تھے۔

میرے حضرت نے ایک مرتبہ فرمایا کہ اس زمانے کے خواص اس زمانے کے عوام کا مقابلہ نہیں کر سکتے۔ وہ دور ایسا دور تھا کہ اس زمانے کے عوام اس زمانے کے خواص سے اونچے تھے یاد رکھنا، تو ایک ہے حقیقت ذکر اور ایک ہے صورت ذکر۔

حقیقت ذکر

حقیقت ذکر تو یہ ہے کہ آپ بقدر ضرورت علم دین بالکتاب ، یا بالصحبت یا دونوں طریقے سے حاصل کر کے اور بتریکی ہے کہ دونوں طریقے سے حاصل کرنا چاہئے، یہ نہان لیجھے اور ہمیشہ کے لئے یہ فیصلہ کر لیجھے کہ اپنی جانب سے اپنی زندگی کا ایک ایک لمحہ شریعت کی تابداری میں بسر کروں گا، آپ یہ عزم کر لیجھے ایک دفعہ تو جان کی بازی گا کر مرثیوں گا لیکن شریعت کی خلاف ورزی نہیں کروں گا۔ انشاء اللہ ثم انشاء اللہ آپ کو حقیقت ذکر کا درجہ حاصل ہو جائے گا۔

صورت ذکر

لیکن اس میں پائیداری کے لئے اس میں استحکام کے لئے آپ کے اندر استقلال لانے کے لئے ضرورت ہے کہ دوسرا عمل یعنی صورت ذکر جو کہ ماموربہ ہے اس کو بھی آپ اختیار کر سکتے۔ بغیر اس کے آپ تو انا نہیں ہو سکتے اور آپ کے عمل میں استقامت جب ہی آئے گی کہ جب حقیقت ذکر کے ارادے کے ساتھ صورت ذکر کی کثرت کو بھی اختیار کریں گے اور وہ

کیا ہے؟ ذکر لسانی اور لسان جو ہے وہ ترجمان ہے دل کی، زبان ترجمان ہے دل کی، تو جس کی ترجمان ہے اس کو چھوڑ دیا جائے، نہیں آپ ذکر لسانی مامور بہ کا اہتمام کیجئے۔ لیکن خالی زبان سے نہیں بلکہ دل کی فکر کے ساتھ جس کو میرے حضرت یوں فرماتے تھے ذکر لسانی ہفکرو قلبی،

قلب ساری ہونا چاہئے

ذکر جاری ہو جاتا ہے، ایک ذکر قلبی ہوتا ہے، اصطلاحات کو جانے دیجئے حقیقت یہی ہے کہ حضرت فرمایا کرتے تھے کہ بھی قلب جاری کس کا نہیں ہے۔ اگر کسی انسان کا قلب جاری نہ ہو تو موت واقع ہو جائے گی۔ اصل مسئلہ ہے قلب کا ساری کرنا، مروجہ پیروں نے بھی لوگوں کو دھوکہ دینے کی کوشش کی ہے۔ لیکن مجدد تھانوی رحمۃ اللہ علیہ مروجہ پیروں کی ٹانکیں توڑ گئے۔ جان سے تو نہیں مارا ہے لیکن لنگڑا کر دیا کہ اچھا ہے تو بہ کر لیں ارے بھی قلب کسی کا جاری نہیں ہے ظالم جب قلب جاری نہیں ہوا تو بندہ زندہ کیسے رہے گا، کہتے ہیں جی وہ قلب کو جاری کر دیتے ہیں۔ لا حول ولا قوة الا بالله فرمایا قلب ساری ہونا چاہئے، جاری میں ساری ہونا چاہئے مسئلہ ساری کا ہے یا کہ جاری کا ہے؟ عجیب بات فرمائی ہے کہ قلب ساری ہونا چاہئے۔ اور پھر اس قلب ساری کے لئے دو باتوں کی

ضرورت ہے، ایک حقیقت ذکر کا اہتمام۔ اور دوسرے میری روح۔ جیسے کہ جسم انسان کا اب ایک وقت ایسا آتا ہے کہ اسے ڈائریا ہو جاتا ہے۔ تو مرغ غذا کو ہضم نہیں کر سکتا، زیادہ فوڈ کو برداشت نہیں کر سکتا۔ تو اس کو لطیف اور ہلکی غذا میں دی جاتی ہیں۔ جب وہ کھجوری کھانے کے بھی قابل نہیں ہوتا تو پھر اس کو ساگودانہ دیا جاتا ہے دودھ میں اور دودھ میں بھی ساگودانہ برداشت نہیں ہوتا تو پانی میں اب اس سے زیادہ کوئی الطف چیز خوراک میں نہیں ہے۔ یہ آخری درجے کی لطیف خوراک ہے۔ شیخ جانتا ہے۔

پھر باہمی طور پر اس کے قلب کو ساری کرنے کے لئے کتنے ڈوز (Dose) اور کتنی خوراک کی ضرورت ہے۔ اور اندر کتنی خباثت ہے؟ کثافت ہے؟ نجاست ہے؟ کونسا کوڑا کرکٹ ہے، جس کے نکالنے کے لئے کونسا ذکر تجویز کیا جائے۔

یاد رکھئے اندر کی خباثت کو دور کرنے کے لئے ذکر کی تعلیم اور انداز میں ہوگی۔ کثافت کو دور کرنے کے لئے ذکر کی تعلیم اور انداز میں ہوگی قساوت کو دور کرنے کے لئے ذکر کی ساتھ خغل بھی کرایا جائے گا، نجاست کو دور کرنے کے لئے ذکر کے ساتھ مجاہدہ بھی تجویز کیا جائے گا، یہ صاحب بصیرت شیخ کی بات ہے۔ ہر اجازت یا فتویٰ شیخ نہیں ہوتا۔

ہر خلیفہ شیخ نہیں ہوتا

میرے حضرت نے فرمایا : ہر خلیفہ شیخ نہیں ہوتا چاہے وہ اہل حق کی طرف سے ہو فرمایا کرتے تھے ماہر فن وہ ہے کہ وہ فن اس کے شیخ نے اپنے سینے سے اس کے سینے میں منتقل کیا ہوا۔ اس کی زندگی بہت عامیانہ ہوتی ہے۔ ماہر کی زندگی بہت عامیانہ زندگی ہوتی ہے۔ کوئی طمثراق اس کی زندگی میں نظر نہیں آتا، بچوں میں بچہ معلوم ہوتا ہے، فرمایا مستھنی کی یہی شان ہے، کوئی کرو فراس کی زندگی میں نہیں ہوتا ہے، کوئی طمثراق اس کی زندگی میں نہیں ہو گا وہ نمونہ ہوتا ہے سرکار دو عالم صلی اللہ علیہ وسلم کا، کہ آنے والا یہ پوچھتا ہے کہ تم میں محمد (صلی اللہ علیہ وسلم) کون ہیں؟ تو ماہر ان زندگی جو ہے وہ عامیانہ زندگی ہوتی ہے، تو میں عرض یہ کر رہا تھا کہ میرے شیخ نے فرمایا : ہر خلیفہ شیخ نہیں ہوتا، اور میں آپ سے صحیح کتنا ہوں، کہ بعض باتیں اسکی فرمائیں گے ہیں جو مجدد تھانوی کی تالیفات و تفہیفات میں نہیں ملتیں، یہ تقابل کی بات نہیں ہے، بلکہ اس مجدد کی کرامت ہے کہ جس کے خلافاء کی صفائی میں اللہ نے ایک ایسے غوث کو پیدا کیا، ایسے فرد عظیم کو پیدا کیا، اگر کسی کے بیٹوں کے اندر ایک بیٹا نادر موجود الوجود ہو اور اس کی نادریت کو اگر بیان کیا جائے تو اس کے باپ کی اہانت ہے یا عزت ہے؟ ظاہر ہے کہ عزت ہے، میرا یہ کہنا اپنی جگہ بالکل صحیح ہے کہ بعض باتیں

میرے حضرت کی اسی ہیں کہ مجدد تھانوی رحمۃ اللہ علیہ کی تالیفات اور
قینیفات میں اس کا نشان نہیں ملتا، اور یہ اس مجددی کی کرامت ہے، خود
حضرت تھانوی رحمۃ اللہ علیہ فرماتے ہیں کہ عصر حاضر کے اندر متفقین کی
جو تصوف کی کتابیں ہیں مت دیکھیں، لیکن میں جو کچھ بیان کر رہا ہوں اس
میں رازی و غزالی کا فیضان موجود ہے، اس کو دیکھو، استغناء کب برتا،
استغناء تو نہیں برتا،

کیا عجیب بات ہے کہ ہر خلیفہ شیخ نہیں ہوتا، شیخ وہ ہوتا ہے کہ جس کے
شیخ نے اپنے سینے سے یہ فن منتقل کیا ہو، کیونکہ اس فن پر کوئی کتاب نہیں
پائی جاتی، جو چیز کتاب میں نہ ہو تو آپ کماں سے لیں گے؟ جو چیز سفینے میں
نہ ہو وہ چیز سینے سے لی جائے گی، کیونکہ اس فن کا تعلق وجدان سے ہے
اذواق سے ہے، اور ذوق کے لئے حسن الطف کی ضرورت ہے، وہ جب تک
اپنے سینے سے نہیں لگائے گا کام نہیں بنے گا دیکھنے سینے سے لگایا حسام الدین
کو تو جلال الدین بدنام ہوئے اور سینے سے لگایا امیر خسرو کو تو نظام الدین
بدنام ہوئے، حاسدین ہر زمانے میں پائے جاتے ہیں لیکن قطع نظر اس سے،
قطع کر دو اس بات کو حاسدین ہوا کریں، اپنے فن کو اور اپنے ذوق کو ضرور
 منتقل کرنا چاہئے، لیکن یہ نشاندہی نہ کرے کہ یہ میرا جانشین ہے، اعیاں کا
شکار ہو جائے گا، طالبین، صادقین، عاشقین، عارفین، کاملین جو حلقة میں
مریدین ہوں گے۔ انشاء اللہ ان کی حسن الطف اس بات کو محسوس کرے گی

کہ شیخ کا صحیح جانشین فن کے اعتبار سے کون ہے، خلفاء کی فہرست کو جانے دیجئے، فہرست میں کیا رکھا ہے، کسی نمبر پر نام آئے اس سے کیا ہوتا ہے، بعض دفعہ حد سے بچانے کے لئے اپنے محبوب کا نام آخر میں ڈالا جاتا ہے۔ اور بعض دفعہ اس کی حفاظت کے لئے اس کا نام پہلے لایا جاتا ہے، ایک خلافت ہوتی ہے نیابت کے لئے ایک خلافت ہوتی ہے حفاظت کے لئے۔

تو میں عرض یہ کر رہا تھا میرے حضرت نے فرمایا اور میں کیا عرض کروں میں بھائی اور نقل اپنے حضرت کی باتیں بیان کیا کرتا ہوں، جن کے نام سے روٹیاں کھارہا ہوں، حضرت نے فرمایا یہاں شیخ تجویز کرے گا مگر اس کو کیا ڈوز دیا جائے اس کے قلب جاری و ساری کرنے کے لئے، سبجان اللہ! امام الفن تھے میرے شیخ، امام السلوک تھے میرے شیخ، سبجان اللہ! مجتهد طریق تھے، اللہ نے عجیب فن سے مناسبت عطا فرمائی تھی درحقیقت کوئی مسئلہ مسئلہ نہیں رہنے دیا کوئی گنجلک گنجلک نہیں رہنے دی کبھی کسی سالک و طالب کی پیچیدگی، پیچیدگی رہی ہوا یہاں کبھی نہیں ہوا سبجان اللہ، اللہ نے عجیب منصب اور عجیب مقام ان کو عطا فرمایا تھا فرمایا کہ شیخ کا نام ہے یہاں پر کہ حقیقت ذکر کے اہتمام کے ساتھ اس کے قلب کو جاری و ساری کرنے کے لئے تجویز کرے کہ کونا ذکر کرنا چاہئے شیخ نے تجویز کر دیا اس نے پابندی کی اب اسے کیا حاصل ہوا دوام ذکر کا درجہ حاصل ہو گیا۔

- آپ سے باتیں کر رہا ہے تب ذاکر ہے
- اتباع شریعت کی فکر میں لگا ہوا ہے تب ذاکر ہے
- ذکر کے وقت ذکر کر رہا ہے تب ذاکر ہے
- اتباع شریعت کی فکر میں لگا ہوا ہے تب ذاکر ہے
- سورہ ہے تب ذاکر ہے
- جاگ رہا ہے تب ذاکر ہے
- بیت الخلاء میں ہے تب ذاکر ہے
- دفتر میں ذاکر ہے، دکان پر ذاکر ہے۔

ہر حالت میں ذاکر ہے، اے کہتے ہیں دوام ذکر، اللہ تعالیٰ سے دعا کجھے
 کہ اللہ تعالیٰ ہمیں دوام ذکر کی سعادت نصیب فرمائے، یا اللہ ذکر کی توفیق
 مدام جس کے لئے آپ مخصوص کرتے ہیں ہم آپ کے اس فضل کا واسط
 آپ کو دیتے ہیں اے اللہ اس فضل اور ذات کبریٰ کے طفیل یا اللہ ذکر
 کی توفیق مرام ہمارے لئے ثابت فرمائیں۔ تاکہ غفلتیں چھٹ جائیں،
 غفلتوں کا ازالہ ہو جائے، انسان کی زندگی کے سب سے بدتر لمحات وہ ہیں جو
 اللہ کی یاد سے غافل ہوں

غفلت زدہ مصیبت زدہ ہے

یاد رکھئے غفلت زدہ حقیقت میں مصیبت زدہ ہے، کھانے پینے میں شگنگی

آگئی یہ مصیبت زدہ نہیں ہے، بیکار ہو گیا، تکلیف آگئی یہ مصیبت زدہ نہیں، جو غفلت زدہ ہے ذکر سے غفلت ہے حقیقت میں مصیبت زدہ وہ ہے، جب ذکر سے غفلت ہوتی ہے، حقیقت ذکر میں کمزوری آجائے۔ یا صورت ذکر میں کمزوری آجائے تو حقیقت ذکر کے اندر جیسی پائیداری ہونی چاہئے وہ نہیں رہے گی، اور دونوں چیزیں لازم ملزم ہیں حقیقت بھی صورت بھی، دعا کیجئے کہ اللہ تعالیٰ ہمیں ذکر کی توفیق مدام عطا فرمائیں اور دوام ذکر کا درجہ عطا فرمائیں، اس پر میرے حضرت کا بہت زور تھا۔ حضرت کی تعلیمات میں سے میں چاہتا ہوں کہ تم باتیں پیش کروں جو تمام تعلیمات کا خلاصہ ہوں، اور جس سے ہمیں باطنی اور روحانی معنوی طور پر توانائی حاصل ہو اور ہماری ولایت مضبوط تر ہو جائے، دوام ذکر اللہ تعالیٰ نصیب فرمائے۔

مراقبات

دوسری بات یہ فرمایا کرتے تھے کہ مراقبات منصوص ہیں اور ہمیں اس کا حکم دیا گیا ہے، اور ایک بات یہ بھی فرمائی کہ بہت سے لوگوں سے محاصی نہیں چھوٹتے، نیکی کا اہتمام پورے طور پر نہیں ہوتا، اس کا اصل راز یہ ہے کہ مراقبات کی کمی ہے یا مراقبات کا سرے سے اہتمام ہی نہیں،

مراقبات کی کمزوری ہے۔

مراقبہ کی حقیقت

اصطلاحی طور پر مراقبہ اسے کہتے ہیں کہ انسان اپنی گردن جھکا کر سوچنے بیٹھ جائے اور ہمارے مشارخ کے ہاں اس معنی کو اپنی جگہ قائم رکھتے ہوئے ہمہ وقت کے تفکر کا نام مراقبہ ہے، جس میں گردن جھکانے کی بھی ضرورت نہیں، تفکر کے اندر گردن جھکانے کی بھی ضرورت نہیں۔

دل کے آئینے میں ہے تصویر یا ر
جب ذرا گردن جھکائی دیکھ لی
ہمارے حضرت اس کے قائل نہیں تھے یہ گردن جھکانے کی کیا
ضرورت ہے، محبوب تو ہر طرف سے نظر آتا چاہئے، ہمہ وقت وہ مشاہدہ
کر سکتا ہے، دل کے آئینے میں دل کے فریم میں محبوب کی تصویر کو فٹ کرنے
کے کیا معنی، معلوم ہوا کسی کامل کا شعر نہیں ہے، تا قص کا شعر ہے، اس کا
طلب تو یہ ہوا کہ گردن نہیں جھکائیں گے تو نظر نہیں آئیں گے۔

ذات باری تعالیٰ کا دیدار

ہمہ وقت، ہر آن، ہر لمحہ، ہر گھری، ہر ساعت، ہر جگہ، ہر حالت آپ

اپنے محبوب کو دیکھ سکتے ہیں۔ ہاں یہ دوسری بات ہے کہ وہاں دیکھنا چشم راس سے ہو گا، لیکن راس بھی دوسرا ہو گا، چشم بھی دوسری ہو گی، چشم نہیں ہوں گے، چشموں کی حاجت نہیں ہو گی، آج کے دور میں انسان چشمے لگا رہا ہے، بعض لوگ تو اپنے حسن کو دو بالا کرنے کے لئے چشمے لگاتے ہیں۔ طے ہو گیا کہ سائز ہے تین نمبر کا چشمہ ہے سے کے فریم میں بھی لگ سکتا ہے، یہ کیا ضرورت ہے کہ اس کے لئے ۲۲ کیرٹ کے سونے کا فریم ہو دس ہزار روپے کا، تو معلوم ہوا کہ اپنی شخصیت کو اجاگر کرنے کے لئے، جاذب نظر بنانے کے لئے، یہ حرکت مبارکہ اختیار کی جا رہی ہے، توجہت میں ذات باری تعالیٰ چشم بھی دوسرا عطا فرمائیں گے، راس بھی دوسری عطا فرمائیں گے، اور براہ راست اپنا دیدار کروائیں گے، اور یہاں بھی براہ راست دیدار ان کا ہر وقت ہر آن ہے، بات صرف اتنی سی ہے کہ وہ نہ راس سے ہے، نہ چشم سے ہے وہ بندے کی روح سے ہے۔ *بِسْلُونَكْ عَنِ الرُّوحِ قَلِ الْرُّوحُ مِنْ أَمْرِ رَبِّيِّ*، تو دیدار بھی امر ربی ہے اور روح بھی امر ربی ہے۔ امر ربی امر ربی میں کوئی تصادم نہیں، بس بات ختم ہو گئی۔ لہذا کوئی جاگب نہیں ہماری روح آج بھی، اس وقت بھی، اس گھڑی بھی ذات باری تعالیٰ کا دیدار بلا جاگب کر رہی ہے، اور میں آپ کو صحیح عرض کرتا ہوں، کوئی انسان آج کی دنیا کے اندر بغیر محبوب کے کیسے رہ سکتا ہے، آپ کے مشاہدے میں

یہ بات نہیں لیکن آپ مشاہدہ کئے ہوئے ہیں، آپ کیوں کہتے ہیں۔
 اشہدان لا الہ الا اللہ، وَاشہدان مُحَمَّدُ رَسُولُ اللہِ، کیوں کہتے ہیں، آپ
 شادت کیا بغیر مشاہدہ کے دے رہے ہیں۔ اگر آپ نے مشاہدہ نہیں کیا تو یہ
 آپ کو شادت دینے کا کوئی حق نہیں، آپ کو یہ ثابت کرنا پڑے گا کہ میں
 مشاہدے کے بعد شادت دے رہا ہوں۔

ابھا العلماء والطلاب، یہ شادت کیسی بغیر مشاہدے کے میں شادت
 دیتا ہوں، اللہ کے سوا کوئی عبادت کے لائق نہیں، میں شادت دیتا ہوں کہ
 محمد صلی اللہ علیہ وسلم اللہ کے رسول ہیں.... نہیں مشاہدہ کیا ہے، الاست
 یو حکم سب نے مل کر کہا ”بھلی“ میرے حضرت فرماتے تھے۔ بھلی کہ کربلا سر
 لے لی۔ ایسی باتیں ہوا کرتی تھیں کہ بہت محباں انداز میں پھوکے پھوکے
 ہوتیوں سے بہت پیارے انداز سے فرمایا بھلی کہ کربلا سر لے لی، کیسی عجیب
 بات ہے۔

ہماری ارواح نے براہ راست ذات باری تعالیٰ کا مشاہدہ کیا ہے، اور
 حضور اکرم صلی اللہ علیہ وسلم کا مشاہدہ بھی کیا ہے، یہ چیز تو ہمارے ابا جان
 کو بھی معلوم تھی جب انہوں نے واسطہ دیا ہے نبی کریم صلی اللہ علیہ وسلم کا
 تو انہیں پوچھا گیا آپ کو کیسے معلوم ہوا محمد کون ہیں؟ تو حضرت آدم علیہ
 السلام نے عرض کیا، اے اللہ میں نے عرش کے باہر آپ کے نام کے ساتھ
 ان کا نام لکھا ہوا دیکھا تھا۔ خدا کی قسم توفیق اور محبت رسول ہماری گھٹنی

میں پڑی ہوئی ہے۔

کیا آپ نے کتابوں میں نہیں پڑھا کہ اماں حوا کا مہر کتنا مقرر کیا گیا کتنے
مشتال سونا تھا؟ کتنے مشتال چاندی تھی؟ میں صفتی صاحب سے پوچھتا ہوں
میں مرتبہ درود وسلام نبی کریم صلی اللہ علیہ وسلم پر یہ مرتھا یہ چیزیں تو بھی
ہماری کھٹی میں پڑی ہوئی ہیں، اللہ کا شکر ہے ہم اہل مشاہدہ ہیں بعد
مشاہدے کے ہم نے شادوت دی ہے، توحید و رسالت کی یہ چیزیں تو ہماری
کھٹی میں پڑی ہوئی ہیں، تو بھائی تفکر یعنی مراقبہ بلا گردن جھکائے ہر وقت ہے
لیکن کچھ اہتمام کے ساتھ تھوڑی دیر کے لئے رقبہ (گردن) جھکا کر اور کچھ
دیر پیش کر بھی مراقبہ کرنا پڑے گا۔ ایسے ہی عام طالبین ابھی اس درجہ کے
نہیں ہیں کہ ہر حالت میں چلتے پھرتے مراقبات کو جاری رکھیں۔ لہذا ان کو
صحیح، شام پنڈ منٹ مراقبہ کے لئے نکالنے چاہیں۔

مراقبہ رویت

مراقبات کی بے حد ضرورت ہے، مراقبات مختلف ہیں، لیکن اس کی
ضرورت سب کو ہے، ہر مشغلوں والے کا، ہر عمر والے کا مراقبہ جدا ہے، یا
جیسی جس کی ضرورت ہو شخچ کامل ویسا مراقبہ اس کے لئے تجویز کرتا ہے۔
”لیکن ایک مراقبہ سب کے لئے یکساں ہے اور وہ ہے مراقبہ رویت“ جس

کو مراقبہ احسانی کہا جاتا ہے، اس کی ضرورت سب کو یکساں ہے، یہ اپنی جگہ مسلم ہے یہ اپنی جگہ مسلسل رہے گا، اللہ ناظری، اللہ حاضری، اللہ معنی، اللہ نوری، اللہ بادی، میرا اللہ ہر جگہ موجود ہے، میرا اللہ مجھے دیکھ رہا ہے، میرا اللہ مجھے دیکھ رہا ہے۔ میرا اللہ مجھے دیکھ رہا ہے، اور پھر یہ بات بھی غیر اختیاری نہیں اختیاری ہے، کہ میں اللہ کو دیکھ رہا ہوں۔ یہ چیز بھی نصیب ہو جاتی ہے۔ اگر کوشش سے پہلی بات پر لگا رہے تو پھر دوسروی بات کے حاصل ہونے میں دری نہیں لگتی۔ دیکھئے اسلام طول کا قائل نہیں ہے۔ کہ اس دیوار میں بھی خدا ہے۔ لیکن اس دیوار میں خدا کی قدرت نظر آرتی ہے۔ اللہ کے حکم سے بھری ہوتی ہے اللہ کے حکم سے بنی ہے اللہ کے حکم سے قائم ہے، جب تک وہ چاہیں گے قائم رہے گی۔

ذات باری تعالیٰ کی ہرنعمت کے مشاہدے کے بعد نظری الفور اس طرف جاتی ہے کہ اس نعمت کا خالق، مالک، صانع حقیقی وہ کون ہے؟ وہ معبود حقیقی ذات باری تعالیٰ ہے۔

گلستان میں جا کے ہر اک گل کو دیکھا
تیری ہی سی رنگت تیری ہی سی بوہے
بس میری نظروں میں تو اس قدر ہے
جد ہر دیکھتا ہوں ادھر تو ہی تو ہے
بھائی یہ چیز اختیاری ہے غیر اختیاری نہیں، جو حضرات کام میں لگے

ہوئے ہیں، داخل فی السلوک ہیں وہ کیوں نہیں آگے ترقی کرتے، تشریف فرما
ہوتے رہتے ہیں کیوں آگے ترقی نہیں کرتے پہلی بات میں پھس پھسے ہیں۔
میرا اللہ مجھے دیکھ رہا ہے، یوں تو ہے ہی، لیکن کیا وجہ ہے، یہ چیز ابھی حال
نہیں بنی اور اس کے اندر اپنے آپ کو آپ نے کھپایا کیوں نہیں ہے، جب
تک نہیں کھپایا جائے گا، اس وقت تک آپ صاحب حال نہیں بنیں گے،
معلومات کا درجہ جانے دیجئے یہ توبہ کا عقیدہ ہے خدا حاضرناظر ہے، خدا
ہر جگہ موجود ہے، ذاتی باری تعالیٰ کی معیت ہر وقت ہے، ہر وقت ہے، ہمہ
وقت ہے، ہمہ دم ہے تو کوئی ایسی بات کے غلبے کے ساتھ اس ذات کی
نافرمانی کرے گا؟ میرے حضرت فرماتے تھے اپنے آپ کو کھپا دینا، اور کھپا
دینا ابھی تک ہوا نہیں، معیت بڑی چیز ہے، عقیدے کو معلومات کے درجہ
میں رکھنا اور حال نہ بنانا تو کیا حاصل ہوا، سب کا عقیدہ ہے، ایک محترمات
کا ارتکاب کرتا ہے وہ بھی عقیدہ رکھتا ہے، خدا حاضرناظر ہے، حرام کام
کرتا ہے، اس کا بھی عقیدہ ہے، خدا حاضرناظر ہے لیکن وہ باز نہیں آیا
معلوم یہ ہوا کہ اس عقیدے اور نظریے کے اندر اس نے اپنے آپ کو
کھپایا نہیں، اس کو اپنا اوڑھنا، پچھونا اور حال بنا�ا نہیں، ورنہ ان کی
معیت ہمہ وقت ہے، وہ ہماری جان سے زیادہ ہمارے قریب ہیں۔

معیت گر نہ ہو تیری تو گھبراوں گلستان میں

ورنہ صحرا میں بھی گلشن کا مزا پاؤں

یاد رکھئے ان باتوں میں کھپانے کی ضرورت ہے، اپنے کو مشغول کرنے کی ضرورت ہے، اور انتہائی مشغول کرنے کی ضرورت ہے تب کچھ حاصل ہونے کے آثار نظر آئیں گے تو یہ مراقبہ رویت، مراقبہ احسانی سب کے لئے ہے، کسی مشغله سے تعلق رکھتا ہو، چاہے کسی عمر کا مالک ہو یہ سب کے لئے ہے، باقی مراقبات کے اندر تخصیص ہے۔

شیخ کامل کی ضرورت

ہر مشغول والے کے لئے ہر مشغول والے کے لئے ہر عمر والے کے لئے مراقبہ جدا ہے۔ اور ضرورت یہاں بھی شیخ کی ہے خلیفہ تو پیچھے رہی ہوئی چیز کا نام ہے۔ ایسی خلافتیں تقسیم ہو رہی ہیں۔ جیسے بخ جانتے ہو فارسی میں بخ کے کہتے ہیں؟ میں نے بچوں کو ایک دن بخ دکھلانی تھی ایک گدھا گاڑا جا رہا تھا گدھا اس کو کھینچ رہا تھا رابر میں ایک گدھا ویسے ہی بندھا ہوا تھا اس کے ساتھ اور وہ ساتھ ساتھ چل رہا تھا۔ لیکن اس پر گاڑے کا وزن نہیں تھا۔ گاڑے کا وزن صرف اسی پر تھا، یہ نہیں کہ دونوں نے تقسیم کر رکھا ہو، یا وہ اس کو سپورٹ دے رہا ہو، فارسی میں اسکو بخ کہتے ہیں، بخیں تقسیم ہو رہی ہیں۔

لا حول ولا قوة الا بالله، خلیفہ نام پیچھے رہ جانے والے کا ہے، شیخ آپ

کیلئے تجویز کرے گا، نوجوان آدمی ہے، پر شباب آدمی ہے، غیر شادی شدہ ہے، صحت بھی اچھی ہے، عفوان شباب کو پہنچا ہوا ہے، تقاضے معصیت کے اس پر غالب ہیں۔ یہ دوسری بات ہے، کہ معصیت پر قادر ہے کوئی غیر قادر ہے۔ دونوں صورتیں ہیں یہاں شیخ مراقبہ کرائے گا۔

اللہ کے قدر جلال کا، اللہ کی جباریت کا، قماریت کا، عذاب نار کا، اور سکرات موت کا، غمرات موت کا، شدائد کا مراقبہ کرائے گا وغیرہ وغیرہ، یہ نہ سمجھ لینا اتنی شفقی ہیں۔ بہت سی باتیں ہیں لیکن شیخ کرائے گا۔ اور اس میں مشغولی سے جب اس کی طبیعت گھبرائے گی، تو اس گھبراہٹ کا علاج بھی کرے گا۔

آئیے کام کیجئے کسی ماہر فن کے دامن سے وابستہ ہو کر، اور فن سکھلانے کے لئے کوئی کلاس نہیں لگائی جاتی، اس کی بہتر صورت یہی ہوتی ہے کہ انسان اپنے حدود اربعہ کو چاہے وہ کسی حالت میں ہوشیخ کے سامنے برہمنہ پیش کرے جو برہمنہ پیش کرتا ہے اللہ تعالیٰ اس کو برہان بناتے ہیں۔ اور جب ترقی دیتے ہیں تو برہان میں بھی بنا دیتے ہیں۔ اس کا فیض عام کر دیتے ہیں، اس کا سینہ کھول دیتے ہیں۔ شرح صدر کی دولت عطا فرمادیتے ہیں۔ کیا کوئی میں اپنے حضرت کی کون کون سی بات بیان کروں؟ کیا عجیب شان تھی؟ کیسے نحیف لطیف تھے! لیکن ایسا معلوم ہوتا تھا کہ تمام علوم و معارف کا خزینہ ہیں۔

ایک آدمی شادی شدہ ہے جو ان ہے، ایک غیر شادی ہے جو ان ہے۔
 دونوں کے لئے مراقبہ الگ الگ ہو گا۔ اور مراقبے میں اگر وحشت طاری
 ہوئی تو اس کا علاج الگ ہو گا، اور کتنا بیٹھ کر کرایا جائے گا اور کیسے چلنے
 پھرنے میں جاری کرنا ہے شیخ کرائے گا۔

مراقبہ کی ضرورت

مراقبے کی ضرورت جس طرح جو ان کو ہے اسی طرح بوڑھے کو بھی
 ہے۔ بوڑھا ضعیف صاحب فراش، بڑھاپے کے یہ تین درجے ہوتے ہیں،
 بوڑھا، ضعیف، صاحب فراش، اعضاء نے جواب دے دیا ہو، معدود ری
 آگئی ہو مراقبہ اس کے لئے ہے کرمیت کا، رحیمیت کا، توابیت کا، غفوریت
 کا، رحمانیت کا الغرض مراقبہ اس کے لئے بھی ہے۔

مراقبہ کی خاصیت

میرے حضرت فرمایا کرتے تھے کہ ذات باری تعالیٰ نے مراقبے میں یہ
 خاصیت رکھی ہے کہ صاحب مراقبہ جزا رہتا ہے ذات باری تعالیٰ کے ساتھ
 اور فرمایا کہ جب سے مجازین پیدا ہو گئے ہیں پیران طریق پیدا ہو گئے ہیں

مشائخ کم ہو گئے ہیں، ماہرین کم ہو گئے ہیں وہ ان باتوں کی طرف التفات نہیں کرتے رسی انداز میں ان چیزوں کو کراتے ہیں میں نے ایک رسی پیر کو دیکھا، انہوں نے ذکر کرایا تو بعد میں کما العراقبۃ الشریفہ، اور یہ کہ کربنے گھننوں میں سروے لیا بمعنی پیر کے، مجھے کا ہے کو دینا تھا بھلا میرا سرویے بھی گھننوں میں نہیں جاسکتا سب سور ہے تھے خرانے لے رہے تھے۔ تھوڑی دیر سو کر بعد میں کہا میں دعا کرتا ہوں، اس کے بعد فوراً چہرے پر ہاتھ پھیر لیتے ہیں۔ بس دعا ہو گئی ایسی دعا تو ہم نے کسی کتاب میں نہیں پڑھی، اور نہ اپنے بزرگوں میں سے کسی کو دیکھا ایسی دعا کرتے ہوئے، ارے کم از کم ایک ہی مسنون دعا آپ کہہ لیتے باقی لوگ اس پر آمین کہہ لیتے۔

یاد رکھئے مراقبات کی بہت ضرورت ہے اور مراقبات ہر عمر والے کے لئے، مشغلوں والے کے لئے جدا ہیں، اور اس کا تعین شیخ کامل ہی کرتا ہے، کہ کس کے لئے کونا مراقبہ ہونا چاہئے اور وہ اس مراقبے میں رسوخ کے لئے، اس مراقبے کی وحشت کو دور کرنے کے لئے، بعضوں کو وحشت پیش ہی نہیں آتی ہے۔ طبائع مختلف ہوتی ہیں طبائع کے اختلاف کے ساتھ، امزاج کے اختلاف کے ساتھ، یہ شیخ کامل کا کام ہے کہ وہ کس طریقے سے کس کے واسطے کون سا مراقبہ تجویز کرے لیکن تمام باتوں کے پیش نظر ہیں، میں یہ بات بھا لیجئے کہ مشکلات نہیں ہیں بلکہ تسمیلات ہیں یعنی اللہ تک پہنچنے کا، اللہ سے وابستہ ہونے کا آسان ترین اور قریب ترین راستہ ہے۔

اختلاط سے پرہیز

اور تیری بات یہ فرمایا کرتے تھے کہ اختلاط سے پرہیز کرو حضرت کی تعلیمات میں یہ تین باتیں بست اہم ہیں بلکہ تمام تعلیمات کا خلاصہ ہیں، اختلاط بد مراد نہیں ہے بلکہ ہر قسمی اختلاط مراد ہے دیکھئے آپ کے اخوان الطویق میں، پیر بھائیوں میں کوئی آدمی صاحب نسبت ہے کوئی قطب ہے کوئی غوث ہے کوئی ابدال ہے، لیکن آپ کا کام نہیں کہ آپ اپنے شیخ کی زندگی میں یا شیخ کی اجازت کے بغیر اس سے اختلاط کریں۔

بعض لوگ یہ سمجھ لیتے ہیں کہ اختلاط سے جو نچنے کے لئے کہا جاتا ہے تو یہ برے لوگوں سے نچنے کے لئے کہا جاتا ہے نہیں! اس میں کل کے کل داخل ہیں اس بات کو یاد رکھئے اگر اختلاط بد ہے اس سے تو زیادہ اہتمام کے ساتھ پچاڑپے گا اور آپ کی بہتری کے لئے ہے اس کا نفع شیخ کی جیب میں نہیں جا رہا ہے یہ آپ کے پاس آ رہا ہے لیکن اس نفع کی مقدار کا، اس نفع کی خاصیت کا، آپ کو اندازہ کچھ وقت کے بعد ہو گا۔ یہ بات مجموعی طور پر ہے کہ ہر قسمی اختلاط سے بچیں۔

مولانا اتنی بخش اعوان رحمۃ اللہ علیہ جب شکار پور سے تھانہ بھون جایا کرتے تھے رمضان گزارنے کے لئے خانقاہ میں اور کئی سال گئے ہیں،

حضرت تھانوی رحمۃ اللہ علیہ کے قدیم خلفاء میں سے تھے، اور واقعی عجیب و غریب شخص تھے ان کی ذات گرامی سے بندہ کو بہت نفع ہوا ہے، اور میرے ساتھ ان کا بہت گمرا تعلق تھا۔

بہت محبت فرماتے تھے راز کی بات صرف مجھے سے کہا کرتے تھے بلکہ اپنے خطوط جو حضرت تھانوی کو لکھے تھے وہ مجھے دے گئے تھے وہ سب میرے پاس اسی یا پچھائی کے قریب ان کے خطوط محفوظ ہیں۔ دیکھئے یہ اختلاط سے پرہیزو والی بات فرمایا کرتے تھے کہ جمرے کے اندر چار آدمی تھے اور ایسے افراد تھے کہ اس سے پہلے سالوں میں بھی آتے رہے ہیں لیکن ہمیں یہ معلوم نہ ہو سکا کہ برادر والے کا نام اور کام اور پستہ کیا ہے اور اب تو بعض نالائق آدمی سفر پر نکلتے ہی اس لیے ہیں وزینگ کارڈ دیتے ہیں ایئر میں کا پرچہ دیتے ہیں اور لوگوں کو دھوکہ دیتے ہیں کیا رکھا ہے اس میں۔ سفر کی دوستی کا کوئی اعتبار نہیں۔

بعض دفعہ اپنی طبیعت کو بھلانے کے لئے اپنی طبیعت کی بے چینی دور کرنے کی لئے اپنے ہم عروں سے دوستی کر لیتا ہے اور ٹرخا کر چلا جاتا ہے ہمارے حضرت ایسے دھوکے سے بچنے کے لئے فرمایا کرتے تھے اختلاط کسی قسم کا بھی مناسب نہیں اور بالخصوص مبتدی کے لئے تو زہر لالہ ہے۔

شیخ کی اجازت کے بغیر اختلاط مت کیجئے

حقیقت یہ ہے کہ کچھ عرصہ اس بات پر آپ عمل کیجئے آپ کو نفع محسوس ہوگا اور بے اذن شیخ اختلاط نہ کیجئے یہی نہیں کہ عام لوگوں سے آپ کو بچایا جا رہا ہے بلکہ خاص لوگوں سے بھی آپ کو بچایا جا رہا ہے آپ کی تربیت کے لئے آپ کو بچایا جا رہا ہے آپ کی حفاظت کی جا رہی ہے ابھی آپ متحمل نہیں اس بات کے بعض بزرگوں کی مجلس کے اندر کچھڑی تقسیم ہوتی ہے بعض بزرگوں کے ہاں حلیم تقسیم ہوتا ہے بعض بزرگوں کے ہاں چائے تقسیم ہوتی ہے روحانی طور پر بعض بزرگوں کے ہاں ران مسلم اور مرغ مسلم تقسیم ہوتی ہے اور ابھی آپ کی آنتیں متحمل نہیں ہیں اس بات کی کہ آپ ران کو ہضم کر لیں لیکن ایسے کی مجلس میں آپ پہنچ گئے غلط توجہ اس نے ڈال دی آپ کا بیڑہ غرق ہو جائے گا۔ اور زندہ مشائخ تو زندہ مشائخ، مردہ مشائخ کے ہاں بھی جانے کے لئے شیخ کی اجازت درکار ہے۔

حضرت مولانا رشید احمد گنگوہی رحمۃ اللہ علیہ اپنے کسی مرید کو بزرگان دین کے مزارات پر اپنی اجازت کے بغیر نہیں جانے دیتے تھے، اور میں نے مولانا رشید احمد گنگوہی کا نام کیوں لیا مولانا گنگوہی رحمۃ اللہ علیہ کا نام میں نے اس لئے لیا، اور حضرت نے بھی پابندی لگائی ہے اور حضرات کا بھی یہی عمل رہا ہے کہ مولانا پر فقاہت غالب تھی علم ظاہر کا

رنگ بست غالب تھا ابوحنیفہ عصر تھے جب ان کے یہاں یہ اہتمام ہے جو اتنا پاورفل بزرگ ہے جو اپنی اجازت کے بغیر کسی قبر پر نہیں جانے دیتا تو دوسرے کی کیا مجال ہے جو حضرت مولانا گنگوہی کی اقتدا نہ کرے۔

آپ اپنی مرضی سے الیکی جگہ پہنچ گئے آپ مبتدی ہیں انتزیاب آپ کی کجھوڑی بھی ہضم نہیں کرتیں، خونی پچیش آ رہی ہے، وہاں آپ کو تکہ پکڑا دیا گیا، مرغ مسلم ران مسلم دے دی گئی آپ کی آنت پھٹ جائے گی، یاد رکھئے جب آنت زخمی ہو جاتی ہے تو آخری درجہ اس کے پھٹنے کا ہوتا ہے، جب آنت پھٹ جاتی ہے تو آدمی مر جاتا ہے۔

اختلاط سے پہیزہ کا مطلب یہ ہے کہ سب سے پہیزہ سب کی ملاقاتوں سے پہیزہ سب کے ملنے سے پہیزہ لا باذن الشیخ اس بات کو یاد رکھئے۔

اخوان طریق کے ساتھ ملنا بھی زہر ہو گا یہ ہمارے شیخ کے خاص چاہنے والوں میں سے ہیں، ارادتمندوں میں سے ہیں، عقیدت مندوں میں سے ہیں، یہ چیز بھی آپ کے لئے مضر ثابت ہو گی لہذا میں نے آج اس بات کو کھوں دیا کہ یہاں اختلاط بد مراد نہیں ہے بلکہ ہمہ قسمی ملاقات اور انشاء اللہ یہ وقت آپ کا جو آزمائشی ہو گا آپ کی کامیابی کے لئے ہو گا آپ کی ترقی کے لئے ہو گا آپ کو کچھ بنانے کے لئے ہو گا۔

خواجہ صاحب رحمۃ اللہ علیہ پر پابندی تھی حالانکہ خواجہ صاحب رحمۃ اللہ علیہ کو حضرت اس سے پہلے فرمائچے تھے کہ خواجہ صاحب بزرگ

کہ شیخ کا صحیح جانشین فن کے اعتبار سے کون ہے، خلفاء کی فرست کو جانے دیجئے، فرست میں کیا رکھا ہے کسی نمبر پر نام آئے اس سے کیا ہوتا ہے، بعض دفعہ حد سے بچانے کے لئے اپنے محبوب کا نام آخر میں ڈالا جاتا ہے۔ اور بعض دفعہ اس کی حفاظت کے لئے اس کا نام پسلے لایا جاتا ہے، ایک خلافت ہوتی ہے نیابت کے لئے ایک خلافت ہوتی ہے حفاظت کے لئے۔

تو میں عرض یہ کر رہا تھا میرے حضرت نے فرمایا اور میں کیا عرض کروں میں بھانڈ اور نقال اپنے حضرت کی باتیں بیان کیا کرتا ہوں، جن کے نام سے روٹیاں کھارہا ہوں، حضرت نے فرمایا یہاں شیخ تجویز کرے گا، کہ اس کو کیا ڈوز دیا جائے اس کے قلب جاری و ساری کرنے کے لئے، سبحان اللہ! امام الفن تھے میرے شیخ، امام السلوک تھے میرے شیخ، سبحان اللہ! مجتهد طریق تھے، اللہ نے عجیب فن سے مناسبت عطا فرمائی تھی درحقیقت کوئی مسئلہ مسئلہ نہیں رہنے دیا کوئی گنجلک گنجلک نہیں رہنے دی کبھی کسی سالک و طالب کی پیچیدگی، پیچیدگی رہی ہوا ایسا کبھی نہیں ہوا سبحان اللہ، اللہ نے عجیب منصب اور عجیب مقام ان کو عطا فرمایا تھا فرمایا کہ شیخ کا کام ہے یہاں پر کہ حقیقت ذکر کے اہتمام کے ساتھ اس کے قلب کو جاری و ساری کرنے کے لئے تجویز کرے کہ کونسا ذکر کرنا چاہئے شیخ نے تجویز کر دیا اس نے پابندی کی اب اسے کیا حاصل ہوا دوام ذکر کا درجہ حاصل ہو گیا۔

ہیں حضرت کو بڑی محبت تھی خواجہ صاحب کے ساتھ۔ حضرت کی عمر اور خواجہ صاحب کی عمر میں بیس سال کا فرق تھا جو بیس سال بعد نکل گیا خواجہ صاحب بھی دھولے ہو گئے، حضرت بھی دھولے ہو گئے ایسا معلوم ہوتا تھا کہ دونوں چھوٹے بڑے بھائی ہیں۔ حسن و جمال بھی خوب تھا۔ حضرت نے فرمایا کہ خواجہ صاحب بزرگ ہیں، مجھے خواجہ صاحب سے محبت ہے اور پھر ایک مرتبہ فرمایا خواجہ صاحب کی بعض باتوں کو دیکھتے ہوئے جو حضرت کے معیار پر کچھ نامناسب سی تھیں جس کو اکابر ہی پہچان سکتے تھے فرمایا! خواجہ صاحب کیا بن کے گزنا چاہتے ہو۔ خدا کی قسم! یہ خواجہ صاحب کا مقام تھا جس مقام کو وہ طے کر گئے۔ زار و قطار رونے لگے اور اتنی عقیدت تھی پیر خانے سے آج تو لوگوں کو پیر سے نہیں ہے کہ حضرت میرا بھی چاہتا ہے کہ آپ کے گھرانے کے وہ رشتہ دار جو بے ریش ہیں ان کے بھی ہاتھ پاؤں کو بوسہ دوں ایسی عقیدت تھی۔

یاد رکھئے! منصب اور نسبت کا لحاظ کر کے برتاؤ کیجئے اور جو اہل منصب اور اہل نسبت ہیں ان کو بھی اپنے منصب اور نسبت کا لحاظ رکھ کے پیش آنا چاہئے۔ دریا دل ہونا چاہئے۔ شیخ مامور من اللہ ہوتا ہے اس کا دیکھنا نہ 'بولنا نہ بولنا'، 'ملنا نہ ملتا'، ملنے دینا نہ ملنے دینا من جانب اللہ ہوتا ہے، اس کے قلب کا تعلق برآہ راست ہے وقت گزار رہتا ہے اس کے دل میں باقیں ڈالی جاتی ہیں تو ذات باری تعالیٰ نے اپنے رب ہونے کی نسبت

سے اپنے بندے کو عبد الرب بنایا ہے تو عبد الرب میں کچھ باتیں تو آئیں چاہئیں۔ تربیت کرنے کی ضرورت اس سے سمجھ لجئے۔ اختلاط سے جو روکا گیا ہے وہ ہر قسم کے اختلاط سے روکا گیا ہے۔ یہ نہیں کہ آپ بعض لوگوں کو برا سمجھیں ان کے تعلقات کو برا سمجھیں۔ بعض لوگوں کو گھینا سمجھیں، بدتر سمجھیں ان سے آپ بچیں اور کبر کا شکار ہو جائیں، ملکبر بن جائیں، نہیں سب اچھے ہیں بچیں تو کس طرح بچیں کہ یا اللہ میں سب سے ناقص ہوں، سب سے گھینا ہوں، سب سے بدتر ہوں، میرے اندر صلاحیت نہیں ہے کہ میں کسی سے مل کر کسی کو راحت پہنچا سکوں میں اذیت رسائیں راحت رسائیں ہوں، بس اس تصور کے ساتھ، اس خیال کے ساتھ اپنے آپ کو ہمہ قسمی اختلاط سے بچائیں۔

دوام ذکر، مراقبات کی ضرورت اور ہمہ قسمی اختلاط سے اپنے کو بچانا میرے حضرت کی تعلیمات کا یہ خلاصہ ہے۔

اللہ والا بننے میں تین رکاوٹیں

اور تین رکاؤں کی طرف بھی اشارہ فرمادیا سنت کی مخالفت، پیر کی مخالفت، کسی عورت یا امرد کا خیال لانا۔

سنت کی مخالفت دراصل جناب رسول اللہ صلی اللہ علیہ وسلم کی

مخالفت ہے اور پیر کی مخالفت نائب رسول اللہ صلی اللہ علیہ وسلم کی مخالفت
ہے۔

اور آدمی شادی شدہ ہو یا غیر شادی شدہ ہو، مشغول ہو، عالم ہو، فارغ
ہو، کیسا بھی ہو کسی بھی حالت میں ہو، اپنے اختیار سے، اپنے قصد سے، اپنے
ارادے سے کسی عورت یا لوٹے کا خیال نہ لائے، بس یہ انتہائی بزرگ
آدمی ہے،

بعض مرتبہ پڑتے نہیں چلتا اور ایسا معلوم ہوتا ہے کہ تعلق میں دلچسپی
پیدا ہو گئی ہے، وابستگی پیدا ہو گئی ہے جو اخلاص پر مبنی ہے۔ یاد رکھئے وہ
اخلاص پر مبنی نہیں ہوا کرتی، وہ امارت پر مبنی ہوا کرتی ہے آدمی تھس نہ
ہو جاتا ہے، برباد ہو جاتا ہے۔

بس ان تین موافع سے اپنے آپ کو بچانے کی ضرورت ہے، نہ سنت
کی مخالفت ہو، نہ پیر کی مخالفت ہو، معاذ اللہ معاذ اللہ پیر کی سادگی کی بناء پر
بعض دفعہ یہ خیال کرتا ہے کہ مقصود سے واقف نہیں میرے حضرت فرمایا
کرتے تھے جب کوئی ایسی بات دل میں آئے فوراً اللہ کی پناہ مانگنے اس کو برا
جانے اور فوراً "اپنی توبہ کی تجدید کرے، اللہ سے رجوع کرے ورنہ
برباد ہو جائے گا۔ الحمد للہ حضرت ایسی تین باتیں بیان فرمائے گئے ہیں میں آپ
سے کیا عرض کروں تمام تر نفع کا دار و مدار اسی احتیاط پر ہے دعا کیجئے کہ اللہ
تعالیٰ ہمیں دوام ذکر کی توفیق عطا فرمائیں، مراقبات کی مشغولی عطا فرمائیں

اور محض اپنے فضل و کرم سے ہر قسمی اختلاط سے بچائیں بس وہ اختلاط ہو جس کی ہمیں اجازت مل چکی ہو، جس کا ہم مشورہ لے چکے ہوں۔

اور تمیں مخالفتوں اور رکاوٹوں سے اپنے آپ کو علیحدہ رکھنے کی ضرورت ہے نہ سنت کی مخالفت ہو، نہ پیر کی مخالفت ہو اور نہ اپنے ارادے اور اختیار سے ہم کسی امراء اور امرد کا خیال قائم کریں یہ بہت برقی بات ہے اس سے آپ کو بچانا چاہئے توبہ توبہ یہ اللہ سے دوری ہے۔

اللہ تعالیٰ نے یہ باتیں پیش کرنے کی توفیق عطا فرمائی اللہ تعالیٰ ہمیں عمل پیرا ہونے کی بھی توفیق عطا فرمائے۔ اس ماہ صیام کی مقدس راتوں کی برکت سے اللہ تعالیٰ ہماری اصلاح جلدی بعافیت فرمائیں۔

اصلاح میں تاخیر نہیں ہونی چاہیئے اصلاح تو ہوگی کہیں ایسی نہ ہو کہ آزمائش ہو جائے، مصیبت میں پڑ کر ہوا تھوڑا پیر ٹوٹ کے ہو، معذور بن کر ہو محتاج بن کے ہو دیے بھی اصلاح ہوتی ہے کیونکہ وہ رب ہیں بندے کی تربیت فرمانے والے ہیں بندے کے نقائص دور فرمانے والے ہیں۔ بعض دفعہ جب بندہ نہیں مانتا تو پھر وہ اس طرح بھی اس کی اصلاح کرتے ہیں اس سے پناہ مانگنی چاہئے اللہ تعالیٰ اپنے عذاب سے عتاب سے ہر قسمی سزا سے محفوظ رکھے۔

دعا

اللهم صلی علی سیدنا و مولانا محمد و علی ال سیدنا و مولانا محمد و بارک
وسلم ○

- یا اللہ دوام ذکر کی توفیق عطا فرما، مراقبات کی مشغولی عطا فرما۔
- یا اللہ اپنے شخے اپنے لئے مراقبات تجویز کرانے کی توفیق عطا فرما۔
- یا اللہ جو مراقبات تجویز فرمائے ہیں اس پر ہمہ وقتی پابندی نصیب فرما۔
- یا اللہ ہمیں قسمی اختلاط سے بچنا ہمیں نصیب فرما۔
- یا اللہ اپنا بنا لے
- یا اللہ آپ کے مقبول بندے نے جو یہ باتیں بیان کی ہیں آپ کا بنا نے
کے لئے بیان کی ہیں۔
- یا اللہ ہمیں اپنا بنا لجھے اپنا خاص پیار نصیب فرما۔
- اور یہ تین موافع جو ہیں ان سے بھی ہمیں بچا لجھے سنت کی مخالفت سے
پیر کی مخالفت سے، اور اپنے اختیار اور ارادے کے ساتھ یا اللہ توبہ توبہ
اغیار میں سے عورت اور امرد کا خیال قائم کریں ○ یا اللہ اس سے ہم
آپ کی پناہ پکڑتے ہیں ○ یا اللہ باطن کی خباثت کو، نجاست کو، کثافت کو
دور فرمادیجھے ○ یا اللہ ہمارے باطن میں اپنے پیار اور تعلق کی خاص
صلاحیت پیدا فرمادیجھے ذاکرین میں سے کردیجھے ○ غافلین میں سے نہ

ہونے دیجئے۔ یا اللہ بھول چوک جو گلی ہوئی ہے ہم آپ کی پناہ چاہتے ہیں، آپ قادر ہیں یا اللہ ہمیں ہر قسم کی بھول چوک سے آسندہ پچاہتے ہیں آپ ہی سے الجا ہے پچاہجئے اپنی حفاظت میں لے لجئے ○ سرکش شیطان اور سرکش نفس نے یا اللہ ہمیں تباہی کے قریب پہنچا دیا ہے ○ یا اللہ ہم آپ سے الجا کرتے ہیں آپ کی رحمت کاملہ کا واسطہ یا اللہ رحمت کائنات صلی اللہ علیہ وسلم کا توسل یا اللہ ہماری حفاظت فرمा ○ یا اللہ نفس کی اماریت سے سرکشی سے پچاہجئے۔

○ یا اللہ جو بندے آپ کو یاد رکھنے والے ہیں اور جن پر آپ کی نظر کرم ہے یا اللہ ایسے پیارے بندوں میں ہمیں شامل فرمائجئے۔

○ یا اللہ ان باتوں کا ہمیں استحضار نصیب فرمائیے دھیان نصیب فرمائیے اس دھیان کو جما دیجئے، قلب جاری کے اندر اپنی یاد کو ساری فرمادیجئے۔

وصلی اللہ تعالیٰ وسلام علی النبی الکریم، برحمنک یا ارحم التراحمین ○

بِسْمِ اللَّهِ الرَّحْمَنِ الرَّحِيمِ

ای جمال حقوق

افادات

شفیق الامم حضرت مولانا شاہ محمد فاروق صاحب دامت برکاتہم
خلیفہ خاص

مسیح الامم حضرت مولانا شاہ محمد سعید اللہ صاحب رحمۃ اللہ علیہ

ناشر

مکتبۃ التور پوسٹ بکس ۱۳۰۲
کراچی ۷۵۳۵ پاکستان

خطبہ ماثورہ

نحمدہ و نصلی و نسلم علی رسولہ الکریم ○

توفیق الہی اپنے مرشد پاک کی برکت سے آج کی اس ملاقات میں
تند رستی کے بارے میں تبادلہ خیال کرنے کا خیال ہے۔ تند رست رہنا اور
اس کے لئے ضابطے کی کوشش کرنا واجب ہے۔ جس طرح ایمان کی
حافظت فرض ہے اسی طرح جان کی حفاظت بھی فرض ہے اس میں کتنی باقی
ہیں ایک تو یہ کہ انسان اپنی صحت کی حفاظت کرے، موسم کے لحاظ سے
موافق آنے والی چیزیں استعمال کرے اور دو باقول سے منع فرمایا گیا۔ نہ
حریص طعام ہو اور نہ حریص منام ہو۔ یہ دو حصیں بہت بڑی ہیں زیادہ
کھانے کی حرص اور زیادہ سونے کی حرص۔ یہ دو حصیں انسان کو خراب
کر دیتی ہیں اور ان دو حصوں کے سبب بندہ بندہ شہوت بن جاتا ہے یعنی
شہوت کا غلام یعنی شہوت کے تحت چلتا ہے۔ اعتدال نام کی کوئی شے اس
کے وجود میں نہیں رہتی۔ سر سے لے کر پیر تک بے اعتدالیوں کا مجموع

ہو جاتا ہے۔

اسلام میں طبیب کا منصب

قریان جائیے اسلام کی تعلیمات پر کہ ایک بات کرنے کی اجازت طبیب کو ہے لیکن مریض کو نہیں مثلاً کوئی شخص یوں کہے ٹھنڈی چیز مجھے نقصان دیتی ہے۔ یہ کہنا جائز نہیں۔ یا فلاں گرم چیز مجھے نقصان دیتی ہے اس کرنے کی اجازت نہیں۔ من حمیث العرضی ہم اس طرح کہہ سکتے ہیں کہ فلاں چیز مجھے موافق نہیں آتی اگر وہ چیز نقصان دینے والی ہوتی تو سب کو نقصان دیتی لیکن ایسا نہیں ہے۔ فلاں چیز مجھے کو موافق نہیں آتی۔ ترش چیز لیتا ہوں مجھے موافق نہیں آتی۔ کھٹی چیز مجھے موافق نہیں آتی۔ ٹھنڈی چیز مجھے موافق نہیں آتی۔ پھولی مجھے موافق نہیں آتی۔ گرم چیز مجھے موافق نہیں آتی۔ اندڑا مجھے موافق نہیں آتا۔ اچار مجھے موافق نہیں آتا۔ یا مجھے میٹھے کا پرہیز ہے۔ مجھے میٹھا موافق نہیں آتا۔ ہائی بلڈ پریشر ہے نمک موافق نہیں آتا۔ مریض اس کی اجازت نہیں رکھتا کہ یوں کہے کہ یہ چیز یا فلاں چیز مجھے کو نقصان دیتی ہے۔ البتہ مستمر طبیب، کو الیفا یہڑا ڈاکٹر کہہ سکتا ہے کہ میاں فلاں چیز نہ کھانا وہ چیز تمہارے لئے مضر ہے، تمہیں نقصان دے گی، تمہارے واسطے زہر ہے۔ اب اس کا یہ کہنا ازراہ ہمدردی ہے اس لئے اس کا یہ قول

باعث ثواب ہو گیا۔

کبھی کسی بیماری سے خوفزدہ نہ ہوں

حدیث شریف میں آتا ہے کہ ذات باری تعالیٰ نے بیماریاں بھی پیدا کی ہیں تو دو ایساں بھی پیدا کی ہیں اور ایک روایت میں تو صاف آیا ہے کہ ہر بیماری کی دوائی پیدا کی ہے، ذات باری تعالیٰ نے حضرت لقمان کو حکمت عطا فرمائی۔ حضرت لقمان علیہ السلام پیغمبر نہیں تھے۔ اس زمانے کے متاز اولیاء اللہ میں سے تھے، اور ایسے مقبول بارگاہ تھے کہ ذات باری تعالیٰ نے قرآن مجید میں ان کے اقوال کو نقل فرمایا اور ان کے نام مبارک پر قرآن پاک کی ایک مستقل سورت ہے۔ حضرت لقمان علیہ السلام کو اولاد تعالیٰ نے دو اشناصی عطا فرمائی وہ صحرا میں جا کر دواؤں کو پہچان لیتے تھے بلکہ اگر ان کو بانی حکمت کما جائے تو مناسب ہے وہ اس فن کے بانی تھے من جانب اللہ تعالیٰ۔

اور ایک بات یہ یاد رکھئے! میرے حضرت فرماتے تھے میرے پاس تو میرے حضرت کی باتیں ہیں اور میں کیا بات کروں گا، میرے حضرت فرماتے تھے کہ بیماری سے خائف نہیں ہونا چاہئے، خوفزدہ نہیں ہونا چاہئے۔ نہ کوئی بیماری سے پیدا ہوا ہے اور نہ کوئی بیماری سے مرے گا۔ آج تک دنیا میں نہ

بیماری سے پیدا ہوا ہے نہ بیماری سے مرا ہے۔ حکم الٰہی سے پیدا ہوا ہے اور حکم الٰہی سے موت آئی ہے۔ آیا بھی ہے حکم الٰہی سے جائے گا بھی حکم الٰہی ۔۔۔

یاد رکھئے! اس بات کو، اگر کوئی ایوب علیہ السلام سے زیادہ بیمار ہو جائے تو اس کے لمحات زندگی میں سے ایک لمحہ کم نہیں ہو گا اگر کوئی رسم و سراب سے زیادہ پہلوان ہو جائے تو اس کی زندگی کے اندر ایک لمحہ کا اضافہ نہیں ہو سکتا۔

حضرت ایوب علیہ السلام کا بیماری پر صبر

حضرت ایوب علیہ السلام کس درجہ بیمار ہوئے اور ہو! بندہ ان کے کنوں پر حاضر ہوا ہے۔ ایوب علیہ السلام نے جس کنوں سے غسل فرمایا اس کنوں کا پانی ابھی نے بھی پیا اور بندہ اس کنوں پر بھی حاضر ہوا ہے۔ اس قدر بیماری، اس قدر بیماری، اور ہو! سارا بدن مبارک زخموں سے بھر پور تھا اور زخم بھی کیا تھے بڑے بڑے گھاؤ تھے۔ گرے زخم تھے بیماری کیا تھی مججزہ تھی۔ پیغمبر کے حالات کے سامنے لوگ عاجز آجائیں تو پیغمبر کے وہ حالات مججزہ کہلا سکیں گے۔ ذات باری تعالیٰ نے پھر شفایہ کس طرح عطا فرمائی۔ بغیر دوا کے عطا فرمائی۔ دنیا کی کوئی دوا موافق نہیں آئی۔ بغیر دوا

کے بس اپنے پیغمبر کی زبان سے اتنا کہلوایا "انی مسنی الضر" کیا چیز مرے
بیچھے پڑ گئی ہے، میں تو نجک آگیا، عاجز آگیا پیچھا ہی نہیں چھوڑتی۔ "انی
مسنی الضر" بس یہ کہا اور اگلے کلمات جب زبان پر آئے وانت ارحم
الراحمین، آپ کے علاوہ کون ہے جو میرے حال پر رحم فرمائے گا۔ اب ابی
فرمایا کرتے تھے انک اور انت یہ دو چیزیں ایسی ہیں گویا ذات باری تعالیٰ کی
گود میں چلا گیا اور اس سے معاف نہ کر لیا۔

"انی مسنی الضر و انت ارحم الراحمین" یہ کلمات زبان مبارک سے
ٹکلے اور ذات باری تعالیٰ نے بغیر دوا کے حضرت ایوب کو شفا عطا فرمادی۔
غسل صحت فرمائے ہیں۔ ایک جگہ تھی جو چاروں طرف سے ڈھکی ہوئی
تھی۔ آپ وہاں غسل صحت فرمائے ہیں اور آسمان سے سونے کی ٹڈیاں
برنے لگیں تو دوران غسل، غسل سے رک کر سونے کی ٹڈیاں بٹورنے
لگے۔ آواز آئی اے ایوب! یہ کیا قصہ ہے، 'فوراً' پلٹ کے کہا، یا اللہ!
غسل صحت اپنی جگہ نعمت ہے یہ آپ کی نعمت اپنی جگہ ہے۔ میں کسی نعمت
سے بے پرواہ اور مستغثی نہیں ہو سکتا۔ غسل صحت بھی کروں گا اور آپ کی
طرف سے جو سونے کی ٹڈیاں برس رہی ہیں ان کو بھی جمع کروں گا۔ ذات
باری تعالیٰ نے کیسی نیس، عمدہ صحت عطا فرمائی۔ سر سے لے کر پیر تک ایک
دھبہ پرانی بیماری کا نہیں رہا ایک نشان نہیں رہا۔ کتابوں میں آتا ہے کہ
ذات باری تعالیٰ نے دوبارہ عمران کی واپس کر دی۔ عمدہ شباب پسلے سے بڑھ

کر عطا فرمایا۔ صحت پلے سے عمدہ عطا فرمائی۔ تدرستی پلے سے اعلیٰ نصیب فرمائی یہ ان کی عطا ہے۔

مومن کی کوئی حالت نفع سے خالی نہیں

میرے حضرت نے ارشاد فرمایا کوئی شخص بیمار ہو جائے نہ دوا دارو کا انتظام ہونے تکاردار اس کے صحیح ہوں تو یہ علامت ہے کہ ذات باری تعالیٰ اس کے گناہوں کو بخش رہے ہیں جو شخص بیمار ہو جائے معاشر بھی تکاردار بھی، خدمت گار بھی موجود ہیں دوا وغیرہ لوگ لارہے ہیں یہ علامت ہے اس بار کی کہ ذات باری تعالیٰ اس کے درجات بلند فرمारہ ہے ہیں۔ مومن کی کوئی حالت نفع سے خالی نہیں۔ مومن کی کوئی حالت نفع سے خالی نہیں۔ بیمار ہے تو صابر ہے، تدرست ہے تو شاکر ہے۔

تعلق مع اللہ حاصل کرنے کے دو گر

یاد رکھئے! تعلق مع اللہ کے دو ہی گر ہیں۔ صابر ہونا شاکر ہونا۔ بڑا درجہ ہے۔ جب یہ باشیں حاصل ہو جائیں گی تو آپ کے دل کی دنیا کیسی ہو گی جب سن کر ایسی ہو رہی ہے۔ سبحان اللہ! کیسا تعلق محسوس ہو رہا ہے اللہ

تعالیٰ کا۔

میں اپنی بات عرض کرتا ہوں میں آپ کے قدموں میں بیٹھا ہوا ہوں۔
 میں نالائق الحمد للہ اس وقت دس ہزار میل کے فاصلے پر اپنے گھر سے دور
 ہوں آپ یقین جانئے، سوائے اللہ میاں کے دھیان کے مجھے کوئی اور
 دھیان نہیں ہے۔ مساوا اللہ کا اتنا سا بھی خیال نہیں، قسم پر یقین کرنا۔ اور
 یہ یقینی بات ہے اس کے کچھ چھینٹے آپ پر بھی ہیں۔ ایسی بات نہیں ہے لیکن
 یہ جب ہے جب محبوب کی باتیں ہو رہی ہوں۔ اگر یہ چیز حال بن کر مقام بن
 جائے تو پھر کیا ہو گا؟ پھر کیا ہو گا؟ مومن کی کوئی حالت نفع سے خالی نہیں
 ہے۔

میرے عزیز! میرے بزرگ! میرے واجب الاحترام دوست! اس
 مسافر کی بات کو یاد رکھنا، مومن کی کوئی حالت نفع سے خالی نہیں، دین نام
 ہے اتباع حکم کا، جس وقت کا جو حکم ہو جان کا نذر انہ پیش کر کے سرتسلیم خم
 یہ مزاج یار ہے۔ چوں چراں کرنے کی گنجائش نہیں۔ ناں ناں، حاکم بھی
 ہیں حکیم بھی ہیں۔ چوں چراں کرنے کی گنجائش نہیں ہے جو بھی تصرف ہے
 خالق کا ہمارے اندر وہ حکتوں سے خالی نہیں اس کی حکتوں پر ایمان رکھو
 اپنی تند رستی کو ضائع نہ کرو۔

حفظان صحت کے زریں اصول

قریان جائیے آتا ہے نامدار صلی اللہ علیہ وسلم پر کہ آپ نے ارشاد فرمایا کہ اسلحہ چلانا سیکھو اس سے تمہاری صحت بنے گی۔ پیدل چلا کرو، ننگے پیر چلا کرو، تیز چلا کرو، یہ کیسے زریں اصول عطا فرمائے۔ سبحان اللہ اور اختلاط سے ننگے کا حکم مبارک فرمایا۔ اختلاط، خوانخواہ کے جو تعلقات اور میل جوں اور دوستیاں ہیں یہ مضر ہیں، پیدل چلا کرو۔ ننگے پیر چلا کرو۔ تیر اندازی سیکھو آپ نے فرمایا، تیر اندازی سیکھنا چھوڑ دیا اس نے اچھا نہیں کیا۔ یہ کیا چیز ہے؟ دوڑنا، چلنا، پھرنا، پیدل ننگے پا۔ یہ کیا چیز ہے؟ یہ درزش ہے، اپنے کام اپنے ہاتھ سے کیا کرو۔ دوپر کا کھانا کھانے کے بعد قیلوہ کیا کرو۔ رات کا کھانا کھا کر عشاء کی نماز سے اسے تخلیل کیا کرو۔ حفظان صحت کے اصول ہمیں عطا فرمائے۔

دنیا کا کوئی مذہب اور دین ہے جس نے صحت کی حفاظت کے اصول عطا فرمائے ہوں؟ آپ نے ہمیں حفظان صحت کے اصول عطا فرمائے۔ آپ نے فرمایا اپنی صحت کا بھی لحاظ رکھو اور اپنی جمعیت کا بھی لحاظ رکھو۔ جمعیت کے کہتے ہیں؟ انتشار سے بچاؤ، امن، چین، عافیت تمہارے پاس ہونی چاہئے۔ عافیت عنقاء ہے اور کھانے کمانے میں محتاج مت بنو۔ اولاد جو

جو ان ہو گئی ہے کام نہیں کرنے دیتی آپ بات نہ مانو، جب تک ہاتھ پر چل رہے ہیں کام کا ج کرو۔

حدیث شریف میں ہے حضور اکرم صلی اللہ علیہ وسلم نے ارشاد فرمایا کوئی شخص مال کمائے اور اس نیت اس کمائے کے میں سوال کرنے کی ذلت سے بچا رہو۔ یوں بچوں کا خیال رکھوں، پڑوسیوں کا خیال رکھوں تو اس شخص نے ذات باری تعالیٰ کی ساری نعمتوں کو سمیٹ لیا۔

میرے حضرت فرمایا کرتے تھے ایسی حالت میں دنیا سے نہ جاؤ کہ بھیک کا پیالہ اولاد کے ہاتھ میں دے جاؤ۔ اگر کوئی اولاد کے مستقبل کے لئے اپنی ضرورت سے زائد کمائے تو وہ اچھا کر رہا ہے برا نہیں کر رہا ہے۔ ان باتوں کا خیال کرنا اور خوانوہ کے جھگڑوں اور بکھیروں سے اپنے آپ کو بچاؤ۔

بڑا اصول بیان کیا حضرت تھانوی رحمۃ اللہ علیہ نے اللہ تعالیٰ ان کو جزائے خریدے، فرمایا طاقت کا مقابلہ اس طاقت سے کرو جو بعد کے نتائج کی متحمل ہو۔ طاقت کا مقابلہ اس طاقت کرو جو بعد کے نتائج کی متحمل ہو۔ اگر ایسا نہیں تو صرف اپنا دفاع کرو۔ اپنی حفاظت کا سامان اختیار کرو۔ لہذا قانونی اسلحہ ہر مومن کے پاس ہونا چاہئے۔

حدیث شریف میں ہے کہ ایک صحابی نے عرض کیا۔ اجازت دیجئے میں جا رہا ہوں فلاں جگہ مجھے جانا ہے۔ جب وہ چلنے لگے آپ نے فرمایا تمہارے

ساتھ اسلحہ ہے یا نہیں؟ کوئی ہتھیار ہے یا نہیں؟ کہا ہتھیار تو نہیں بے فرمایا
ہتھیار لے کر جاؤ۔ جب تم باہر جایا کرو تو تمہارے پاس تمہارا ہتھیار ہونا
چاہئے۔ ہتھیار لے کر جاؤ۔ اس سے معلوم ہوا کہ ہتھیار سے انسان کی
ہمت جو ہے وہ بڑھتی ہے۔ ہمیں بڑھتی ہیں ہمت میں ترقی ہوتی ہے۔ لہذا
ہمت کی بھی حفاظت کرنی چاہئے۔ وہ تمام افعال وہ تمام کام جس سے انتشار
پیدا ہوتا ہو اس سے بچنا چاہئے۔ ہمارے بزرگوں نے کہاں تک ہماری
رہنمائی کی ہے۔

حضرت تھانوی رحمۃ اللہ علیہ فرماتے ہیں کہ بدلوں تقاضائے شدیدہ
یبوی سے ہمسٹری بھی مت کرو۔ ورنہ تمہاری صحت برپا ہو جائے گی۔
اس کام کی کثرت سے آدمی کی صحت برپا ہو جاتی ہے۔ بینائی اس کی کم
ہو جاتی ہے۔ اعضاء میں درد رہنے لگتا ہے۔ بہت سے ضروری کام اس سے
چھوٹ جاتے ہیں ایسا آدمی جو اس کام میں زیادہ مصروف ہو رات کی
عبادت سے محروم ہو جاتا ہے بعض رفعہ اتنا انتشار پیدا ہوتا ہے کہ ضروری
عبادات اس کی چھوٹنے لگتی ہیں۔ میں اپنے نوجوان ساتھیوں سے کہا کرتا
ہوں اپنے یہاں کی شادی کا نقاضا کیسا؟ یہ توبے و قوفی کی بات ہے۔ لوح
محفوظ میں جو جوڑا لکھا ہے وہ ملے گا اور جس وقت تمہارا عقد لکھا ہے نہ
اس سے پلے ہو سکتا ہے نہ اس کے بعد ہو سکتا ہے۔ لہذا اپنے آپ کو
انتشار اور انتظار سے بچاؤ۔

حدیث شریف میں آتا ہے تین چار چیزوں کو چھوڑ کر باقی کے لئے آتا ہے جس میں انتظار ہواں میں برکت نہ ہوگی یا درکھئے! کیسا انتظار؟ ابھی کچھی جوانی ہے۔ اپنے پیروں پر کھڑا نہیں ہوا دوسروں کی محتاجی ہے نہ معاشری طور پر خود کفیل ہے نہ رہائشی طور پر خود کفیل ہے اور ایسی چیز کا انتظار قبل از وقت کر رہا ہے تو ظاہر ہے کہ یہ انتظار انتشار میں بھلا کر کے نہ معلوم کس برپادی کا پیش خیمہ بنے۔ لہذا ایسی چیزوں سے بچانا چاہئے اور ایک زمانے میں نہ بچیوں کو پتہ تھا کہ میرا باپ میرا رشتہ کہاں کرے گا نہ لڑکوں کو علم ہوتا تھا کہ میرا رشتہ کہاں پر ملے کیا گیا ہے۔ بڑوں کی تجویز میں بڑی برکت ہوتی تھی۔ بڑوں کی تجویز میں بڑی برکت ہوتی تھی۔ اپنی صحت کی حفاظت بھی کیجئے۔ اپنی طاقت اور جمعیت کی حفاظت بھی کیجئے۔ اپنا اطمینان برپادنہ ہونے دیجئے۔ ہر وہ کام جس سے اطمینان کی دولت میں کمی آئے اس کا اختیار کرنا جائز نہیں۔

یاد رکھئے! ذات باری تعالیٰ نے ایک چیز دے دی۔ یوں آپ کے گھر میں موجود ہے۔ زندگی بھر کا ساتھ ہے۔ ایک دو دن کی بات نہیں۔ ہفتے دو ہفتے کی بات نہیں ہمیشہ کا جو معاملہ ہوتا ہے وہ کسی اور انداز کا ہوتا ہے اور عارضی کوئی کام ہوتا ہے تو اس کا انداز اور ہوا کرتا ہے۔ خدا کے لئے اپنی صحت کی حفاظت کیجئے۔ ورنہ آپ کے ضروری کاموں میں خلل پڑے گا۔ اعتدال قائم کیجئے۔ اور جس کام پر آپ کثرت کر رہے ہیں وہ کام صرف نفل

درجے کا ہے اور ایسے نفل کی کثرت سے روکا جائے گا جس کی کثرت سے فرائض و اجرات متاثر ہوں۔ یہ کیا قصہ آپ نے لگا رکھا ہے اور شادی سے پہلے بست سے نوجوان اپنے آپ کو برباد کرتے ہیں۔

حدیث شریف میں آتا ہے کہ قیامت کے روز بست سے آدمی اس حال میں آئیں گے ان کے ہاتھ حاملہ ہوں گے استمناء بالہد کی وجہ سے اور میدان حشر میں تو تو ہو گی کہ کیسے نالائق تھے۔ آج ان کے ہاتھ حاملہ ہیں ادھر سے ہاتھ حاملہ ہوں گے اور دوسری طرف سے مادہ منویہ اس کے سامنے کھڑے ہو کر فریاد کرے گا۔ یا اللہ! اس نے مجھے ضائع کیا تیری تافرمانی میں صرف کیا۔ وہ مقدمہ قائم کرے گا۔ اس وقت میدان محشر میدان ذلت ہو جائے گا۔ چھپا لے یہاں پر، تھیک ہے نہ آپ کے گھروالوں کو پتہ چلے نہ بن بھائیوں کو پتہ چلے۔ لیکن بست غلط راستے پر تم کامزن ہو۔ تمہیں ایسا نہیں کرنا چاہئے۔ آج کل کے نوجوان جوانی میں بوڑھے ہیں۔ شادی سے پہلے بوڑھے ہیں۔

اباجی رحمۃ اللہ علیہ نے بھری مجلس میں فرمایا کہ مجھے آج کا جوان سمجھ میں نہیں آتا۔ فرمایا آج کا جوان یوں کا حق ادا کر سکے مجھے ناممکن نظر آتا ہے۔ ناممکن نظر آتا ہے۔ شہوات کی کثرت، خواہشات کی کثرت علامت ہے کمزوری کی۔ مجلس جو ہے اباجی فرماتے تھے مطب ہوتی ہے اور مطبع میں ہر قسم کا مریض آتا ہے اور ہر قسم کی دوامتی ہے۔ شہوات کی کثرت،

خواہشات کی کثرت، طاقت کی علامت نہیں ضعف کی علامت ہے۔ میرے حضرت سمجھایا کرتے تھے کہ جب چراغ میں تیل کم رہ جاتا ہے تو اس کی روشنی زیادہ ہو جاتی ہے۔ جب روشنی زیادہ ہو جاتی ہے تو دناب پچان لیتا ہے اور ہو چراغ میں تیل کم رہ گیا ہے۔ چراغ اب بجھنے والا ہے۔ خواہشات کی کثرت، شهوات کی کثرت یہ علامت کوئی شجاعت کی، پسلوانی کی، بہادری کی نہیں بلکہ یہ علامت کمزوری کی ہے۔ آپ کے چراغ حیات میں ایسا معلوم ہوتا ہے کہ تیل کم رہ گیا ہے اور جب تیل ختم ہو جائے گا آپ کی زندگی ختم ہو جائے گی۔ طبی طور پر انسان کا خاتمه جب بھی ہوتا ہے جب اس کے اندر مادہ منویہ نہیں رہتا۔ یہ اس کی چراغ حیات کا آئندہ ہے، تیل ہے۔ جب تیل ختم ہو جائے گا چراغ بجھ جائے گا، خدا کے لئے اپنی صحت کی حفاظت کیجئے۔ اور یہ صحت آپ کو نہ معلوم کہاں سے کہاں پہنچا دے گی اگر آپ نے صحت کی حفاظت کی اور صحت کی حفاظت فرض ہے۔

حضرت نے کئی بار تحریر فرمایا صحت کا لحاظ رکھنا فرض ہے۔ اور جو چیز فرض ہو اس کا لحاظ کرنا نہایت ضروری ہے ہمارے ہاں شخص پرستی نہیں ہے ہمارے ہاں تو شخصیت سے دین ملتا ہے ہمارے ہاں تو دین پرستی ہے۔ شخصیت پرستی نہیں ہے۔ شخصیتیں اس لئے ہیں کہ وہ نمونہ عمل ہیں۔ وہ نمونہ عمل ہیں جب نمونہ ہمارے سامنے ہو گا تو ہماری کوائلی نمونے کے مطابق ہوگی۔

اللَّهُمَّ اسْتَلِكُ الصِّحَّةَ وَالْعَفْتَ، أَوْهُوا كُسْرَةَ الْجَنَاحَيْ، أَوْ رَمَّا مَغْنُوْ،
أَوْ رَمَّا مَغْنُوْ، بِهِيكَ مَغْنُوْ تَعْلُقُ مَعَ اللَّهِ كَسَّاتِهِ۔ جَبَ اللَّهُ كَسَّاتِهِ تَعْلُقُ جُوزُ
لِيَا تِمَّ نَعْلَمُ اللَّهُمَّ كَمْ كَرَّ تَوَابَ پُھْرَ بِهِيكَ مَغْنُوْ صَحَّةَ وَتَنْدَرَتِيْ كَمِيْ۔ كَمْ هَيْ كِيْ؟
عَفْتَ وَپَا کَدَ اَمْنِيْ كِيْ، سَاتِهِ مِنْ يَهْ بِھِيْ كَرَّ اَمَانَتَ هَيْ، اَمَانَتَ بِھِيْ مَانِگَ لَوْ۔
امَانَتَ مِنْ خِيَانَتَ نَهْ هَوْ جَائِيْ۔ اَمَانَتَ مِنْ خِيَانَتَ نَهْ هَوْ جَائِيْ۔ يَا اللَّهُ! مِنْ
ڈُرُپُوكَ هُوْ۔ تِيرِي بارگاہ مِنْ ڈُرِنَے والا کامیابَ ہے۔ اَمَانَتَ مِنْ
خِيَانَتَ نَهْ هَوْ جَائِيْ۔ مجھے تَنْدَرَتِيْ کَسَّاتِهِ پَا کَدَ اَمْنِيْ کَسَّاتِهِ اَمَانَتَ بِھِيْ
عَطَا فَرْمَيْيَ۔ مجھے اَمَانَتَ دَارِ بِنَادِيْ تَبَعِيْ اَوْ تَنْدَرَتِيْ آدمِيْ بَعْضَ دَفَعَ غَصِيْلَ
هَوْ جَاتَا ہے اَوْ غَصِيْلَ مِنْ آگَرْ گھُثِيَا اَخْلَاقَ کَا شَبُوتَ دِيَتا ہے۔

اَرَے مَغْنُوْ بِجَانِيْ تَعْلُقُ مَعَ اللَّهِ كَسَّاتِهِ۔ کِيَا مَغْنُوْ؟ کَمِيرَے اَخْلَاقَ نَهْ
بِگُزْنَے پَا مِيْں۔ اَچْھِيْ صَحَّةَ كَسَّاتِهِ، عَفْتَ كَسَّاتِهِ، اَمَانَتَ كَسَّاتِهِ
مِيرَے اَخْلَاقَ بِهِرَا اَخْلَاقَ رِهِيْں۔ اَبَ رَهَا یَهْ مِسْلَهَ کَہَ آپَ کِيْ جَانِبَ سَے کُوئِيْ
بَاتَ پُوشِ آجَائِيْ۔ مِثْلًا مِنْ نَے تو اسَابَابَ صَحَّةَ کَوَاخْتِيَارَ کِيَا اَوْ آپَ سَے
صَحَّةَ کَيْ درخواستَ کِيْ۔ لِيکِنَ آپَ کَوْ مَنْظُورَ نَمِيْسَ تَحَا۔ مجھے بِيَارُؤُنَا آپَ
کَے نَزْدِيْكَ پِسْنَدَ تَھَا تو اَلِ العَالَمِيْنَ کَمِيْسَ مجھَ سَے نَاشْكِرِيْ نَهْ هَوْ جَائِيْ وَالرِّضا
بِالْقَدْوِ مجھے تَقْدِيرِ پِر راضِيْ ہُونَا بِھِيْ عَطَا فَرْمَادِيْجَيْتَ۔

غیر اختیاری مجاہدہ اختیاری مجاہدہ سے انجع ہے

میرے حضرت نے عجیب بات فرمائی کہ سو سالہ اختیاری مجاہدہ، سو سالہ اختیاری مجاہدہ اتنا نافع نہیں ہے جتنا ایک آن اور ایک ساعت کا غیر اختیاری مجاہد نافع ہوتا ہے۔ وہ دوسری بات ہے کہ مجاہدہ اضطراریہ، غیر اختیاریہ طلب نہیں کرنا چاہئے۔ مانگنا نہیں چاہئے۔ کیسے نفع کی بات ہے۔ یا اللہ! میں نے صحت کا سوال کیا لیکن آپ کی قدرت میں میرے لئے بیمار رہنا بہتر تھا تو اس پر مجھے راضی رہنے کی توفیق بھی عطا فرمادیجھے۔

اللهم انی اسئلک الصحته والعتد والامانته وحسن الخلق والرضا
بالمقدور، سبحان اللہ! دیکھا کیا ضابطہ زندگانی تا جدار رسالت ما ب صلی اللہ
علیہ وسلم سے ہمیں عطا کیا گیا ہے۔ قربان جائیے رسالت ما ب صلی اللہ علیہ
وسلم پر، اس آمنہ کے لال نے جو حلم والی ماں کی گود میں رہے کس سنجیدگی
سے اپنی امت کو تعلیمات سے سرفراز فرمایا ہے۔ مشرف فرمایا ہے۔ کمال
ہی کر دیا ہے۔ دیکھئے آپ کی جتنی بھی دعوات ہیں، آپ کی جتنی بھی دعوات
ہیں دراصل آپ کی تعلیمات ہیں۔

یا اللہ! مجھے آپ کا تعلق نصیب ہو گیا۔ اللهم کہ کہ ہمت ہو گئی۔ اب اجی
فرماتے ہیں اللهم کما تعلق مع اللہ حاصل ہو گیا جب اللہ کے ساتھ تعلق جڑ
گیا۔ مع اللہ جب اللہ کے ساتھ ہو گیا اللہ کی معیت اس کو حاصل ہو گئی
اب کہنے کی بھی ہمت ہو گئی۔

یا اللہ! میں تو آپ سے بھیک مانگتا ہوں صحت و تند رسی کی، عفت و پاک دامت کی، امانت داری کی، کیس بد اخلاقی میں نہ پڑ جاؤ۔ یا اللہ! اچھے اخلاق مجھے عطا فرمائیے۔ لیکن اگر یہ چیز آپ کو صحت و تند رسی کی منظور نہیں ہے۔ مجھے بیمار رکھنا منظور ہے تو پھر ایسا بھی کرو مجھے کہ میں اس پر راضی رہوں۔ بھائی ہم میں سے کوئی شخص بیمار ہو جائے تو ہمیں دعا بھی کرنی چاہئے۔ دوا بھی کرنی چاہئے۔ یہ سنت ہے لیکن دوا کے مطابق نتیجہ برآمد ہو یا نہ ہو شافی مطلق وہ ہیں۔ ذاکر کے پاس شفا نہیں۔ دوا میں شفا نہیں پر ہیز میں شفا نہیں صرف اللہ کے پاس ہے۔ شافی مطلق، شافی حقیقی صرف ذات باری تعالیٰ شانہ ہیں شفاؤں کے پاس ہے اور شفا کے لئے عرض بھی کرے۔

قریان جائیے اس کمال ادب پر کہ حضرت ابراہیم علیہ السلام ایک روز نعمتوں کو شمار فرمائے تھے۔ یہ نعمت، وہ نعمت، یہ نعمت، وہ نعمت، پھر کیا فرماتے ہیں۔ ”وَاذَا مَرْضَتْ فَهُوَ يَشْفِينَ“ جب میں بیمار ہو جاتا ہوں یوں نہیں فرمایا کہ جب وہ مجھے بیمار ڈال دیتے ہیں نہیں، جب میں بیمار ہو جاتا ہوں۔ یعنی یہ نقص میرے اندر ہے بیمار ہونا نقص ہے۔ خرابی ہے، کمال ادب دیکھئے۔ اللہ اکبر! اللہ کے پیغمبر کا کہ نقص کو، خرابی کو اپنی طرف منسوب کر دے ہیں۔ وَاذَا مَرْضَتْ جب میں بیمار ہو جاتا ہوں۔ فَهُوَ يَشْفِينَ وہ مجھے شفادے دیتے ہیں دیکھ لیجھے۔ اور یہ بات آپ نے کب فرمائی جب ذات باری تعالیٰ کی نعمتوں کا بیان فرمائے تھے۔ اس کو بھی نعمتوں میں شمار کیا۔

و اذا مرضت فهو يشفى من جب میں بیمار ہو جاتا ہوں تو وہ مجھے شفادے دینے پڑے۔ معلوم یہ ہوا کہ عبادیت کا تقاضا یہ ہے ناقص کو بندہ اپنی طرف منسوب کرے اور کمال کو اللہ کی طرف منسوب کرے کہ یہ ان کی عطا ہے۔ ان کی عطا ہے۔

تیمارداری کی فضیلت اور آداب

حدیث شریف میں آتا ہے کہ جب کوئی بیمار ہو جائے تو مزاج پر سی کے لئے جایا کرو۔ جب کوئی صبح کو جاتا ہے تو شام تک ستر ہزار فرشتے اس کے لئے استغفار کرتے ہیں۔ شام کو جاتا ہے تو صبح تک اللہ کے ستر ہزار فرشتے اس کے لئے استغفار، مغفرت کی دعا کرتے ہیں۔ ایک روایت میں آتا ہے کہ تیرا اس مریض کو دیکھنے کے لئے جانا یہاں سے لے کر وہاں تک یاد رکھ یہ جنت کا راستہ ہے۔ تو جنت کے راستے پر چل رہا ہے۔ تیرا چلنا پا کیزہ، جانا پا کیزہ، آنا پا کیزہ اور بیٹھنا پا کیزہ اور وہاں اس کو تسلی دینا پا کیزہ ہے۔

سرکار دو عالم صلی اللہ علیہ وسلم عیادات کے لئے پوچھنے کے لئے بیمار پرستی کے لئے تشریف لے جاتے تھے، مریض کے پاس بیٹھتے تھے لیکن تھوڑی دیر بیٹھتے تھے۔ زیادہ دیر نہیں بیٹھتے تھے۔ مریض کی پیشانی پر ہاتھ رکھتے تھے اور گھروالوں سے کہتے تھے ارے بھائی! اس کے کھانے پینے کا خیال کرو۔

جو یہ مانگے اس کو دے دو، ذرا کھانے پینے میں صحت کا لحاظ رکھنا۔ دبے الفاظ میں یہ فرمادیتے تھے اور اس کی تسلی کے لئے فرماتے تھے لا بھاس طھوڑ ان شاء اللہ تعالیٰ ارے بھائی! گھرانے کی بات نہیں۔ اللہ نے چاہا تو ٹھیک ہو جاؤ گے۔ اللهم اشفعہ اللہم عالماں کلمات کو بھی تین مرتبہ فرماتے تھے۔ اے اللہ! اس کو شفاذے، اے اللہ! اس کو چین اور عافیت عطا فرم۔ مسلمان کا ایک حق یہ بھی ہے کہ جب وہ بیمار پر سی کی جائے۔ طبیعت اس کی پوچھی جائے۔ اگر دور ہو تو خط کے ذریعے، فون کے ذریعے طبیعت معلوم کرلو۔ دیکھئے کتنی فضیلت آپ کو حاصل ہوگی۔

یاد رکھئے! جب آدمی بیمار ہوتا ہے عین اس حالت میں جب وہ بستر علاالت میں ہوتا ہے مستجاب الدعوات ہوتا ہے۔ اسی لئے حدیث شریف میں آتا ہے کہ تم اپنے بیماروں سے دعا کرایا کرو۔ ان کی دعائیں برآ راست عرش پر پہنچ جاتی ہیں۔ برآ راست عرش پر پہنچ جاتی ہیں۔ لہذا اپنے بیماروں کی تیارداری کرنا، ان کی خدمت کرنا۔

یاد رکھئے! حضرت کے الفاظ، فرمایا : خادم بالآخر مخدوم ہو جاتا ہے۔ خدمت سے خدا ملتا ہے۔ خدمت سے خدا ملتا ہے نہ معلوم خدمت کی برکت سے باطن کے کتنے رذائل، کتنے روگ، کتنی خرابیاں دور ہو جاتی ہیں۔ اللہ تعالیٰ ہمارے اندر ہمدردی کے جذبات کو غالب فرمائیں۔ خیر خواہی کے جذبات کو غالب فرمائے۔ رحمتی زیادہ سے زیادہ، نرمی، رفق یہ

ہمارے اندر پیدا فرمائے اور جب ہم کسی کی تکلیف سنیں اور جس قابل بھی ہیں اس کے کام آسکتے ہیں۔ جتنا اس کے کام آسکتے ہیں۔ خیر خواہی کے جذبات کے تحت اتنا اس کے کام ہر مومن کو آنا چاہئے۔ یہاں تک کہ بعض بزرگوں نے مسلم تو مسلم، غیر مسلم کی بھی خدمت کی ہے۔ یہاں تک کہ جانوروں کی خدمت کی ہے۔ کتنے بلیوں کی خدمت کی ہے، اور اس کی بناء پر ذات باری تعالیٰ نے اونچے اونچے درجات اولیائے امت کو عطا فرمائے ہیں۔

تو میرے اس وقت کے معروضات کا خلاصہ یہ ہے کہ اپنی صحت کا لحاظ رکھئے۔ اپنی تند رستی بر باد نہ کیجئے۔ اپنا کام اپنے ہاتھ سے کرنے کی عادت ڈالئے۔ اس سے انشاء اللہ آپ کی صحت برقرار رہے گی اور دوسراۓ اللہ تعالیٰ سے صحت و عافیت مانگئے۔ بیماری کے زمانے میں دوادارو کیجئے۔

علاج میں اعتدال کی ضرورت

ایک بات اور سن لیجئے میرے حضرت نے فرمایا گھر میں جھاؤ دیکر علاج نہیں کرانا چاہئے۔ گھر میں جھاؤ دیکر علاج نہیں کرانا چاہئے۔ مطلب یہ کہ زمین بھی بیچ دی۔ زیورات بھی بیچ دے۔ مکان بھی رہن رکھ دیا اور علاج جاری ہے اور پتہ ہے کہ نتیجہ اس کا خاص نہیں نکلے گا۔ لہذا

ایسا علاج نہ کراؤ کہ بعد میں تمہارے بچے کملے ہو جائیں۔ گھر میں جھاڑو دے کر علاج مت کراؤ۔ یہ ابھی کا ملفوظ ہے گھر میں جھاڑو دے کر علاج مت کراؤ۔ ایسا علاج مت کراؤ کہ سب کچھ بتاہ اور برپا ہو جائے یہ غلط بات ہے۔ ”خاک دوا خدا حکیم“ ضابطے کا علاج کرو۔ شفا دینے والے وہ ہیں۔ نہ کسی دوا میں شفا ہے نہ کسی ڈاکٹر کے پاس شفا ہے۔ شفا ہے تو ان کے پاس ہے۔ شفا دینے والے وہ ہیں وہ اس پر قادر ہیں کہ جس طرح ایوب علیہ السلام کو بغیر دوا کے شفا دے دی وہ آپ کو بھی دے سکتے ہیں۔ یا کسی کتاب میں آیا ہے تو بتاؤ ہم نے صرف ایوب کو بغیر دوا کے شفاء دی ہے تمہیں نہیں دیں گے۔

صدہا واقعات ہیں ہزاروں واقعات ہیں کہ ذات باری تعالیٰ نے لا علاج امراض کے مريضوں کو بغیر دوا کے شفاء عطا فرمادی بغیر دوا کے شفا عطا فرمادی۔ یعنی زہریلے جانور نے کاتا جس سے عموماً ”لوگ مر جایا کرتے ہیں لیکن مرض جسمانی ہمیشہ کے لئے ختم ہو گیا بہت سے واقعات ہیں۔ واقعات تو سنانے کا موقع نہیں ہے لیکن یقین رکھئے کہ شفاء اللہ کے پاس ہے اور وہ شافی حقیقی اور شافی مطلق ہیں۔ لہذا ایسا علاج بھی نہیں کرانا چاہئے کہ گھر میں جھاڑو دے دی جائے۔ سب بتاہ و برپا ہو جائیں۔ نہیں۔ اللہ پر شاکر رہنا چاہئے۔ ضابطے کا علاج اپنی گنجائش کے مطابق، اپنی جیب کے مطابق علاج کرو ایئے۔ باقی اللہ تعالیٰ سے دعا کیجئے کہ ہماری تدا بیرے

جان ہیں اور بے جان مذاہیر کو جاندار بنانا یہ انہی کے فضل و کرم پر منحصر ہے۔

اللہ تعالیٰ ہم سب کو، تمام مسلمانوں کو اچھی صحت و تند رسی عطا فرمائے۔ اور وہ صحت و تند رسی عبادت میں خرچ ہو۔ جو ہم میں بیمار ہے یا اللہ! اس کو شفا عطا فرم۔ صحت و تند رسی عطا فرم۔ اس کے ساتھ پاکدا منی عطا فرم۔ خوش اخلاقی عطا فرم۔ یا اللہ! اگر یہ باتیں صحت و تند رسی والی ہماری لئے ابھی مناسب نہیں ہے، آپ کی حکمت بالغہ کے تحت تو پھر تقدیر پر راضی رہنا نصیب فرم۔

وآخر دعوانا ان الحمد لله رب العالمين

بِسْمِ اللّٰهِ الرَّحْمٰنِ الرَّحِيْمِ

مَلْفُوظاتِ شَفْقَتِ الْمُرْجِعِ

فرمایا : - اعلیٰ تعلیم تو صرف دین کی تعلیم ہے اور دین کے علاوہ جو کچھ ہے وہ ایک فن ہے، کارگیری ہے اس سے زیادہ اس کی کوئی حقیقت نہیں، علم صرف علم دین ہے۔

فرمایا : - کہ حضور اکرم صلی اللہ علیہ وسلم اور انبیاء علیہم السلام کے درمیان موازنہ کرنا، اور انبیاء علیہم السلام میں نقش نکالنا درست نہیں، کیونکہ حق تعالیٰ نے جتنے بھی نبی بھیجے ہیں، وہ سب کامل ہیں، ہاں یہ کہنا درست ہو گا کہ ہمارے نبی اکمل اور مکمل تھے، اسی طرح اولیاء اللہ میں بھی موازنہ نہ کرنا چاہئے، کہ کون عند اللہ مقبول ہے، یہ تو حق تعالیٰ ہی بہتر جانتے ہیں، باقی یہ ہمارا ظن غالب ہے کہ یہ ولی ہیں، غوث ہیں، قطب ارشاد ہیں، کسی بات پر دعویٰ نہ ہونا چاہئے، کیونکہ ہمارے پاس کوئی وحی تو نہیں آئی، اور اسی طرح اپنے شیخ کے بارے میں ظن غالب ہونا چاہئے کہ میری خاہرو باطن کی اصلاح و تربیت کے لئے ان سے بہتر کوئی نہیں۔

فرمایا : - کہ ہمارے حضرت سعیج الامت فرماتے ہیں ہمارے ہاں امتحان نہیں لیا جاتا، ہاں! ہوتا رہتا ہے، پھر فرمایا کہ کب تک نہیں ہو گا؟ اس کے بولنے سے پہنچ چل جائے گا، اس کے لکھنے سے پہنچ چل جائے گا،

تعقات کی ڈگریاں معلوم ہو جائیں گی۔

فرمایا : - کہ اہل اللہ کے ساتھ تعلق دو طرح سے ہوتا ہے، ایک ظاہری مجالست و صحبت دوسرے اپنے حالات کی اطلاع و اصلاح کا فکر اور یہ دونوں ضروری ہیں، آج کل لوگ صحبت میں آجاتے ہیں، مجلس میں شرکت کر لی، اور سمجھتے ہیں کہ بس برکت حاصل ہو گئی، اصلاح ہو گئی، نہ اپنی حالات کی اطلاع ہے نہ اصلاح کی فکر، اللہ والوں کے پاس توجوٰتے کھانے کی نیت سے جانا چاہئے۔ (گووہ ماریں گے نہیں) نہ شیخ کو یہ پتہ ہے کہ آپ کے شب و روز کس طرح گزر رہے ہیں، آپ کیا کرتے ہیں، اس طرح اصلاح کیسے ہو، شیخ کو آپ کی ۲۳ گھنٹے کی اطلاع ہونی چاہئے، کہ آپ اپنے شب و روز کس طرح گزارتے ہیں۔ (حضرت والا (مسیح الامت) ہندوستان میں بیٹھیں ہیں، انہیں معلوم ہو گا کہ اس وقت فاروق کیا کر رہا ہو گا، گو صرف مجلس میں شرکت کر لینا بھی نفع سے خالی نہیں، لیکن کامل نفع نہ ہو گا۔ اس دوران ایک اجازت یافتے نے عرض کیا۔ کہ حضرت! ہم لوگوں کو پہلی بات حاصل نہیں ہے۔ فرمایا کہ دوسری بات میں پہلی بات شامل ہے۔ اگر اپنے حالات کی اطلاع ہوتی رہے۔ اور اصلاح کا فکر رہے اور شیخ پر اعتماد و تفویض ہو اور سال میں کچھ عرصہ شیخ کے پاس حاضر ہو جایا کرے تو یہ بہت کافی ہے۔